


واتموا الحج والعمرة لله (القرآن)

دَجَجِ اَوْ عُمْرے

مسنون طریقہ

الکتاب



تألیف

فضیلہ شیخ ابو محمد امین اللہ البشاوی

حَفِظَهُ اللّٰهُ تَعَالٰی



واتموا الحج والعمرة لله (القرآن)

دَحَجِ اَوْ عُمَرِ مسنون طریقہ

تألیف

فضیلۃ الشیخ ابو محمد امین اللہ البشاوی

حَفِظَهُ اللّٰهُ تَعَالٰی

المکتبۃ المحدثۃ

میننکل مارکیٹ کتنج - پشاور Mob: 0301-8828402

جمله حقوق محفوظ دی

د کتاب نوم	د حج او عمرے مسنون طريقه
د مؤلف نوم	شيخ ابو محمد امين الله بشاوري حفظه الله
سنه طباعت اول ايديشن	ذی القعدة: ۱۴۲۶ هـ
سنه طباعت دويم ايديشن	شعبان ۱۴۳۲/۲۰ هـ
تعداد	۱۱۰۰
کمپوزنگ وتصحيح	ابو زهير سيف الله عفی عنه
اخراج	ابو سلمان حضرت محمد عفی عنه

ناشر

مکتبه محمدیه

بيرون گنج گيت منگل مارکيت پيښور

بِسْمِ اللَّهِ الرَّحْمَنِ الرَّحِيمِ

الحمد لله والصلاة والسلام على رسوله محمد وآله وصحبه اجمعين :

امام بعد : د کتاب پدے طبع (ایڈیشن) کنبے بعضے ضروری مسائل چنه مخکنبے کتاب کنبے نه وو - دبعضے ملگروپه مشوره - اضافه کړی شول - الله تعالی دے ددے فائده نوره هم عامه کړی - آمین -

ابو محمد امین الله البشاورى -

ذوالقعدة: ۱۴۲۶/۱۲ هـ

○○○○○○○

بِسْمِ اللَّهِ الرَّحْمَنِ الرَّحِيمِ

مَقْصِدُ

الْحَمْدُ لِلَّهِ الَّذِي فَرَضَ عَلَى عِبَادِهِ فَرَائِضَ وَحَدَّ لَهُمْ حُدُودًا
وَسَكَّتَ عَنْ أَشْيَاءَ رَحْمَةً بِهِمْ لَا يَسِيئَانَا بَلْ مَغْفِرَةً وَإِحْسَانًا، وَمِنْ أَهَمِّهَا
الْفَرَائِضُ الْخَمْسَةُ الْمَذْكُورَةُ فِي حَدِيثِ ابْنِ عُمَرَ رَضِيَ اللَّهُ عَنْهُمَا الَّذِي
رَوَاهُ فِي الصَّحِيحَيْنِ. وَالصَّلَاةُ وَالسَّلَامُ عَلَى مَنْ بَلَغَ عَنِ اللَّهِ مَرَادَهُ بِأَوْضَحِ
بَيَانٍ وَأَتَمِّ تَبْيَانٍ، تَرَكَهُمْ عَلَى الْمَحْجَةِ الْبَيْضَاءِ لَا يَزِيغُ عَنْهَا إِلَّا هَالِكٌ وَعَلَى
آلِهِ وَأَصْحَابِهِ وَاتَّبَاعِهِ إِلَى يَوْمِ التَّنَادِ ؕ

اما بعد :

پہ ہر قسم علم کنبے کتابونہ لیکلے شویدی او پہ ہرہ مسئلہ
پورہ پورہ کتابونہ مسطور دی لیکن مونہ دارسالہ د حج د بعضے
احکامو پہ بیان کنبے اولیکلہ خکہ چہ شیخ الاسلام ابن تیمیہ
رحمہ اللہ فرمائیلی دی چہ د مسائلو پہ اعتبار سرہ پہ عباداتو کنبے
حج گران عبادت دی، اگرکہ پدی باب کنبے ډیر کتابونہ شتہ لیکن
صحیح کتابونہ پہ عربی ژبہ کنبے دی او اردو کنبے ہم شتہ لیکن
بعضے ډیر اوږدہ او بعضے ډیر مختصر دی او پہ اکثر و کنبے د

بدعاتو اثبات هم شويدي۔

جمنو پر دا رساله به ان شاء الله تعالى تاسو ته د کتاب د حوالے او د کتاب د نوم سره سره هغه احکام پیش کوي چه هغه د رسول الله ﷺ يا د صحابه کرامو نه ثابت وي۔

او ددے سره سره به زه هغه بدعات هم ليکم چه د حج په مراسمو کښه ئے خلق کوي، ځکه چه کله عبادت په داسه طريقه اوشي چه هغه د سنت مطابق وي او بدعت په کښه نه وي نو هغه د الله په دربار کښه ښه قبلېږي او ديتنه احسن عمل وائي۔
پدے رساله کښه يوه مقدمه او څلورو بابونه او يوه خاتمه ده۔



مُقَدِّمَةٌ

پدے مقدمه کتب درے بحثونه دی

اول بحث د حج او د عمرے او د مسجد حرام او د مسجد نبوی د فضائلو په بیان کبې دے۔

۱- فوائد الحج والعمرة :

یعنې د حج او عمرې فائده چه د هغه په معلومولو کبې د نیت صحیح کیدل راځي او احتساب په عمل کبې پیدا کیږي، دارنگه د عمل سره شوق پیدا شي، دغه فائده زه د آیات قرآنيه او د احادیث د رسول الله ﷺ نه راخلم او صرف په حواله اکتفاء کوم بتوفیق الله تعالی وعونه۔

په حج کبې ایماني، اخلاقي، ثقافتی او اجتماعي، سیاسي او دنیوی فائده شته۔ الله تعالی فرمائي: ﴿لِيَشْهَدُوا مَنَافِعَ لَهُمْ﴾ چه حاجیان خپلو فائدو ته حاضر شي۔

۱- صحیح حج سبب د جنت دے۔

۲- سبب د مغفرت دے۔ [رَجَعَ كَيَوْمَ وَلَدَتْهُ أُمُّهُ]۔ (بخاری مسلم)۔

۳- پرله پسې حج او عمره کول فقر ختموی۔

۴- دارنگه گناهونه ختموی (ترمذی)۔

۵- حج د ایمان او د جهاد نه روستو افضل عمل دے۔ (بخاری)

ومسلم۔

۶- د الله تعالیٰ حکم اداء کول دی :

﴿وَلِلّٰهِ عَلَى النَّاسِ حِجُّ الْبَيْتِ﴾ .

۷- د نبی علیه السلام اتباع ده۔

۸- حاجی ته په هره تسبیح او تکبیر او تهلیل باندې زیره

ورکول کیږي۔ (ترغیب وترهیب)۔

۹- حج مخکنی ټول گناهونه ختموی تردې چه حقوق العباد

لیکن که پردې مال ورسره وی نو واپس کول د مال خپل مستحق

ته ضروری دی۔ (صحیح مسلم وابن خزیمه)۔

۱۰- حج جهاد د هر ضعیف انسان دے۔ (طبرانی، عبد الرزاق)

۱۱- د زنانو دپاره حج، جهاد دے۔

۱۲- د اسلام یو عظیم رکن دے۔

۱۳- پرله پسې حج او عمره عمر ډیره وی۔ (بیهقی)۔

۱۴- حاجی به د خپلې کورنۍ خلقو دپاره سفارش کوی۔ په یو

ضعیف روایت کښه راغلی دی چه د خلور سوه کسانو سفارش به

کوی۔ (مسند البزار)۔

۱۵- په هر قدم د اوبسانو د حاجی باندې یوه نیکی لیکل کیږي

او یوه گناه لرې کیږي او یوه درجه او چتیري۔ (ابن حبان)۔

۱۶- د حاجی او معتمر دعاء قبلیري څکه د الله تعالیٰ میلانه

دی۔ (بزار، ابن ماجه، ابن حبان)۔

۱۷- او که دے استغفار غواړي الله تعالیٰ ورته بخښنه کوی۔

(نسائی)۔

۱۸- او حاجی چه د چا دپاره بخښنه او غواړی هغه هم الله

تعالی بخښی۔ (الحاکم، ابن خزیمه)

۱۹- په دوه رکعاتو د طواف د یو مرثی (غلام) آزادولو ثواب

ملاوېږی۔

۲۰- صفا مروه کښی سعی باندی اویا (۷۰) مریانو ثواب۔

۲۱- د عرفی په ورځ الله تعالی آسمان د دنیا ته راځی او ټولو

حجاجو ته - او دوی چه د چا دپاره سفارش کوی - بخښنه کوی۔

۲۲- د جمراتو په یو یو گذار باندی یوه کبیره هلاکونکی گناه

معاف کیږی۔

۲۳- قربانی ذخیره کیږی د الله تعالی په نزد۔

۲۴- د سر خرڅیلو په هر ویخته باندی یوه گناه معاف او نیکی

لیکل کیږی۔

۲۵- او طواف چه کله کوی نو ټول گناهونه به دی معاف وی

او یو ملائک به تاته وائی، د سره عمل شروع کړه۔ داروایت

طبرانی، ابن حبان راوړیدی۔

(مجمع ۲۷۶/۴ - المطالب العالیه - ۵۰۷، ۸۴، باسناد لا بأس به)۔

۲۶- دارنگه په یو یو ویخته چه په زمکه پریوځی د قیامت په

ورځ به نور ملاوېږی۔

۲۷- که حاجی او عمری والا چرته لاره کښی مړشی نو تر

قیامته به هغه له د حج او عمری اجر لیکل کیږی۔ (ابو یعلی)۔

۲۸- او الله تعالى په عرفات والو باندې دارنگه په طواف والو ندې فخر کوی (طبرانی، بیهقی)۔

۲۹- د حاجی او عمرې والو ذمه واری الله تعالى اخستې ده که راشی جنتی به وی او که واپس راشی نو اجر او یا غنیمت به وړی (طبرانی فی الاوسط)۔

۳۰- دارنگه حساب به ورسره نه کیږي۔

۳۱- دارنگه قیامت کښې به تلبيېه حالت کښې راپاخیږي (بخاری، مسلم)۔

۳۲- نفقه په حج کښې په اووه سوه (۷۰۰) چنده ده۔ (رواه احمد باسناد حسن)۔

۳۳- په رمضان کښې عمره د حج مقدار ثواب لري بلکه د سول الله ﷺ سره د حج کولو ثواب لري۔

۳۴- حج هم سبیل الله دے (ابوداؤد)۔

۳۵- د تلبيېه ويونکي دپاره هر څوک گواهي ورکوي بني او بې طرف والا۔ [رزین، ابن ماجه، ترغيب]۔

۳۶- په تلبيېه او تکبير کښې د جنت زيرې دے (طبرانی)۔

۳۷- د طواف اجر په مقدار د مرثي (غلام) آزادولو دے۔

۳۸- د حجر اسود او رکن يمانی مسح کول د گناه درژيدلو مېب دے۔ (ابن حبان)۔

۳۹- يوه عظيمه فائده دا ده چه مسجد حرام کښې يو مونځ به يو لاکړه دے او مسجد نبوي کښې يو په زر باندې دے۔

(عبد الرزاق، ابن حبان)۔

۴۰- په طواف کنبے د الله تعالی په رحمت کنبے داخلیدل د:
(ابن ماجه)۔

۴۱- د حجر اسود گواهی به وی په هغه چا چه بنګل کړې!
وی په حق باندې۔ (ابن حبان)۔

۴۲- دارنگه رکن یمانی به هم گواهی ورکوی۔ (طبرانی)۔

۴۳- د ذو الحجه په ابتدائی لس ورځو کنبے نیک اعمال ډی
اجر لری۔ (بخاری)۔

۴۴- د عرفه په ورځ اکثر خلق د اور نه آزادولے شی۔

[ابن خزيمه، ابويعلى]۔

۴۵- شیطان په ورځ د عرفه باندې سخت غصه او ذلیل وی ځکه
د الله تعالی رحمت نازلېږي او لوئی لوئی گناهونه معاف کېږي۔

۴۶- په رمی الجمار یعنی شیطان ویشتلو کنبے د ابراهیم علیه
السلام اتباع ده۔ (ابن خزيمه)۔

۴۷- د سرخړیونکی دپاره رسول الله ﷺ د رحمت دعا کړېده
[اللَّهُمَّ ارْحَمْ الْمُحَلِّقِينَ]۔ (بخاری)۔

۴۸- د زمزم د اوبو ډیرې فائده دی لکه د هر مرض او جهل
په تقوای دپاره علاج دی۔ (طبرانی، ابن حبان)۔

۴۹- په حج کولو سره سرې د یهودیت او نصرانیت د مرګ نه
بچ کېږي۔ (بیهقي، مشکاة)۔

۵۰- الله تعالی فرمائی: کوم انسان چه ما ورته مال ورکړی وي

او هر پنځه کاله کښې حج نه کوي نو محروم دې يعنې د هر خير نه۔ (ابن حبان باسناد صحيح)۔

۵۱۔ د مسجد قباء زيارت او هلته دوه رکعاته مونځ د عمرې په مقدار اجر لري. هره ورځ۔ (احمد، نسائي)۔

۵۲۔ په مدينه کښې که څوک مړ شو هغه دپاره خصوصي سفارس د رسول الله ﷺ شته۔ (مسلم)۔

۵۳۔ دا قسم نور فوائد هم په کښې شته لکه دعا قبلیدل لږ وقت کښې ډيرې نيکيانې جمع کول، د الله تعالی د محبت ثبته ده، دارنگه د هدايت ذريعه ده، دارنگه د حج او عمرې په وجه د دنيا بقا ده ﴿قِيَامًا لِلنَّاسِ﴾ او بې شماره فوائد لکه ايمان تازه کول وغيره پکښې شته ليکن په شرط ددې چه شعور او فکر سره حج څوک اوکړي۔ اَللّٰهُمَّ ارْزُقْنَا زِيَارَةَ بَيْتِكَ الْمُحَرَّمِ آمين۔

د حرمينو فضيلت

۱۔ حديث کښې راځي، نبی کریم ﷺ فرمائي :
لَا تَشُدُّوا الرِّحَالَ إِلَّا إِلَى ثَلَاثَةِ مَسَاجِدَ، الْمَسْجِدِ الْحَرَامِ وَالْمَسْجِدِ الْأَقْصَى وَمَسْجِدِي هَذَا۔ (بخاري، مسلم)

ترجمه : د درې جماتونو نه غير نورو جماتونو ته د عبادت دپاره سفر مه کوي چه هغه مسجد حرام، مسجد اقصی او مسجد نبوی ﷺ دے۔ [بخاري و مسلم]۔

د حج مبرور (مقبول) فائدہ او علامہ

د ابو هريره رضی اللہ عنہ نه روایت دے دا فرمائی د رسول الله ﷺ نه تپوس اوشو چه کوم يو عمل بهتر دے؟ رسول الله ﷺ اوفرمائیل: په الله اور رسول باندے ایمان راوړل، دا بهترین عمل دے۔ بیا ترے تپوس اوشو چه بیا کوم عمل بهتر دے؟ هغه اوفرمائیل: جهاد فی سبیل الله۔ بیا ترے تپوس اوشو، بیا کوم يو عمل بهتر دے؟ نو وے فرمائیل: حج مبرور بهتر عمل دے۔ [بخاری، مسلم]۔

د حج مبرور ثواب دا دے چه جنت ته انسان داخلوي حج مبرور دیته وائی چه گناه په کنبه نه وی او حدیث کنبه راځی: [إِطْعَامُ الطَّعَامِ وَلِئِنْ الْكَلَامِ]۔

(د الله تعالیٰ بندگانو ته خوراک ورکول او نرمه خبره ورسره کول دی) نو د حج د مبرور کیدو دپاره يو خو گناهونو نه ځان ضرور ساتل پکار دی چه حج ئے مبرور شی:

۱ - اوله گناه: **شوک** دے چه دا بنیادی گناه ده مغفرت ئے نه کیږی ترڅو چه توبه دے ویستلے نه وی۔ د شرک مثال دا دے لکه یا علی مدد وئیل۔ یا رسول الله مدد یا رسول الله اغثنی یا رسول الله یا بابا راور سیرے یا دا وئیل چه د فلانی ولی په مدد او طاقت مے دا کار اوکړو یا د اولیاؤ په نوم قسم او نذر کول یا د طاغوت قانون منل

او هغه ته ځان تسليمول ځكه شرك سره هر عمل باطلېږي او خصوصاً حج به دې باطل شي۔

۲- دويمه گناه: گيره خرئيل يا وره كول دا يو عظيم جرم دې او داسې گناه چه په سفر او حضر او خوب او په ويخه او مسجد كښې او بهر د مسجد نه هر وخت سرې پرې گناهگار وي۔ او كه دې حالت كښې مړې شوې نو بيا د خاتمې د خرابوالې علامه ده، د چا حج چه قبول نشي نو د هغه نښه دا ده چه گناه نه پريدي، بار بار ئې كوي۔

۳- دريمه گناه: د سرو گوته اچول دا په سړو حرامه ده۔

۴- څلورمه گناه: بې حيائي كول او په طواف او حجر اسود كښې د زنانو تيل كول چه دا ظلم عظيم دې او حال دا دې چه د نفلي طوافونو نه ځان حفاظت كښې ساتل زيات ضروري دي، بلكه په حج كښې نبي عليه السلام صرف درې طوافه كړيدي طواف قدوم، طواف فرض، او طواف وداع نور نفلي طوافونه ئې ندي كړي پدې وجه بعضې علماء وائي چه حج كښې صرف دغه درې طوافونه عبادت دې باقي ضروري ندي، البته كه نورو مسلمانانو ته تكليف نه رسي نو بيا د نورو دلائل عامه نه د طواف استحباب معلومېږي (ليكن څوك چه نوي حج يا عمرې ته راځي هغوي ته د طواف موقع وركول پكار دي او ځانله نور نوافل تلاوت وغيره كوه)۔ نو زموږ په زمانه كښ په نفلي طوافونو خلق خپله حياء برباده وي او حياء ډير ضروري شې دې۔

۵- پنجم: موبائل فون خان سره ساتل او مطاف او طواف او مانځه کنبے د هغه تہی (رنگ) راتلل سخته یه ادبی ده او عبادات بریادول دی دا گناه دومره زیاته ده چه څوکه ئه گناه هم نه گنړی۔

۶- شپږمه گناه دا ده: خلقو سره بعد اخلاقی کول او ایذاء رسانی کول دا هم ډیر حجاج کوی او حال دا دے چه مسلمان ته د هغه مال او بدن او عزت ته ضرر رسول گناه کبیره ده۔

۷- تصویرونه ویستل او د عرفات، منی، مزدلفه نه میلہ جوړول او یا د تہی وی (آله مصوره) ته ځان وړاندے کول او لاسونه خوزول په مسجد کنبے دننه ډیره یه وقاری ده۔

فائدہ: په یو اثر کنبے راځی چه درمضان او د جمعے ورځ او حج درے واره قالب دی که دے کنبے انسان صحیح استعمال شی نو ټول کال او هفته او ټول عمر به برابر وی او که دیکنبے غلط استعمال شوی نو بیابانه دے باقی زندگی خرابه وی۔

[کما فی اللمعة للسيوطی، والدین الخالص: ۶]۔

د ابو هريره رضی الله عنه نه روایت دے فرمائی: ما در رسول الله

ﷺ نه اوریدلی دی چه فرمائیل ئے:

مَنْ حَجَّ فَلَمْ يَرْفُثْ وَلَمْ يَفْسُقْ رَجَعَ مِنْ ذُنُوبِهِ كَيَوْمٍ وَلَدَتْهُ أُمُّهُ۔

[بخاری، مسلم]۔

ترجمه: چا چه حج اوکړو او د بنسځو او نا فرمانی خبر یه ئے اونکړه نو دا د گناه نه داسے (پاک) را واپس شو لکه چه د مور نه د پیدا کیدو په وخت کنبے د گناه نه پاک وو۔

نُوزَه ټولو حاجيانو ورونو ته درخواست كوم چه دا رساله په
 ره توجه سره اوگوري او نورو ملگرو ته ددې دعوت ورکړي، دې
 اړه چه حج مو د الله تعالى په دربار کښې مبرور او مقبول شي۔
 والله المستعان وهو نعم المعين۔

دويم بحث

د صحيح نيت

صحيح عقيدې او حلال مال په باره کښې دے

هر انسان چه د حج يا عمرې اراده اوکړې نو هغه لره د يو خو
 برو لحاظ ساتل ضروري دى ځکه چه حج او عمره د جهاد په شان
 ۱۔ پدې کښې مال او نفس دواړه لگيږي او حديث کښې راځي :
حُجَّ جِهَادٌ كُلِّ ضَعِيفٍ۔ (اخرجه ابن ماجه)۔

حج د ضعيف انسان دپاره د جهاد په شان دے نو پدې کښې د
 سلاص کوشش ضروري دے۔ ددې دپاره چه عبادت ئې يې ځايه لار
 سى ځکه شيطان اول انسان عبادت ته نه پرېږدي او کله چه د
 بادت اراده اوکړې نو بيا ئې ورلره په رڼا او شهرت وغيره سره
 يادوى۔ د اکثرو خلکو د حال نه معلومېږي چه هغوى حج ددې
 اړه کوى چه خلق ورته حاجى صاحب اوواڼى او بعضې خلق پدې
 مت باندې ځي چه ځما گاونديان او خپلوان حاجيان شو خلق به
 ئې چه فلانکى سړى سره مال شته او حج ته نه ځي۔

بعضے خلق د سیال او سیاحت په نیت حج ته ځی۔ دلته یوه **عجیبه نکتہ**: ده هغه دا چه په مکه مکر مه کنبی الله تعالی داسه شنه او مزیدار بوتی او ونه او گلونه ندی پیدا کړی چه خلق ئی سیال ته لارشی بلکه یوه شره علاقه کنبی الله تعالی د مقدس مقام پیدا کړیدي وجه دا ده چه کچرے دا مقام سبز، شاداب وي او نهرونه پکنبی جاری وي نوزیات خلق به د خپ خوا هاش په بناء دغه ځائ ته تللی لیکن الله تعالی سر سبز او شادا ددې وجه نه پیدا نکړو چه حج ته هغه څوک لارشی چه هغه دا تعالی او د هغه د کور سره مینه لری او بل څه مقصد ئی نه وی ل چکر، خوراک، څښاک وغیره۔

لیکن دومره ده چه اوس داسه شیان پیدا شویدی چه خلق ئی الله رب العزت د عبادت نه منع کړیدی، د حج ټولو ورځو کنب بازارونو کنبی گرځی او بهر ملکي څیزونه گوری او حرم ته ه وخت راشی چه جمعه تیاره وی یا ولاړه وی او اکثر خلق په سر اودرېری نور څه نشم وئیلے۔

بعضے خلق حج ته پدې نیت ځی چه فلانکې شے دلته خرڅیږی د سعودی نه به ئی راوړو هلته ارزان ملاوېږی۔

بعضے خلق پدې نیت ځی چه بیا خلق ما په جرگو کنبی کینو او اعتماد راباندې اوکړی، دارنگه نورې ارادې ئی هم وی چه شید لوئی دشمن ئی د انسان په زړه کنبی اچوی او انسان ته پته لگیږی نو هر مسلمان لره کوشش پکار دې چه دا عقیده اوسا

چه زه حج له ځكه ځم چه په ما فرض دے - او حديث شريف كښے راځي چه په چا باندے حج فرض شي او دے په غير د څه عذر نه اونكړي نو : مَا تَ يَهُودِيَا اَوْ نَصْرَانِيَا .
(اخرجه الترمذی باسناد ضعيف)-

ومثله روى عن على موقوفا - ارکان الاسلام (۲۸۵/۱)

بېله دا چه د الله رب العزت خاص كور چه د بركتونو او رحمتونو نه ډك ځائے دے هغه زه او وينم او هلته عبادت او كرم چه يو مونځ په كښ په يو لاکه دے -

بل به دانيت كوي چه هغه ځائے د هدايت دے چه زه د ځان سره هدايت راوړم او هدايت د الله تعالى په خزانو كښے بهترين شے دے دا وجه ده چه مونځ هروخت وايو :
اهْدِنَا الصِّرَاطَ الْمُسْتَقِيمَ -

اے الله ! مونځ ته سمه لار اوښايه - هدايت ته انسان په هره لحظه كښے محتاج دے - غرض دا چه انسان دے د حج كولو په وخت د دنيا خيزونه مخه ته نه راوړي - بيا چه كله واپس راځي او د تحفه يا د هديه په طور څه راوړي په هغه به دده اخلاص نه خرابيږي -

د اخلاص سره يو بل اخلاص هم ضروري دے هغه دا چه انسان د الله تعالى په ذات او صفاتو او اسماء باندے پوره يقين اولري په هغه كښے تحريف اونكړي بلكه الله تعالى چه ځان دپاره كوم صفات بيان كړيدي يا ورلره رسول الله ﷺ بيان كړيدي په هغه كښے به تاويل ، تحريف ، تشبيه نه كوي او مخلوق لره به د الله

صفات نه ورکوی چه مخلوق په هرڅه پوهیږي او یا په هرڅه قادر دی یا د ورکولو اخستلو سره تعلق لري او دا یقین به هم انسان لري چه حاکم الله تعالی دی د هغه د قانون نه بغیر د بل چا قانون منل کفر دی، انگریزی، روسی، چینائی قوانین ټول د اسلام په ضد دی۔ نو مطلب دا دی چه انسان باندې دا درې قسمه توحید یادول ضروری او لازمی دی۔

۱- اول: **توحید اولو هیت**۔ ۲- دویم **توحید ربوبیت**۔

۳- دریم **توحید اسماء او صفات**۔

دې سره د الله تعالی حاکمیت منل هم لازم دی لکه مخکېه مختصر ذکر کړې شو۔ دا مجملې خبرې ما او کړې د بصیرت والاؤ دپاره دا کافی دی که د چا علم ته پوره نه وی پریوتی نو د کوم حق پرست عالم نه دې تحقیق او کړی۔

یو بل عرض دا دی چه د حج نه مخکېه انسان دپاره د دیني کتابونو خاصکرد حج متعلق کتابونو متعلق مطالعه کول پکار دی چه اخلاص او ایمان او احکام زده کړي دا به ډیره ښه وی که دا نشي کولې نو د یو عالم سره دې کینی چه د هغه نه د عباداتو او د حج متعلق مسائل او ترتیب زده کړي چه عبادت ئې کمال والا شی۔ هسې په پټو سترگو دې عمل نه شروع کوی۔

دریم بحث

د مال حلالوالے

انسان چه حج ته ځی نو مال به لگوي دے خبره کښه ډیر زیات
کوشش پکار دے چه د حاجی سړی مال ځکه حلال پکار دے چه په
حرام مال سره انسان الله تعالی ته نشی نزدی کیدے۔
حدیث کښه راځی: لَا يَقْبَلُ اللَّهُ إِلَّا الطَّيِّبَ۔

[اخرجه البخاری ومسلم]۔

مطلب دا چه الله تعالی پاک دے او د پاک او حلال مال نه بغیر نور
مالونه نه قبلوی۔

نود سود په مال حج کول یا دغش او د هوکے او یا په ظلم سره
مال اخستل یا تول ناپ کښه نقصان کول پدے سره مال گټل او بیا
پرے حج کول دا هر مسلمان ته معلومه ده چه پدیسره حج نه
قبلیری او حدیثونه هم دے باب کښه ډیر راغلی دی۔

یو حدیث کښه راځی د مسلم شریف روایت دے چه یو انسان به
پراگنده آلوده وینستو والا (مسافر) وی او لاسونه به ئے او چت کړی
وی او د الله تعالی نه به دعا غواړی او حال به دا وی چه خوراک
ځکاک او لباس به ئے حرام وی نو دده دعا به څنگه قبوله شی۔
الحدیث۔

نو که حاجی صاحب په بیت الله او یا په هغه ځایونو کښه دعا غواړی چه هلته دعا ښه قبلیری نو څنگه به ئه دعا قبوله شی چه مال ئه حرام وی او هغه ځایونه چه دعا پکښه ښه قبلیری روستو به ذکر شی ان شاء الله تعالی۔ الله تعالی دے زموږ د هر څه اصلاح او کړی۔ [آمین]۔



اول باب

د عمرے، حج قرآن، حج

افراد او حج تمتع بیان

عمره کنبے د علماؤ اختلاف دے چه آیا دا واجب ده او که سنت ده؟ - بعضے وائی چه واجب ده لکه امام شافعی او احمد - رحمهما الله - دا قول کوی او امام ابوحنیفه او امام مالک رحمهما الله - وائی چه دا سنت ده او دا قول شیخ الاسلام ابن تیمیه (فتاوی: ۵/۲۶) کنبے غوره کړیدے بیا عمره په تول کال کنبے کيږي لیکن په هغه درې څلورو ورځو د حج کنبښ ئے کول نه دی پکار ځکه انسان د حج نه کمزورے کيږي - کوم یو انسان چه د حج د میاشتو نه مخکې په عمره لار شی نو دا به د عمرے پوره کولو نه روستو ځان حلال کړي -

او کوم انسان چه د حج په میاشتو کنبے لار شی نو ده لره دوه **طریقے دی: اوله** دا ده: که چرے د ځان سره ئے د خپل ملک یا د سعودی د بل ښار نه څاروے بوتلے وی نو ده لره پکار دی چه د عمرے نه روستو په احرام کنبے پاتے شی تردے پورے چه حج په هم دغه احرام کنبے او کړی او دے ته حج قرآن وائی - قرآن معنی یو ځای کول دی نو حج قرآن دیته وائی چه په یو احرام کنبے حج او عمره

دواړه اوکړې شی۔

دویمه طریقہ : داده چه د عمرے نه پس به ځان حلال کړی او کله چه د حج ورځ راشی نو بیا به احرام اوتړی او د اختر په ورځ قربانی پدې دوه کسانو واجب ده۔ او دې ته حج تمتع وائی یعنې د حج په میاشتو کښې عمره کول او بیا ځان حلالول او بیا د حج دپاره احرام تړل او حج افراد دیته وائی : چه انسان د حج د میاشتو نه غیر په رمضان یا په نورو میاشتو کښې عمره کړې وی او بیا صرف حج اوکړی او یا د پاکستان نه روان شی او د حج ورځو ته ورسېږی او عمره اونکړی او یا د حج په میاشتو کښې لارشی عمره اونکړی صرف طواف اوکړی نو ده لره پکار دی چه د حج پورې په احرام کښې او ورسېږی ترڅو پورې چه ئې حج نه وی کړې احرام به نه لرې کوی او پدې حاجی باندې قربانی واجب نه ده۔ او د حج میاشته درې دی : شوال، ذی القعدة، ذی الحجه۔

تبصره :

دلته یو څو بدعات او غلط فهمیانې دی چه خلق ئې کوی :

۱- اول دا چه خلق وائی : خوک چه رمضان یا شوال کښې عمرې ته لاړلو او حج ئې نه وی کړې نو په ده حج فرض شو، دا غلطه خبره ده او د حدیث نه مخالفه ده ځکه چه حدیث کښې راځی رسول الله ﷺ څلور عمرې کړیدی او ټولې ئې د ذی القعدة په میاشت کښې کړیدی او حال دا دې چه مخکښې درې عمرو کښې هغه حج نه دې کړې بیا ئې روستو حج کړیدې نو دا مسئله د

اميانو (په علمو) ده۔

۲- دويمه مسئله دا ده چه : خلق حج قران كوى او احرام ئه د حج د ورځو پورې ترلې وى او حال دا دى چه ده دخپل ملك او يا د سعودى د بل بنار نه څاروى د ځان سره نه وى راوستې او په حج قران كېنې دا شرط دى چه څاروى به ئه د خپل ځان سره راوستې وى، لكه رسول الله ﷺ چه ځان سره څاروى راوستې وو او حج قران ئه او كړلو او نورو صحابه كرامو (سوى د يو څو كسانو نه) د ځان سره څاروى نه وو راوستې نو هغوى ته امر او شو چه د عمرې نه پس ځان حلال كړى تردى پورې چه د حج ورځې راشي۔

۳- درېيمه مسئله : هغه دا چه كوم يو حج غوره دى ؟

دې كېنې د علماؤ اختلاف دى ليكن صحيح خبره چه مونږ ته معلومه شويده هغه دا ده چه حج قران غوره دى ليكن دا پكېنې شرط دى چه څاروى به د ځان سره دخپل ملك او يا د سعودى د يو بل بنار نه بوځي۔ دا د رسول الله ﷺ عمل دى او شيخ الاسلام ابن قيم رحمه الله پدې باندې نور لس (۱۹) دلائل راوپړى دى۔

او حج تمتع د هغه چا دپاره بهتر دى چه د ځان سره ئه څاروى نه وى بوتلې لكه صحابه كرامو د ځان سره څاروى نه وو بوتلى نو رسول الله ﷺ ورته امر او كړو چه حج تمتع او كړئ نو بيا ئه ځان حلال كړلو نو اوس هم هغه چا لره حج تمتع بهتر دى چه د ځان سره ئه څاروى نه وى بوتلې او د حج په مياشتو كېنې حج ته لار شى او علامه ناصر الدين الالبانى په [كتاب حجة النبى] كېنې دا خبره ذكر كړيده او د حج

تمتع د وجوب قول ئے اختیار کړدے او صحیح دا ده چه حج تمتع بهتر دے او واجب نه دے او هغه په اصل کښه د شیخ الاسلام ابن تیمیه د فتاوی ج ۲۶/۷۸) او د علامه ابن حزم د [المحلی] نه نقل کړدے او زیاته تشریح ئے ابن قیم کړیده۔

۴- خلورمه غلط فهمی دا ده :

چه اکثر خلق عمرو ته لگیدلی وی تنعیم ته ځی او هلته مسجد عائشه رضی الله عنها نه احرام تړی او عمره کوی او حال دا دے چه ډیر طوافونه د ډیرو عمرو نه غوره دی، عقلا هم او شرعا هم۔ هر چه عقلا دی هغه دا چه په یوه عمره باندے ډیر وخت لگېږی چه په هغه کښه انسان ډیر طوافونه کولے شی۔

او هر چه شرعا دی نو هغه دا دی چه د نبی ﷺ نه په یو سفر کښه ډیرے عمره ندی ثابت۔ او همدارنگه صحابه کرامو رضی الله عنهم دا عمل ندے کړے کوم چه د مدینه طیبه نه راغلی وو او مکه مکرمه کښه اوسیدل یو هم دا قسم عمره ندی کړی۔ صرف عائشه رضی الله عنها بیمار ه شوے وه نو د رسول الله نه ئے د عمره مطالبه او کړه چه زه به پس د حج نه عمره او کړم؟ نو رسول الله ﷺ هغه ته اجازه او کړه او د خپل ورور سره ئے د تنعیم نه عمره او کړه کوم چه مشهور دے په مسجد عائشه باندے۔

او شیخ الاسلام ابن تیمیه ډیرو عمرو ته بدعت وئیلے دے او ډیر دلائل ئے پرے پیش کړیدی لیکن زه اوس هغه نشم راوړے۔ د شیخ الاسلام (فتاوی ج ۲۶/۴۱۶-۴۴-۴۵) او گوره هلته ئے زیات

تفصیل بیان کریدے۔

بلکہ خبرہ دا دہ چہ آیا پدے عمرے سرہ انسان تمتع والا کرخی او کہ نہ؟۔ یعنی چہ یو انسان درمضان پہ میاشت کنبے پہ مکہ مکرمہ کنبے مقیم شو بیائے حج پہ میاشتو کنبے دتنعیم نہ عمرہ اوکرہ نو آیا پہ دہ باندے قربانی لازم دہ او کہ نہ؟۔

دیکنبے د علماؤ اختلاف دے بعضے وائی : چہ داسرے متمتع شو، قربانی ورباندے لازم دہ او بعضے نور علماء وائی : چہ دا انسان متمتع نہ دے یعنی قربانی پرے نہ دہ لازم۔

شیخ الاسلام ابن تیمیہ - رحمہ اللہ - فرمائی :
وَقَدْ تَنَازَعَ السَّلَفُ فِي هَذَا هَلْ يَكُونُ مُتَمَتِّعًا عَلَيْهِ دَمٌ أَمْ لَا ؟ وَهَلْ تُحْزَرُهُ
هَذِهِ الْعُمْرَةُ عَنْ عُمْرَةِ الْإِسْلَامِ أَمْ لَا ؟

او شامی لیکلی دی :

ثُمَّ لَوْ أَحْرَمَ بِأُخْرَى بَعْدَ دُخُولِ أَشْهُرِ الْحَجِّ وَحَجَّ مِنْ عَامِهِ لَمْ يَكُنْ
مُتَمَتِّعًا فِي قَوْلِ الْكُلِّ لِأَنَّهُ صَارَ فِي حُكْمِ الْمَكِيِّ بِدَلِيلِ أَنَّ مِيقَاتَهُ
مِيقَاتُهُمْ۔ [شامی ۱۹۵/۲]۔

ترجمہ : کہ سرے رمضان کنبے عمرہ اوکرہ او بیائے حج پہ میاشتو کنبے د مکے نہ عمرہ اوکرہ نو دا تمتع والا نہ دے دتولو احنافو علماؤ پہ نزد باندے حکم داسرے د مکے والاؤ پہ حکم کنبے دے دلیل پرے دا دے چہ ددہ میقات او د مکے والاؤ میقات یو دے او حال دا دے چہ پہ مکے والاؤ باندے تمتع نشته نو پہ دہ باندے ہم تمتع نشته۔

دویم باب

د عمرے تفصیلی بیان

هر انسان چه د عمرے اراده اوکړی نو :

- ۱- اول به غسل کوی او دا غسل مستحب دے او غسلونه درے ثابت دی، ۱- یو د احرام ترلو دپاره۔
- ۲- دویم غسل د دخول مکه دپاره۔
- ۳- دریم : غسل د ورځے د عرفے دپاره۔ او دا په حسن حدیث کښ راغلی دے۔

اوگوره فتح الباری (۴۵/۱) - نصب الرایه (۸۵) حجة النبی (۱۲۳) فتاوی الدین الخالص (۱۰)۔

بیا احرام سپین پکار دے او دا ښه دے ځکه حدیث کښه راځی چه سپینه جامه په ژوند کښه اغوندي او مړو ته هم کفن سپین ورکوی (مشکاۃ کتاب الجنائز)۔

او که بل رنگ وو نو هم جائز دے، دینکښه د نبی ﷺ نه منع نه ده نقل - (فتاوی ابن تیمیه - ۱۰۹)۔

بله خبره دا ده چه احرام د میقات نه ترل سنت دی البته که یو انسان د میقات نه مخکښه د احرام جامه واچوی نو دا جائز ده نبی علیه السلام د میقات نه مخکښ جامه د احرام اچولې ده خو د

احرام ترل یعنی تلبیہ او نیت کول به د میقات نه وی ددی نه
 مخکې احرام ترل سنت ندی۔ بلکه امام مالک - رحمه الله -
 ورته بدعت وئیلی دی۔

(مناسک الحج والعمرة ص-۱۳)۔

مگر کله چه سخت ضرورت راپېښ شی مثلا چه جهاز کېږي
 ځی نو هغه ته کله د میقات پته نه لگی نو پدې وجه که هغه په
 اثر پورته کېږي احرام او ترلو نو دا به ان شاء الله جائز وی ځکه چه
 ضرورت دې۔



د میقاتونو بیان

میقاتونه پنځه دی

۱- **ذوالحلیفہ** : (أبیار علی) د مدینے والاؤ دپاره او هر څوک چه په دغه طرف راتیرېږي دا د مکے نه په (۴۵۱) کلومیتر مسافت باندې دے دا د ټولو نه لرې میقات دے۔

۲- **جحفه** : د شام والاؤ دپاره چه د مکے نه شمال مغربي طرفته د (۱۸۷) کلومیتر په فاصله پروت دے او درابغ سره نژدې۔

۳- **قرن المنازل** : (سیل) د نجد والاؤ دپاره دے چه د مکے نه مشرق ته د عرفات په طرف د (۹۴) کلومیتر په فاصله دے۔

۴- **یلملم** : د یمن والاؤ دپاره چه د مکے نه جنوب ته دیرش میله یا (۵۴) کلومیتر فاصله لری۔

۵- **ذات عرق** : د عراق والاؤ دپاره دے د مکے شمال مشرقی طرف ته د (۹۴) کلومیتر په فاصله دے۔

دا میقاتونه د هر هغه چا دپاره هم دی چه په دے ورتیرېږي او یا ددې په محاذات (برابري) ورتیرېږي او څوک چه د میقات نه دننه اوسیرې نو هغه به د خپل کلی نه احرام تړي لیکن هوایی جهاز والا نه په هوایی اډه (ايرپورت) کښه احرام تړل پکار دی او بحری جهاز والا پاکستانی به د یلملم نه احرام تړي۔

د احرام نه پس که د فرض مونځ وخت وی نو او دې کړی نفل
 وغیره دې نه کوی او که د فرض مونځ وقت نه وی نو بیا که دوه
 رکعاته مونځ د تحية الوضوء په طور کوی نو اجازت شته او دا
 خبره مو ځکه اوکړه چه د احرام دپاره مونځ د محمد ﷺ نه ثابت
 نه دې او دا صحیح قول دې لکه شیخ الاسلام فرمائی :
 وَالْأَفْلَسُ لِلْأَحْرَامِ صَلَاةٌ تَخُصُّهُ -

یعنی : د احرام دپاره څه خاص مونځ نشته -

او همدارنگه ځان دې صفا کړی بریت، عانه (زیرناف وینسته) او
 تخرگ وغیره اگرکه دا خبره هم د احرام سره ضروری نه دی لیکن
 صفائی ښه شے دې، بیا به یو ځل تلبیه اوواڼی د احرام ترلو سره
 تلبیه وئیل ضروری دی لکه دا عمل د رسول الله ﷺ وو -

د تلبیه الفاظ دا دی :

لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ وَالنَّعْمَةَ
 لَكَ وَالْمُلْكَ لَا شَرِيكَ لَكَ -

ددې سره دا الفاظ که څو ک ملگری کړی نو بهتره ده ځکه دا هم
 د رسول الله ﷺ نه نقل دی :

لَبَّيْكَ إِلَهَ الْحَقِّ، لَبَّيْكَ ذَا الْمَعَارِجِ لَبَّيْكَ ذَا الْفَوَاضِلِ، لَبَّيْكَ
 وَسَعْدَيْكَ وَالْخَيْرُ بِيَدَيْكَ وَالرُّعْبَاءُ إِلَيْكَ وَالْعَمَلُ -

(متفق عليه)

باقی الفاظ په مرعاة شرح المشكاة او الدین الخالص کښ
 اُوگوری -

بیائے چہ خومره خوښه وی په اوچت آواز سره دے وائی ځکه
الله تعالیٰ ته هغه حج زیات خوښ وی کوم کښه چه تلبیه ډیره
اووئیلے شی اووینه پکښه توئی شی یعنی قربانی پکښه اوکره
شی (مشکاة)۔

نو تلبیه ډیره وئیل افضل دی د تلبیه سره به کله کله نبی علیه
السلام - لَا إِلَهَ إِلَّا اللَّهُ - هم ملگره کوله یعنی کله تلبیه او کله
کلمه - رواه احمد (۱/۴۱۷)۔

دارنگه چه د احرام تر لږو په وخت کښه ورسره داسه اووائی :
لَبَّيْكَ حَجَّةً (صرف حج کونکی به دا وائی)
يَا لَبَّيْكَ حَجَّةً وَعُمْرَةً (د حج قران کونکے به دا وائی)۔
يَا لَبَّيْكَ عُمْرَةً (صرف عمره کونکے به دا وائی) نو دا سنت
طریقه ده۔ (بخاری)

د احرام تر لږو وقت کښه قبله ته متوجه کیدل او په ولاړه تلبیه وئیل
پکار دی (بیتهقی) او داسه دعاء وئیل هم بهتر دی :
اَللّٰهُمَّ حَجَّةً لَا رِيَاءَ فِيْهَا وَلَا سُمْعَةً.

(الضیاء فی المختارة - او ترتیب البغیة باحادیث الحلیة ۲/۴۳ رقم ۱۵۸۴)۔

ترجمه : اے الله دا حج داسه حج اوگر ځوی چه ریاء او اورول
پکښه نه وی۔

بیائے که داسه اووئیل :

اَللّٰهُمَّ اِنِّیْ اُرِیْدُ الْحَجَّ وَالْعُمْرَةَ فَيَسِّرْهُمَا لِیْ

دا دعا د نبی علیه السلام نه اگر که نده ثابتہ لیکن هے یو دعا

ده که چا او وئیله نو د عامو دعا گانو پشان حکم لری جائز ده خو البته یو قانون واوره! هغه دا چه مبنی د حج په اعمالو ده په اقوالو ده یعنی په حج کنبی ارکان زیات ضروری دی له دعا گانو او کرونو نه۔

د حج یا د عمرے دپاره څه خاص نیت په عربی یا په پښتو یا په بله ژبه کنبی نشته بلکه دتولو عبادتونو لپاره که مونځ وی، که وژه وی که حج وی که زکات وی تلفظ په نیت سره پکنبی بدعت یی او گوره (مرقات ۱/۱۷) فتاوی شیخ الاسلام ۱۰۵/۲۶)۔
وَالصَّوَابُ الْمَقْطُوعُ بِهِ أَنَّهُ لَا يَسْتَحِبُّ شَيْءٌ مِنْ ذَلِكَ۔

صحیح خبره دا ده چه په نیت باندی تلفظ کول په هره طریقه چه وی ندی مستحب۔

بیا که عمرے والا وی او که حج والا وی اشتراط دی او کړی دا طریقه په حدیث کنبی راځی چه ضباعه بنت الزبیر ته نبی علیه اسلام فرمائیلى وو چه داسه شرط اولکوه چه اے الله! زه خو حج نوم لیکن که تا مریضه کرم یا دی په بل سبب زه د حج نه پاته کرم و زه به دغه ځائے کنبی ځان حلالوم۔ نو فائده به داشی چه هدیه، ربانی به په شرط والا باندی نه وی کله که چرته بند شی په څه نذر (ترمذی وغیره کنبی دا حدیث راځی او بخاری او مسلم کنبی هم راغلے دی او صحیح دی اگر که بعضی علماء ترے خلاف کوی یکن زمونې حجت او دلیل قول د محمد صلی الله علیه و آله دی د لهماؤ خبری چه د قرآن او حدیث نه مخالفی وی نوزمونې دپاره

دلیل نه دے او دا حدیث ددے صحابی پورے خاص هم نه دے۔

بیا که د ذوالحلیفه نه (کوم چه د مدینه والو میقات دے) احرام

تړی نو په ذوالحلیفه کښه مونځ کول - که فرض وی او که نفل -

غوره دی۔ بخاری کښه راځی :

آتَانِي آتٍ مِنْ رَبِّي فَقَالَ صَلِّ فِي هَذَا الْوَادِي الْمُبَارَكِ وَقُلْ عُمْرَةٌ

وَحَجَّةٌ.

(ماته جبرئیل راغلو چه پدے پاک میدان کښه مونځ اوکړه)

لیکن دا د احرام مونځ ندے بلکه ددے مکان سره تعلق لری۔



د محرم دپاره څه

کارونه جائز او څه منع دی

۱- اوله مسئله : دا حرام نه مخکښه په بدن باندې تیل یا عطر لگول جواز لري نبي عليه السلام به دا کار کولو او بيا به دغه خوشبوئی د احرام حالت کښه باقی وه په سر کښه (بخاری) او په جامه باندې خوشبوئی مخکښه د احرام نه یا روسته د احرام ترلو نه جائز نه ده کچا کرې وی سمدس دې اویاسی او دې وینځی۔
[بخاری]۔

۲- جماع او اسباب د جماع به هم نکوی ځکه حج، عمره بل شے نه فاسده وی سوا د جماع نه لکه شیخ الاسلام فرمائی :
وَلَيْسَ فِي الْمَحْظُورَاتِ مَا يُفْسِدُ الْحَجَّ إِلَّا جِنْسُ الرَّفَثِ۔
او په نورو شيانو لکه لباس وغيره باندې انسان گناهگاريږي سوا د جماع نه او حج پرې نه فاسديږي په اتفاق د علماؤ سره يعنې په لباس وغيره باندې حج نه فاسديږي صرف سرې پرې گناهگاريږي۔ [فتاوی شيخ الاسلام ۱۰۸/۲۶]۔

۳- محرم سرې به موزې، بوتان، پرتوگ، قميص، توپي، او پتېکې او هره گندلې جامه به نه اغوندي هاؤ ! که چپلې نه وی نو موزه بوتان اچولې شي بيا که پرکي (گيتي) پکښه پتې شوې نو

هم جواز لری علی القول الراجح حُکمه د بخاری روایت کنبے اجازت ورکړې شویدې او (وَلَيَقُطَعُهُمَا أَسْفَلَ مِنَ الْكُعْبَيْنِ) والا حدیث منسوخ دے، د نسخ دلیل شته تفصیل غواړی او دا د بعض علماؤ قول دے او جمهور علماء قطع (پریکولو) ته ترجیح ورکوی۔ او دا خائے د تفصیل ندے۔

۴- خلورم د بد نظری نه دے ځان ساتی حُکمه چه اوس دا ظلم دیرزیات شویدې، په طیاره (جهان) کنبې او په مطار (اثرپورت) او په ټولو ځایونو کنبې۔ والی الله المشتکی من هذه البلیة۔

۵- پنځم د جگړې نه دے ځان ساتی خصوصاً خپلو کارونو کنبې او د دنیا په شیانو کنبې او هر چه امر بالمعروف او نهی عن المنکر دے نو په هغه کنبې بحث کول کله مستحب وی او کله به واجب او گوره [المنسک لابن تیمیة ص ۱۰۷]۔

لیکن حاجیان صاحبان اکثر جگړې کوی حُکمه چه شیطان ورباندې کوشش کوی چه حج ورله خراب کړی۔
او قرآن کریم کنبې فرمائی:

﴿فَمَنْ فَرَضَ فِيهِنَّ الْحَجَّ فَلَا رَفْتٌ وَلَا فُسُوقٌ وَلَا جِدَالٌ فِي الْحَجِّ﴾
ترجمه: پس په چا باندې چه حج فرض شی په شروع کولو سره نو بیا دے جماع او د هغه متعلق خبرې نه کوی او جگړې او نافرمانی دے نه کوی۔ دا مفهوم د آیت دے۔

۶- شپږم: خرابه یې ضرورته خبرې دے نه کوی۔ شریح قاضی تابعی رحمه الله به چه کله احرام او ترلو نو داسه به وو (كَأَلْحَيَّةِ

الصَّمَاءِ) لکه د مار په شان چپ چاپ۔ او دے کښے ډیرے فائده دی
چه هغه زه اوس نشم ذکر کولے۔

۷- اوم: دا چه ښکار به نه کوی۔

۸- اتم: سر به نه پټوی نه په احرام او نه په بله جامه کښے لږ
ساعت دپاره که خطا سره ئے پټ کړو نو قربانی پرے واجب نه ده او
که قصد ائے دا کار او کړو نو بیا گنہگار دے او د بعض علماؤ په نیز
په ده باندے دم لازم دے۔ دم د لازم میدو تفصیل روستو راروان دے۔

۹- نهم: نوکونه به نه پرے کوی۔

۱۰- لسم: ويخته به قصدا نه خړوی او نه به ئے شو کوی۔

۱۱- یولسم: څه به قتلوی هم نه صرف ضرری شيان وژلے
شی لکه لږم، مار، مږه، کارغه، سپه، او د سپرے او ورږے په وژلو
سره هيڅ شے نشته دے۔

د شریعت مطهره اصول دا دی چه د بندگانو سره آسانی
او کره شی هر څه کښے خصوصاً په باب د احکامو کښے چه د ځان
نه څه غیر ضروری شيان ضروری نکړی یا مباح شيان حرام نه
کړی لکه د مثال په طور باندے:

۱۲- د احرام په حالت کښے غسل کول جائز دی لکه بعض
خلق دا بد گنہری۔ (بخاری باب الغسل)

۱۳- په حالت د احرام کښے د سر مړل په غسل کښے جائز دی
بعضه خلق ئے غلط گنہری۔

۱۴- د سر گرول جائز دی اگر که یو وښسته یا دوه وښسته یا زیات

ترے پریوخی لیکن بعضے خلق وائی فدیہ ورکول ضروری دی -
بلا دلیل - په دے باره کښه حدیث د ابوایوب انصاری په بخاری
کښه شته)

۱۵- وینه ویستل حجامت کول یعنی د سر نه وینه ویستل
جائز دی اگر که لږ شان ویخته لرې کړې شی نو دا کار جائز دے نبی
علیه السلام کړیدے رواه البخاری (اِخْتَجَمَ فِیْ رَاسِهِ) -

کوم علماء چه وائی پدے صورت کښه فدیہ ورکول لازم دی د
هغوی قول یه دلیل دے، ځکه رسول الله ﷺ دا کار اوکړو او فدیہ
ئو ورنکړه - من ادعی فعلیه البیان -

۱۶- د کشمالی یا خوشبویه شی بوئی کول روا دی او لږول د
عطرونو جائز ندی، دارنگه مات نوک غورزول روا دی لیکن بعض
خلق ئه جائز نه گنړی بلا دلیل -

۱۷- په چهتری یا کانړی یا د خیمه لاندے کیناستل روا دی
بعضه خلق د گاړی نه سر لرې کړی او چهتری یا خیمه بده گنړی
محرم دپاره، نو دا غلط دی ځکه رسول الله ﷺ په حالت د احرام
کښه د جامه د لاندے او د خیمه د لاندے ناست دے -

۱۸- د کمر بند تړل یا همیانی تړل یا لنگ تړل عند الضرورت
روا دی - او که ضرورت نه وی نو تړل ئه ندی پکار، لیکن بعضه
خلق دے مسائلو کښه تشدد کوی - او جائز ئه نه گنړی بلا دلیل -
دارنگه چشمه، گوته، گینته اچول روا دی -

۱۹- دارنگه د یخنی په وقت کښه بعضه خلق خپه په څادر پټه

کړی ان شاء الله دا جائز دی صرف بوتان، موزه اچول او جرای اچول احرام کښه تیک ندی لیکن بعضه خلق د ناپوهی په وجه مطلق خپه پتول ناروا گنړی او تشدد دین کښه پیدا کوی۔

عبد الله بن عمر رضی الله عنهما نه روایت دے چه هغوی د یخنی په موسم کښ خپل بدن پت کړه وو۔ (تَلَقَى عَلَى بُرْنَسَا) (بخاری)

په احرام کښ او د احرام نه

مخکن بدعات او غلطیانے

۱۔ بعضه خلق د صفر میاشت کښه سفر نه کوی د مخلوق نه یربرې دا خبره ې بنیاده ده۔

۲۔ بعضه خلق وائی چه د مسافر نه روستو کور مه جارو کوی دا غلطه خبره ده۔ [مدخل ۶۷/۲]۔

۳۔ دوه رکعاته مونخ کول چه اول رکعت کښه به : قُلْ هُوَ اللَّهُ أَحَدٌ۔ وائی او دویم کښه به قُلْ يَا أَيُّهَا الْكَافِرُونَ۔ وائی او کله چه فارغ شی نو داسه به وائی : اَللّٰهُمَّ بِكَ اَتَشَرْتُ وَاِلَيْكَ تَوَجَّهْتُ او آية الكرسي به وائی۔ دا ټول بدعات دی خلاف سنت طریقے دی او دا بدعات امام غزالی په خپل کتاب [احياء العلوم] کښه لیکلی دی او دے مونخ او دعا باره کښه چه کوم حدیثونه راغلی دی هغه ضعیف بلکه منکر دی او گوره [سلسله الاحادیث الضعیفه ص ۳۷۲]۔

حجۃ النبی ص ۱۰۶] للالبانی۔

۴- بعضے خلق کله چه په سفر ځی د سورت بقره آخری آیتونه وائی یا اِنَّا اَنْزَلْنَاهُ- وائی یا آیت الکرسی وائی یا سورت فاتحه وائی په دے گمان چه پدے سره د دنیا او آخرت حاجتونه پوره کیږی دا خبره غلطه دی۔

۵- سفر یواځی کول پدے نیت چه زه د الله تعالی سره محبت لرم یا متوکل یم دا خبره غلطه ده۔

۶- ډیر لوئی بدعت او حرام کار دا دے چه کله حج ته ښځه ځی نو پردی سړی سره په غیر شرعی طریقہ سره نکاح او تږی او یا همدغه شان ورسره ځی۔ دا دواړه کارونه حرام دی۔

[السنن والمبتدعات ص ۱۰۹]۔

۷- احرام مخکښی د میقات نه تږل ی ضرورته دا ناروا ده۔ پوره تشریح په حجۃ النبی (۱۱۱) کښی او گوره او د امام مالک قول مونږ مخکښی ذکر کړلو۔

۸- اضطباع په وقت د احرام کښی یعنې وکے (اوگه) ښکاره کول ځکه دا په طواف کښی سنت دی، مخکښی له طواف نه او پس د طواف نه ئی کول بدعت دے۔

[شامی ۲/۲۱۵- فتح القدیر ۴/۱۵۰- تلبیس ابلیس ۱۵۴]۔

۹- نیت کول په خوله باندی چه نیت مے کړی د زړه د اخلاص د حج تر آخره - دا بدعت دے۔

۱۰- په یو آواز سره د ډیرو خلقو تلبیه وئیل ندی مشروع

اوگوره [مدخل ۲۲۱/۲]-

۱۱- بعضے وائی چه په وینه وتلو سره قربانی لازمیرې دا غلطه خبره ده ځکه په حدیث کنبه راځی چه رسول الله ﷺ په احرام کنبه په سر مبارک باندې ښکر لگول وو- (بخاری)-

۱۲- غسل کول په احرام کنبه جائز دی کوم ویخته چه په غسل کنبه پریوځی له سر نه یا د گیره نه نو هیڅ گناه پکنبه نشته یا په گرولو د بدن سره څه ویخته پریوځی نو هیڅ باک پکنبه نشته دی- [المنسک لابن تیمیة فی الفتاوی - ۱۱۶]-

۱۳- تلبیه صرف اول کړت وئیل او بیا نه وئیل دا هم خلاف سنت دی نن صبا خلق تلبیه وئیلو باندې شرمیرې او حال دا چه د تلبیه د فضیلت نه خبر نه وی چه نبی علیه السلام فرمائی : نشته یو تلبیه ویونکے چه تلبیه وائی مگر دده ځی او گس طرف ته چه څه کانړی او ونه او لوتی دی هغه (هم) دده سره تلبیه وائی تردی چه دځی او گس طرف نه زمکه ختمه شی- رواه الترمذی وابن ماجه وابن خزیمه باسناد حسن- نو تلبیه د حج شعار دی او سنت دا ده چه دا دیره او وئیلے شی کله چه د انسان حالت بدلیږی مثلاً جهاز ته د ختلو په وخت یا په جهاز کنبه بیا د کوزیدو په وخت دغه شان په ټوله لاره باندې تر طواف پورے-

کله چه د مکے مکرمے کورونه محرم سره او وینی تلبیه دے بنده کړی (لږ ساعت دپاره) ځکه نور کارونه شروع کیږی چه هغه ته متوجه شی (او فکر ورته برابر کړی)- (بخاری مجمع الزوائد

۲۲۵/۳) او ددے نه روستو تلبیه وئیلے شی تر طواف کنبے داخلیدلو پورے۔

هکے ته دورخه داخلیدل افضل دی لیکن د شپه جائز دی۔ (بخاری، ابوداود)۔

هکے ته نبی علیه السلام د باب المعلات د طرف نه راغله وو او مسجد ته د باب بنی شیبه نه داخل شوه وو لیکن د هرے دروازے نه داخلیدل جائز دی۔ قال علیه السلام :

مَكَّةُ كُلُّهَا طَرِيقٌ يَدْخُلُ مِنْ هَهُنَا وَيَخْرُجُ مِنْ هَهُنَا

رواه الفاکهی باسناد حسن۔

خو افضل دا ده چه د باب بنی شیبه نه داخل شی (کوم چه د صفا مروه مینخ کنبه راخی د باب السلام په خوا کنبه)۔

بیاد مسجد چه کوم اذکار او آداب دی د هغه لحاظ دے او کره شی او داخل دے شی، کله چه کعبه او وینی نو که (د دعا دپاره) لاس او چتوی نو د ابن عباس نه نقل شته چه هغه به دلته لاسونه او چتول۔ رواه ابن ابی شیبه او مرفوعا هم نقل دی لیکن باسناد ضعیف (الضعیفه - ۱۰۵۴)۔

بیا هره یوه دعا دلته کوله شی څه خاص معین ذکر لازم ندے او عمر بن الخطاب به دا دعا وئيله :

اَللّٰهُمَّ اَنْتَ السَّلَامُ وَمِنْكَ السَّلَامُ فَحَيِّنَا رَبَّنَا بِالسَّلَامِ۔

رواه البیهقی (۷۲/۵) ابن ابی شیبه (۹۷/۴)

کله چه به ئے په بیت الله نظر اولگیدلو نو داسه به ئے فرمائیل :

اَللّٰهُمَّ زِدْ هٰذَا الْبَيْتَ تَشْرِيفًا وَتَعْظِيْمًا وَتَكْرِيْمًا وَمَهَابَةً وَبِرًّا وَزِدْ مَنْ شَرَّفَهُ
وَكَرَّمَهُ مِنْ حَاجِّهِ اَوْ اَعْتَمَرَهُ تَشْرِيفًا وَتَعْظِيْمًا.

(فتاویٰ ابن جریر ص ۱۲۰) ددے پہ سند کنبس کلام دے لیکن دا
یوہ عامہ دعاء دہ لوستل ئے جائز دی۔

لیکن پہ حدیث کنبس راغلی دی چہ د جابر رضی اللہ عنہ نہ
تپوس اوشو چہ سرے بیت اللہ اووینی نو لاس بہ اوچتوی ؟ نو
هغه اوفرمائیل : چہ مونہ در رسول اللہ ﷺ سرہ حج کرے دے مونہ
دا کار نہ دے کرے یعنی لاسونہ مونہ دی اوچت کری۔

[ترمذی، مشکاۃ ۱/۲۲۷]۔

نو کہ انسان اونکر لو نو جائز دی او ددے حدیث پہ سند کنبس
کلام ہم دے۔

بیا مسجد تہ چہ کلہ داخلہ پی نو :

بِسْمِ اللّٰهِ اَللّٰهُمَّ صَلِّ عَلٰی مُحَمَّدٍ - اَللّٰهُمَّ افْتَحْ لِيْ اَبْوَابَ رَحْمَتِكَ۔

بہ اووائی، پہ اطمینان سرہ دے حجر اسود تہ جان اورسوی او
تحیۃ المسجد بہ (پدے وخت کنبے) نہ کوی خکہ د مسجد حرام
تحیہ طواف دے۔ [المنسک ص ۱۲۰]۔



طواف او د هغے متعلقات

طواف د کعبے نه گرزیدلو ته وائی، طواف بیت الله پورے خاص دے دبل خائے نه طواف د مشرکانو کار دے طواف د حجر اسود نه شروع کیږي او په حجر اسود ختمیږي که د انسان وسع کیږي نو حجر اسود دے چپ کړي او که ژړا ورځي نو دغه خائے د ژړا دے او که دا نه وی نو لاس دے وروږي او لاس دے چپ کړي او که دا طاقت ئه هم نه وی نو اشاره دے ورته او کړي په لاس باندے اولاس دے نه چپوي او که لرگے چوکه وغیره وروږي نو د هغے خکلول سنت دي او کله چه حجر اسود ښکلوي یا اشاره ورته کوي نو بِسْمِ اللّٰهِ اَللّٰهُ اَکْبَرُ دے وائی فقط یا صرف الله اکبر۔ بیا دے د کعبے شریفه نه گرد وگرځي د حطیم نه شاته ځکه حطیم جزء د کعبے دے (نو بیا طواف په مینځ د کعبه کښ راځي او حال دا چه طواف به د کعبه نه بهر کولے شی) او کله چه رکن یماني ته راوړسیدلو نو هغے باندے به صرف لاس را کاږي او لاس به نه چپوي او که دا وسع ئه اونه شی نو رکن یماني ته اشاره نشته بیا چه حجر اسود ته را ورسیري نو بیا دے شروع شی په مخکښه طریقے سره۔ تردے چه اووه (۷) گردښه او کړي نو دا یو طواف پوره شو۔

تنبیه : د حجر اسود د خکلو یا اشاره کولو په وخت کښه د نبی علیه السلام نه صرف الله اکبر نقل دے لکه بخاری

(۴۷۵/۳) کنبے د ابن عباس په حدیث کنبے راغلی دی۔ او بِسْمِ
اللهِ اَللهُ اَكْبَرُ وئیل د نبی علیه السلام نه مرفوعا ندی نقل۔

البته د عبد الله بن عمر رضی الله عنهما نه په صحیح سند سره
نقل دی چه هغه به بِسْمِ اللهِ اَكْبَرُ وئیل۔ بیهقی (۷۹/۵)۔

نو ددې وجه نه بعض علماؤ لیکلی دی چه په ابتداء کنبے دے
بِسْمِ اللهِ اَكْبَرُ وائی او باقی گردشونو کنبے دے صرف اللهُ اَكْبَرُ
وائی۔ نو په دواړو به عمل اوشی۔ او که څوک په ټول طواف کنبے
صرف اللهُ اَكْبَرُ باندې اکتفاء کوی نو دا هم سنت ده۔ وکذا قاله
الالبانی فی تعلیق حجة النبی ﷺ۔

درکن یمانی او حجر اسود مینځ کنبے دے دا دعا وائی:
اللَّهُمَّ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ.

(ابوداؤد رقم ۱۶۵۳ - احمد ۴۱۱/۳ و سنده صحیح)

او طواف چه شروع کوی نو اضطباع دے او کړی یعنی ښی
او که دے ښکاره کړی (په ټول طواف کنبے) دا سنت دی۔
همدارنگه رمل یعنی پهلوانی کول (پهلوانی دیته وائی) چه
اوچت اوچت تنگ گامونو اخستو سره اوکے اوخوزوی لکه ورزش
والا ئے چه څنگه کوی) صرف په اول دریو گردشونو کنبے که د
انسان طاقت وی نو سنت طریقه ده بله دا چه په طواف کنبے د
ضرورت خبرې جائز دی لیکن غلطې خبرې یا کنخل یا بد اخلاقی
کول حرام دی۔

د طواف په وخت کنبے هر ذکر جائز دے او ډیرې خبرې ندې

پکار کله چه دنیاوی وی -

رسول الله ﷺ فرمائی: **فَاقْبَلُوا فِيهِ الْكَلَامَ**. رواه الترمذی.

(یعنی طواف د مانځه پشان دے پدے کښے (دنیاوی) خبرې کسې کړئ).

حجر اسود بنسکلول او په هغه سجده کیخودل د نبی علیه السلام او عمر فاروق او ابن عباس رضی الله عنهم نه ثابت دی. حجر اسود ته اشاره په یو لاس کافی ده او استقبال قبله ته افضل دے **تَعْظِيمًا** ځکه نبی علیه السلام به ورته دومره متوجه کیدلو چه سجده به ئې پرې کوله.

فائده ۱: حجر اسود مخه ته په زمکه توره نیغه پټه راځکله شویده. دے پټے (کرڅه) نه دے اشاره مخکښې نه کوی بلکه کله چه په دغه کرڅه باندې خپه کیدی نو اشاره دے اوکړې.

فائده ۲: د سعودی علماؤ په خپلو کتابونو کښې دا خبره لیکلې ده چه دیو انسان د حجر اسود ځکلولو اراده وی نو ددے خبرې لحاظ دے ساتی چه د کعبې شریفې مورې (کومے ته چه د کعبې شریفې غلاف ترلے شی) باندې بره او نه خیرې (لکه چه عوام خلق دا کار کوی) ځکه چه دا مورې د کعبې نه جزء دے د هغه نه حساب ده نو که فرض طواف کښې وی نو هغه به ئې خراب شی دغه مورې ته عربی کښې **شاذِرَوَان** وائی.

(التاج والاکیل ۷۰/۳).

د طواف او حجر اسود خکلولو اورکن یمانی مسہ کولو فضیلت

۱- نبی ﷺ فرمائی:

لَيَسَعَنَّ اللَّهُ الْحَجَرَ يَوْمَ الْقِيَامَةِ، وَلَهُ عَيْنَانِ يَنْصُرُ بِهِمَا، وَلِسَانٌ يَنْطِقُ بِهِ، وَيَشْهَدُ عَلَى مَنْ اسْتَلَمَهُ بِحَقِّهِ۔

اخرجه الامام احمد وحسنه الترمذی۔

ترجمہ: خامخا الله تعالى به د قیامت په ورځ حجر اسود راپورته کړی او د هغه دپاره به سترگې وی چه لیدل به کوی او ژبه به وی چه خبرې به پرې کوی او په هغه چا به گواهی کوی چه په حق (توحید) سره ئه خکل کړې وی۔

۲- دارنگه فرمائی: مَسَّحُ الْحَجَرِ الْأَسْوَدِ وَالرُّكْنِ الْيَمَانِيِّ يَحُطُّانِ الْخَطَايَا حَطًّا. حسنه الترمذی وصححه ابن حبان۔

ترجمہ: په حجر اسود اورکن یمانی باندې لاس راخکل ضرور گناهونه ختموی۔

۳- نبی علیه السلام فرمائی: چا چه ددې کوټې نه اووه گردشې اوکړل (یو طواف) دا داسې ده لکه یو غلام آزادول - او دا انسان چه یو قدم اړدی او بل اوچتوی نو یو گناه ئه ختمیږي او یو نیکي ورته لیکلې کیږي۔ رواه الترمذی وقال حدیث حسن۔

پہ طواف کعبہ بدعات او ناروا کارونه

۱- اول : پہ حجر اسود باندے زنانو سره ملاویدل او خان نه بیچ کول حال دا دے چه حجر اسود بنسکلول سنت دی او د پردوزنانو نه خان ساتل فرض دی نو څوک چه د سنت دپاره فرض پریردی د هغه حکم هر سړی ته معلوم دے۔

۲- په حجر اسود خکلولو باندے خلقو ته تکلیف ورکول ندی جائز۔ قال علیه السلام :

يَا عُمَرُ إِنَّكَ رَجُلٌ قَوِيٌّ فَلَا تُؤْذِي الضَّعِيفَ وَإِذَا أَرَدْتَ اسْتِلَامَ الْحَجَرِ فَإِنْ خَلَا لَكَ فَاسْتَلِمَهُ وَإِلَّا فَاسْتَقْبِلْهُ وَكَبِّرْ۔ رواه احمد والشافعي وغيرهما۔

يعنے نبی علیه السلام عمر فاروق ته وئیلی وو چه که گنږه نه وه نو حجر اسود بنسکلوه او که گنږه وه نو صرف ورته مخامخ لاس اوچت کړه او الله اکبر وایه هسے نه چه ضعیفانو ته تکلیف ورنکړے۔

دا منع په هغه وخت کښے ده چه تیل د حد نه ډیر وی او مخلوق ته تکلیف اورسیږي او کلنه چه هغوی هم تکره خلق وی او تکلیف ورته نه رسیږي نو بیا لږ لږ تیل (مزاحمت) جائز دے، دلیل پدے باندے دا دے : عبد الله بن عمر رضی الله عنهما فرمائی چه د حجر اسود د بنسکلولو فضیلت چه ما د رسول الله ﷺ نه اوریدلے دے نوزه حجر اسود نه په گنږه کښے او نه پغیر د گنږه نه

پریږدم نو که چا د صحابی د عمل تابعداری او کره نو ښه کار دے۔

۳- دریم: غسل کول د طواف دپاره بدعت دے۔

۴- خلورم: بعضے خلق چه طواف کوی نو جورایه په خپو کوی دے دپاره چه د کونتر و په گندگۍ باندې ئه خپه گنده نشی دا بدعت دے ځکه کونتر یرے د رسول الله ﷺ د زمانه نه تر اوسه پورے شته او محمد ﷺ دا کار نه دے کرې او نه ئه پرې خپل امت ته امر کریدے۔ او گوره فتاوی ص (۱۲۶)۔

۵- پنځم: بدعت دا دے چه کله حجر اسود ته اشاره کوی نو لاس ښکلوی او حال دا دے چه په دے صورت کښه لاس ښکلول نشته۔

۶- شپږم: بدعت د طواف دپاره په خوله باندې نیت تړل چه نیت مے کرې د طواف داووه گردشونو [زاد المعاد ج ۱ / ۴۵۵] کښه ابن قیم لیکلی دی: چه دا په خوله باندې وئیل بدعت دے۔

۷- اووم بدعت دا دے: چه په طواف کښه بعضه خلق خاص ذکر ونه کوی او بعضه خلقو سره کتابچه وی او هغه وائی۔ دا ښه کار نه دے بلکه هر ذکر ئه چه خوښ شی هغه دے کوی، دیکښه محمد ﷺ څه خاص ذکر ونه ندی متعین کړی۔ او گوره

[المنسک: ۱۲۲] هغه کښه وائی:

وَيُسْتَحَبُّ لَهُ فِي الطَّوَافِ أَنْ يَذْكُرَ اللَّهَ وَيَدْعُوهُ بِمَا شَرَعَ وَإِنْ قَرَأَ الْقُرْآنَ سِرًّا فَلَا بَأْسَ بِهِ وَلَيْسَ فِيهِ ذِكْرٌ مَحْدُودٌ عَنِ النَّبِيِّ ﷺ لَا بِأَمْرِهِ وَلَا بِقَوْلِهِ وَلَا بِتَعْلِيمِهِ

يَدْعُوا فِيهِ بِسَائِرِ الْأَدْعِيَةِ الشَّرْعِيَّةِ وَمَا يَذْكُرُهُ كَثِيرٌ مِنَ النَّاسِ مِنْ دُعَاءِ مُعَيَّنٍ
تَحْتَ الْمِيزَابِ فَلَا أَصْلَ لَهُ

۸- اتم بدعت : مسجد حرام دپارہ پہ مسجد حرام کنبے تحیہ
المسجد کول دا بدعت دے حکم بیت الله طواف کول دا بیت الله
تحیہ ده خودا حکم د هغه چا دپارہ دے چه ابتداء کنبے په حالت د
احرام کنبے داخل شی او که هلته اوسپړی نو بیا ددے حکم د نورو
مساجدو پشان دے بیا به تحیہ المسجد کوی کله ئے چه د طواف
اراده نه وی۔

۹- نهم بدعت : بعضے خلق داسے نیت تری لکه څنگه چه د
مونځ نیت تری غوږونو ته لاس پورته کوی۔ دا غلطه طریقہ ده،
صرف حجر اسود ته لاس مخامخ کول او الله اکبر وئیل پکار دی۔
[زاد المعاد ۳۰۳/۱ - سفر السعاده ص ۷۰]

۱۰- لسم بدعت : د حجر اسود په ښکلولو کنبے اواز او شور
کول دا مکروه عمل دے۔ [المدخل ۲۲۴/۱]۔

۱۱- یولسم بدعت : بعضے خلق چه امام سلام او گرځوی نو
سمیدستی د حجر اسود د ښکلولو دپارہ منډه وهی او بعضے د
ملتزم دپارہ منډه وهی دا غلط کار دے او د محمد ﷺ نه ځان
مخکنبے کول دی او د مسجد حرام یه ادبی کول دی۔

۱۲- دولسم بدعت : بعضے خلق د حجر اسود او رکن یمانی په
خوا کنبے لمن او چتوی او بعضے پرتوگ او چتوی دا بدعت دے۔
(حجة النبي ﷺ)۔

۱۳- بدعت: بعضے خلق رکن یمانی بنکلوی دا خلاف سنت طریقہ ده۔

۱۴- خوار لسم بدعت: اکثر خلق د کعبے شریفے ټول طرفونه بنکلوی دا هم در رسول الله ﷺ نه خلاف ورزی ده۔
[اقتضاء ص ۲۰۴- مجموعه الرسائل ۳۷۱/۲]

د کعبے نور گوډونه مسح کول یا بنکلول نشته صرف حجر اسود خکلول یا مسح کول دی او صرف رکن یمانی له لاس وروپل دی۔ عبد الرزاق په خپل مصنف کنبے روایت راوړیده (۸۹۴۵)۔
عن یعلی بن امیه قال طَعَنْتُ مَعَ عَمْرِ بْنِ الْخَطَّابِ وَفِي رِوَايَةٍ مَعَ عُثْمَانَ فَلَمَّا كُنْتُ عِنْدَ الرُّكْنِ الَّذِي يَلِي الْبَابَ مِمَّا يَلِي الْحَجَرَ أَخَذْتُ بِيَدِهِ لِيَسْتَلِمَهُ فَقَالَ: أَمَا طَعَنْتَ مَعَ رَسُولِ اللَّهِ ﷺ قُلْتُ: بَلَى قَالَ فَهَلْ رَأَيْتَهُ يَسْتَلِمُهُ؟ قُلْتُ: لَا۔ قَالَ: فَأَنْفُذْ عَنْكَ فَإِنَّ لَكَ فِي رَسُولِ اللَّهِ ﷺ أَسْوَأَ حَسَنَةٍ۔

ترجمه: یعلیٰ فرمائی ما د عمرؓ لاس اونیولو چه رکن شامی بنکل کړی۔ هغه او فرمائیل: تا در رسول الله ﷺ سره طواف ندی کړی؟ ده اووئیل: ولے نه! وے فرمائیل تا پدے کار لیدلے دے؟ هغه اووئیل نه! نو وے فرمائیل در رسول الله ﷺ اتباع کنبے ستا بنائسته اقتداء شته۔ (صرف د هغه اتباع کوه)۔

۱۵- پنخلسم: د کعبے یا د مقام ابراهیم پورے ځان مخل یا لاس وروپورے راخکل یا د هغه چپول بدعت دے۔

(السنن والمبتدعات - ۱۱۳)۔

۱۶- شپاړسم: ملتزم پورے خپته جوختول پدے نیت چه داد

دنیا مینځ دے دا غلطه خبره ده دعا ملتزم کنبے شته حدیث د
ابوداود کنبے راغلی دی او دا مسئله به روسته ان شاء الله تعالی۔

۱۷- اوولسم: بعضے خلق د میزاب رحمت نه چه کومے د باران
اوبه راپریوزی نو په هغه تبرک حاصلوی ددے څه اصل نشته دے۔
۱۸- اتلسم: بعضے ظالمان مونږ پخپله لیدلی دی چه د شیخ
عبد القادر جیلانی ذکر کوی په طواف کنب یا غوث اعظم وائی دا
شړک دے او دا کار مشرک سره کوی۔

۱۹- نورلسم: د حجر اسود په ښکلولو کنبے یا په اشاره کولو
کنبے د بسم الله الله اکبر نه زیات کلمات وائی دا د محمد ﷺ نه
بندي ثابت نو ځان په بدعاتو باندې مه ستره کوی۔

کله چه طواف ختم کړی نو اوږه دے پټه کړی او نیغ دے نه
اوځی ځکه دے سره طواف والاؤ ته تکلیف ملاوېږی نو د هغوی
سره دے روان وی لږ لږ دے بهر کیږی۔

بیابنه دوه رکعته مونځ اوکړی

بیابنه دوه رکعته مونځ اوکړی او دا مونځ سنت دے او دا
صحیح قول دے که چا اونکړل نو طواف ئه شوی دے لیکن خلاف
سنت کار دے۔

دلته یو څو مسائل واوره:

۱- **اوله مسئله:** کله چه خلقو ته تکلیف نه وی نو دا مونځ

د مقام ابراہیم سرہ کول سنت دی او چہ کله ده یا نورو خلقو ته تکلیف وی نوبیائے بل خائے کنبے کول پکار دی خُکْه په سنت طریقہ کولو باندے خلقو ته تکلیف ورکول حرام دی۔

۲- **دویمه مسئله :** قُلْ يَا أَيُّهَا الْكَافِرُونَ به اول رکعت کنبے وائی او دویم کنبے به قُلْ هُوَ اللَّهُ أَحَدٌ وائی کما فی الحدیث۔

۳- **دریسمه مسئله :** بعضے کم عقله فرض مونځ یا دا دوه رکعتہ د میزاب رحمت مخے ته او د حطیم شاته کوی پدے گمان چہ د ترکیانو په زمانه کنبے دلته د امام ابوحنیفه مصلی پرته وه، او دا کار اکثر افغانان کوی او دا گمان غلط دے خُکْه دا کار غلطو خلقو کرے وو او بله دا چہ د احادیثو نه معلومیرې چہ دا مونځ د کعبے مخے ته کول بهتر دی۔

۴- **خلورمه اختلافی مسئله :**

بعضے خلق وائی چہ دا مونځ به په اوقات مکروهه کنبے نه کوی خُکْه پدے درې اوقاتو کنبے د مونځ کولو نه منع راغلی ده او بعضے علماء وائی چہ دا مونځ په هرقت کنبے کیږي خُکْه چہ دا سببی مونځ دے او په دے باندے ډیر احادیث راغلی دی۔ او همدا غوره قول دے۔

اول حدیث کنبے راځي :

عَنْ جُبَيْرِ بْنِ مُطْعِمٍ أَنَّ النَّبِيَّ ﷺ قَالَ : يَا بَنِي عَبْدِ مَنَافٍ لَا تَمْنَعُوا أَحَدًا طَافَ بِهَذَا الْبَيْتِ وَصَلَّى آيَةً سَاعَةً شَاءَ مِنْ لَيْلٍ أَوْ نَهَارٍ۔

(رواه الترمذی والنسائی وابوداود - وصححه الألبانی فی صحیح ابی داود)۔

ترجمہ : رسول اللہ ﷺ بنی عبد مناف ته فرمائیلی وو چه تاسو هیڅوک مه منع کوی چه طواف دبیت الله نه اوکړی او بیا هروقت چه غواړی مونځ اوکړی که شپه وی که ورځ۔ (ترمذی)
همدا وجه ده چه بعضی علماء وائی چه په مکه کنبی اوقات مکروهه نشته بلکه نفلو نه چه د چا څومره خوښ وی او په هر تیم کنبی چه وی جائز دی ځکه هغه ځای د عبادت دی۔

دویم حدیث :

عَنْ أَبِي ذَرٍّ قَالَ وَقَدْ صَعِدَ عَلَى ذَرَجَةِ الْكُعْبَةِ مَنْ عَرَفَنِي فَقَدْ عَرَفَنِي وَمَنْ لَمْ يَعْرِفَنِي فَأَنَا جُنْدُبٌ سَمِعْتُ رَسُولَ اللَّهِ ﷺ يَقُولُ لَأَصَلَاةٌ بَعْدَ الصُّبْحِ حَتَّى تَطْلُعَ الشَّمْسُ وَلَا بَعْدَ الْعَصْرِ حَتَّى تَغْرُبَ الشَّمْسُ إِلَّا بِمَكَّةَ إِلَّا بِمَكَّةَ - رواه احمد و رزين۔

حاصل د حدیث دا شو چه د صبا دراختلو نه پس د نمرختو پورے نفلی مونځ نه کیږی او همدارنگی د مازیگر مانځه نه بعد تر نمر پریوتلو پورے مونځ نه کیږی مگر په مکه کنبی کیږی او دا خبره ئی درې کرته اوکړه او پدې نور هم ډیر دلائل شته او پدې مسئله باندې شیخ الاسلام ابن تیمیه په فتاوی کنبی تفصیلی بحث کړیدې او دا مسئله ئی ثابتہ کړیده نو که دا مونځ په اوقات مکروهه کنبی کوی نو اعتراض پرې مه کوه او که تاسو اوکړلو نو هم جائز دی په دلیل خبرو پسې مه روانیږئ۔

۵۔ پنځمه مسئله : د طواف نه روستو دوه رکعاتونه زیات مونځ کول لازم نه دی بعضی خلق د طواف نه روستو د مقام

ابراہیم سره دوه رکعتہ کوی دوه له ملتزم سره کوی او دوه په
 حطیم کنبے کوی دا په دے طریقه نه دی ثابت چه د طواف نه
 روستو به شپږ رکعتونه کوی صرف دومره ده چه حطیم کنبے یو
 کرت مونځ کول پکار دی، ځکه دا داسه ده لکه چه د کعبه شریفه
 مینځ دے او رسول الله ﷺ په فتح مکه کنبے یا په حجة الوداع
 کنبے یو ځل داخل شویدے بار بار نه دے داخل شوی نو علماء وائی
 چه سره یو ځل حطیم کنبے مونځ او کړی نو دا سنت ادا کیږی بار
 بار ننوتلو ته ضرورت نشته.

بیا به زمزم ته لاړ شی او به اوسکی

او په سربانده به ئه هم واچوی ځکه نبی ﷺ داسه کړیدی دا
 اوبه که په ولاړه اوسکی نو هم جائز ده ځکه نبی علیه السلام په
 ولاړه سبکلی دی او په ناسته ئه سکل هم جائز دی. او فضیلت ئه
 دا دے چه حدیث کښ راغلی دی: انه طعام طعم رواه مسلم وفي
 روایه ابی داود وشفاء سقم. دخوراک نه خوراک دے او دینماری
 علاج دے. او بل روایت کښ دی: ماء زمزم لما شرب له. د زمزم
 اوبه چه په کوم نیت اوسکله شی نو هغه الله تعالی پوره کوی.
 د زمزم اوبه شفاء ده په ښه نیت ئه ځکل پکار دی لکه د علم او
 شفاء او تقوی دپاره. ابن عباس به د زمزم ځکلو نه پس داسه دعا
 وئیله:

اَللّٰهُمَّ اِنِّیْ اَسْئَلُكَ عِلْمًا نَافِعًا وَرِزْقًا وَاسِعًا وَشِفَاءً مِنْ کُلِّ دَاءٍ.

(ترغیب و ترہیب)۔

مسئلہ : د زمزم او بو خکلو وقت کنبے اودریدل او مخ قبلے ته کول داشته او که نه ؟ نو صحیح دا ده که ولاړوے نو بیا کینه مه او که ناست وے اودریدل نشته۔ او قبلے ته مخ کول یو حدیث کنبے راغلی دی ابن ماجه رقم (۳۰۶۱) لیکن ضعیف دے خُکَ هغه کنبے محمد بن عبد الرحمن راوی دے لم یوثقه غیر ابن حبان لیکن ابن مبارکؒ به پرے عمل کولو لکه ترغیب و ترہیب کنبے شته۔ دارنگه یو اثر په مصنف عبد الرزاق کنبے شته (۱۱۲/۵) د ابن عباسؓ چه هغه به هم استقبال قبلے ته کولو لیکن د هغه سند کنبے ضعف دے زمعه بن صالح راوی په کنبے راغلی دے نو خُکَ محققین علماء وائی پدے وخت کنبے قبلے ته متوجه کیدل سنت طریقہ نده۔ لیکن د زم زم په او بو کنبے هم بدعات شته۔

په زم زم کنبه بدعات

- ۱- اول : بعضے خلق په زم زم غسل کوی دا هم بدعت دے۔
- ۲- دویم : بعضے خلق چه د زم زم او به په هرځای کنبے سکی نو اودرېړی او قبلے ته مخ کوی او بیت الله ته گوری۔ بعضے خلق د کفن کپړے له او بعضے گیرے له او بعضے جانمازونو له د زم زم

اوبہ ورکوی دا ټول بدعات او عبث کارونه دی۔

السنن والمبتدعات (۱۱۳)۔

آؤ د مرض په ځائے باندے زمزم اچول صحیح دی۔ کَانَ يَضُبُّ عَلَى الْمَرْضَى [الصحيحه: ۸۸۳]۔

۴- څلورم: بعضے خلق د زمزم څکلو وخت کښے څه خاصه دعا وائی دا به اصله خبره ده بلکه چه کومه دعا ورته ورځي نو اوده کړی۔

۵- پنځم: بعضے خلق گمان کوی چه د زمزم اوبه ډیرم څکل اسراف دے دا غلطه خبره ده بلکه زمزم باندے ځان مړول پکار دی۔

بیا چه کله فارغ شی د دینه نو سعی ته دے متوجه شی۔ لیکن حجر اسود دے ښکل کړی مخکښ له تللو نه صفا مروه ته دا سنت دی او ډیر خلق ترے خبر هم ندی۔

سعی او د هغه مسائل

اول دے انسان د صفا غونډی ته لارشی ځکه چه هغه حجر اسود ته مخامخ ده نو هلته دے اوڅیژی۔

اور رسول الله ﷺ چه کله ورتللو نو وے فرمائیل: اَبْدَأْ بِمَا بَدَأَ اللهُ بِهِ - زه شروع کوم په هغه باندے چه الله پرې شروع کړیده چه په خپل کتاب کښے ئے صفا مخکښه کړیده:

﴿إِنَّ الصَّغَا وَالْمَرْوَةَ مِنْ شَعَائِرِ اللَّهِ﴾

نو کله چه انسان صفاته نزدی شی نو دغه خائے کنبی به دغه آیت اووائی دا آیت په روایت د مسلم کنبی صرف د من شعائر الله پورے راغلی دی او که ټول ئے اولوستلو نو هم خیر دی او بیا به داسے اووائی : اَبْدُءُ بِمَا بَدَءَ اللَّهُ بِهِ۔ کله چه صفاته اوخیژی نو بیت الله ته دی مخ کړی تردی پورے چه هغه اووینی لیکن نن صبا انسان د عمارت د وجی نه هغه نشی لیدلے نو لاسونه دی پورته کړی او داسے دعاگانے دی کوی :

اللَّهُ أَكْبَرُ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ عَلَى كُلِّ شَيْءٍ قَدِيرٌ لَا إِلَهَ إِلَّا اللَّهُ وَحْدَهُ لَا شَرِيكَ لَهُ أَنْجَزَ وَعْدَهُ وَنَصَرَ عَبْدَهُ وَهَزَمَ الْأَحْزَابَ وَحْدَهُ.

او دارنگه نورے دعاگانے دی کوی نبی ﷺ دلته دا دعا درے ځله کړیده۔ او د هرځل لوستلو نه پس دی ځان له او نورو مسلمانانو له دعا غواړی۔

بیا به مروه طرف ته روان شی او الله ته دی عاجزی کوی او دعا گانے دی غواړی۔ کله چه هغه عِلْمِ أَحْضَرَ (یعنې شنو بلفونو ته کوم چه ځی او گس طرفته دی) ورسپړی نو منډه دی او کړی تر هغه بل پورے نبی علیه السلام به دومره تیزه منډه کوله چه لنگ مبارک به ورته بیرته راتاؤ شو۔

مخکنبی زمانه کنبی دلته کنده وه اوس حکومت هغه دبره نه بنده کړیده، دلته منډه وهل سنت عمل دی د سړو دپاره بیا چه

مروہ ته اور سیپړی نو هلته به هم مخ قبله ته کړی او دغه مذکورې دعاگان به او وائی څنگه ئه چه صفا کښه لوستلې وې۔ بیا به صفا ته راشی او همدغه مذکورہ طریقہ به وکړی تردی چه اووه گردشہ پوره شی۔

سعی په صفا مروہ کښه په سورلی جائز ده او پیدل تلل افضل دی۔ رواہ ابو نعیم فی مستخرجہ علی صحیح مسلم۔

او د صفا مروہ په مینځ کښه دا دعا د ابن مسعود او ابن عمر او مسیب بن رافع، عروہ بن الزبیر - نه نقل ده :

رَبِّ اغْفِرْ وَاَرْحَمْ اِنَّكَ اَنْتَ الْاَعَزُّ الْاَكْرَمُ۔

(ابن ابی شیبہ (۶۸/۴)۔)

په سعی کښه بدعات

۱- **اول بدعت :** بعضے خلق دی ته سعی وائی چه څوارلس کرته لارشی اوراشی۔ دا بالکل غلطه ده کوم علماء چه دا وائی نو دا خطا شویدی بلکه د صفا نه تر مروہ پورے دا یو چکر شو او بیا د مروہ نه تر صفا پورے بل چکر شو د صفا نه شروع او په مروہ به سعی بس کیږی، لیکن یوه مشوره واورئ هغه دا چه اکثر خلق پدے گردشونو کښ خطا کیږی نو هغه له پکار دی چه اووه تسبیح پیدا کړی یا په گوتو حساب کوی۔

۲- **دویم بدعت :** بعضے خلق وائی چه د صفا مروہ نه

روستو به دوه رکعتہ حاجی صاحب کوی دا خبره بالکل غلطه ده،
دے باره کښه چه کومو علماؤ د شوافعو لیکلی دی نو هغه خطاء
شویدی بلکه دوه رکعتہ د طواف نه روستو شته او د سعی نه
روستو مونځ نشته۔

۳- **دریسم بدعت** : بعضے خلق صفا مروه لپاره اودس لازم
گنړی په دے نیت چه وائی چه حدیث کښه راځی چه چا د صفا
مروه سعی او کړه په اودس سره نو په هر قدم به ده له (اوویا زره)
نیکی اولیکلے شی۔ دا حدیث هم موضوع دے او دا خبره هم غلطه
ده بلکه اودس د صفا مروه دپاره په اتفاق د علماؤ سره ضروری نه
دے بلکه اودس هر وخت مستحب دے۔

۴- **خلورم بدعت** : بعضے خلق د صفا سرته ورځیژی تردے
چه ځان د هغه دیوال سره یوځائے کړی دا غلطه ده بلکه صرف
صفا ته ختل پکار دی۔

۵- **پنځم بدعت** : په ما بین د صفا مروه کښه څه معینه دعا
نشته بلکه څه چه خوبنوی هغه دے وائی چه قرآن او حدیث نه
خلاف نه وی۔ او د صحابه کرامو نه رِبِّ اغْفِرْ وَاَرْحَمْ اِنَّكَ اَنْتَ الْاَعَزُّ
الْاَكْرَمُ دعا نقل ده۔ لکه چه مخکښه تیره شوه۔

۶- **شپږم بدعت** : بار بار سعی کول هسے یا په حج عمره
کښه دا غلطه طریقه ده (نووی شرح مسلم)۔

بعضے خلق د حج او د عمرے نه په غیر سعی کوی دے کښه
ثواب نشته بلکه ثواب په طوافونو کښه دے هغه دے کوی۔

۷- **اوم بدعت** : بعضے خلق جمع پر پردی ترڅو چه ئے سعی نه وی ختمه کړی دا غلط کار دے جمع دے او کړی د هغه نه روستو دے بیا سعی شروع کړی د همغه ځائے نه کوم ځائے ئے چه جمع اوکړه۔ د سعی په کولو سره د جمعه پر یخودل نشته۔

۸- **اتم بدعت** : بعضے خلق د سورلۍ نه منع کوی چه د صفا او مروه په مینځ کنبه به په سورلۍ باندې نه سورېږي دا خبره غلطه ده بلکه سورلۍ باندې سوریدل سنت دی او د رسول الله ﷺ نه ثابت دی لکه امام مسلم د جابر رضی الله عنه نه پدې باره کنبی حدیث راوړیدے۔

۹- **نهم بدعت** : د مسعی په دویم چت باندې سعی کول د ضرورت په وجه جائز دی لیکن د دیوال غاړې ته دے ډیر نزدې نه ورځی چه د مسعی نه بهر اونه وځی دا مسئله د سعودی لوی لوی علماؤ لیکلے ده۔

بیادے سر او خړوی نو دے سره به د احرام نه اووځی او عمره به ئے پوره شی۔

د خلق او قصر بیان

علماء لیکي چه انسان کله مفرد وی یعنی صرف حج کوی عمره نه کوی یا قران کوی یعنی حج او عمره شریکه کوی په نیت کنبه او ځان سره ئے هدیه یعنی څارو هم راوسته وی د خپل

ملک نه نو دا به ځان نه حلالوی او تمتع والا به ځان حلالوی لیکن که ورځے حج ته ډیرے وی نو سر ډے او خروی او که ورځے حج ته کمے وی چه سر پکښی نه غتپړی نو بیا ډے سر او خروی ځکه په حج کښی سر خرثیل ډیر اجر لری دا د رسول الله ﷺ قوی سنت دی۔

په خلق او تصرف کښی بدعات

۱- اول بدعت: بعضی خلق چه سر خروی نو چپ طرف نه شروع کوی دا خلاف سنت عمل دے نبی ﷺ چه کله سر خړولو نو حلاق (نائی) ته ئے اووئیل چه په ښی طرف شروع اوکړه۔

۲- دویم بدعت: بعضی خلق څلورمه حصه د سر خروی او څوک چه ډیرے عمرے کوی هغه هم دا کار کوی او حال دا دے چه څلورمه حصه د سر خرثیل بدعت دے بلکه د ټول سر خرثیل دا واجب دی لکه په حدیث کښی راغلی دی۔

۳- دریم: بعضی خلق وائی چه سر خروے نو قبله ته به مخ کوی لکه په احیاء العلوم کښی ئے لیکلې ده دا خبره هم غلطه ده۔

۴- څلورم بلاعت: بعضی د سر خرثیلو په وخت کښی دعا وائی لکه فتح القدیر کښی ئے لیکلې ده دا د محمد ﷺ نه نه ده ثابته نو د محمد ﷺ نه ځان مه مخکښی کوی۔

۵- بعضی خلق چه سر لنډه وی نو یو ویخته یا دوه ترینه

په قینچی واخلی او حال دا دے چه قصر دیته وائی :
 اَلَاخُذْ مِنْ مَّجْمُوعِ الشَّعْرِ لَا مِنْ جَمِيعِهِ۔

د مجموعه ويختو نه دگوتو د سرونو په مقدار اخستل او د هر ويخته نه اخستل لازم ندی نو پدې کښې زیات نقصان جائز نه دے۔ لکه چه د مروه په خوا کښې ناپوه خلق ولاړ وی او قینچی ورسره وی او صرف معمولی وینسته پریکړی او دیته قصر وائی دا غلطه ده۔ بلکه تعمیم د ټول سر ضروری دے۔

د زنانه د عمرے بیان

زنانه به دا اعمال هم کوی کوم چه مخکښې بیان شو صرف یو خو خبرو کښې ددې فرق دے۔

۱- اول : دا چه پدې احرام نشته بلکه خپلې عادتې جامې به اغوندي۔ حدیث کښې راځی چه زنانه به دستانې او نقاب نه اچوی صرف دبره نه کپړه رازوړندوله شی (ترمذی، مشکاه)۔

نو اوس به بورقع نه په سرکوی بلکه که سړی نه وی نو مخ دې ښکاره کړی او که ستر کوی نو بیا دې په مخ څه جامه وغیره واچوی که په مخ لږیږی او که نه لږیږی دواړه جائز دی۔ بعضې علماء وائی چه په مخ باندې دې پرده نه اچوی لیکن صحیح دا ده چه په مخ دې پرده واچوی که لگیږی او که نه ځکه چه د نبی ﷺ

بیبیانو خادرونه په مخ اچولی وو او رسول الله ﷺ ورته نه وو وئیلی چه د مخونو نه پرده لرمه کړی لکه شیخ الاسلام دا مسئله بیان کړیده:

[وَلَوْ غَطَّتِ الْمَرْءَةُ وَجْهَهَا بِشَيْءٍ لَا يَمَسُّ وَجْهَهَا جَازًا بِالْإِتِّفَاقِ وَإِنْ كَانَ يَمَسُّهَا فَالْصَّحِيحُ أَنَّهُ جَائِزٌ أَيْضًا وَلَا تُكَلِّفُ الْمَرْءُ أَنْ تُخَافِيَ سُرْتَهَا عَنِ الْوَجْهِ لَا بَعُودٍ وَلَا يَبِيدُ وَلَا غَيْرُ ذَلِكَ لِأَنَّ أَزْوَاجَهُ ﷺ كُنْ يَسُدُّنَ عَلَى وَجُوهِهِمْ مِنْ غَيْرِ مُرَاعَاةِ الْمُحَافَاةِ وَلَمْ يَنْقُلْ أَحَدٌ مِنْ أَهْلِ الْعِلْمِ عَنِ النَّبِيِّ ﷺ أَنَّهُ قَالَ: إِحْرَامُ الْمَرْءِ فِي وَجْهِهَا وَإِنَّمَا هَذَا قَوْلُ بَعْضِ السَّلَفِ لَكِنَّ النَّبِيَّ ﷺ نَهَاَهَا أَنْ تَنْتَقِبَ أَوْ تَلْبَسَ الْقَفَازِينَ] انتهى.

د دې عبارت مقصد مخکښه بیان شو.

۲- دویم: دا چه بعضه زنانه په سر باندې سپینه کپړه تړی او دیته احرام وائی دا کار غلط دې او بالکل صحیح نه دې.

۳- دریم: دا چه که ښځه حائضه (بیماره) شوه یا نفاس پرې راغې نو غسل دې او کړی او خو پورې چه پاکه شوې نه وی نو د حرم نه بهر دې اوسېږی چه کله پاکه شی نو بیا دې عمره شروع کړی ځکه چه زنانه لره د حیض په حالت کښې مسجد ته په غیر د ضرورت نه داخلېدل منع دی. او دا سه به هم نه کوی چه په حالت د حیض کښې سعی او کړی او روستو چه پاکه شی نو بیا طواف او کړی، ځکه چه صفا مروه مخکښې د مسجد نه بهر وو نو مخکښې ورله دا کار جائز وو لیکن اوس صفا مروه مسجد کښې شامل شوی دی، نو دا هم د مسجد حکم لری نو حائضه زنانه به د

- عمرے ہیڅ رکن نه اداء کوی ترڅو چه پاکه شوې نه وی۔
دویمه وجه دا ده چه صفا مروه د طواف نه روستو کول پکار دی۔
۴- خلورم : بنځه ډی د سرو نه جدا طواف کوی۔
۵- پنځم : زناه نه به هم په تبلیه آواز او چتوی مگر چه خوف د فتنے وو، بیا به آواز ښکته کړی لعموم الاحادیث او عائشې به آواز او چتولو (مسند احمد ۳۲/۶) وقال شیخ الاسلام :
وَالْمَرْأَةُ تَرْفَعُ صَوْتَهَا بِحَيْثُ تَسْمِعُ رَفِیقَاتِهَا ۔
بنځه به دومره آواز پورته کوی چه خپله ملگرې ته واوری۔
۶- په حجر اسود باندې به تیل نه کوی، یو بل له دیکه ورکول گناه ده۔

- ۷- اووم : په زنانو رمل (پهلوانی) نشته لیکن په سعی کښه آیا زاننه منډې وهله شی ؟ نو پدې کښه د علماؤ درې قوله دی۔
ظاهر دا دی چه که د سرو تیل نه وی نو بیا منډه وهله شی لکه المجموع (۷۵ / ۸) مناسک الحج والعمره (ص ۲۷)۔ کښه اوگوره
۸- اتم : د حج او عمرې نه پس ډی سر نه خړوی بلکه قصر ډی اوکړی۔

پس کله چه د عمرې نه فارغ شی نو بیا ډی د حج انتظار کوی او حرم کښه ورلره اوسیدل جائز دی لیکن که چرته زاننه وی او مرض پرې راشی نو که ځان دپاره د حرم نه بهر کمره نیوله شی نو دا ډیره بهتره ده، او که وسع ته نه کیږی نو په حرم کښه ورله اوسیدل هم جائز دی کَمَا حَقَّقَهُ شَيْخُ الْإِسْلَامِ فِي فِتَاوَاهُ جَدًّا۔

د حرم نه بهر اوسیدل ورلره د ډیرو وجو نه بهتر دی یو دا چه
 د حرم یی عزتی به تره نه کیږی بل دا چه هلته به تره یی خایه
 خبره نه کیږی، بله دا چه نبی ﷺ چه حج ته راغلی وونو هم بهر
 په محصب کښی اوسیدلو هلته به ئی مونځو نه کول او صحابه و
 سره حرم ته نه راتللو نو دهغه تابعداری به هم اوشی۔ (زاد المعاد)

په عمره کښی فرائض

- ۱- اول : د میقات ته احرام تړل دا فرض دی لکه څنگه چه په
 حج کښی فرض دی۔
- ۲- دویم : یو ځل د بیت الله طواف کول۔
- ۳- دریم : په صفا مروه کښی سعی کول۔
- ۴- څلورم : د صفا مروه نه پس سرخرلیل یا لندول لازم دی په
 هغه کس باندی چه صرف عمره کوی او یا د حج تمتع نیت ئی
 کړی وی۔



دریم باب

د حج بیان - اود هغه د احکامو تفصیل

کله چه د ذوالحجة میاشت داخله شی نو څوک چه قربانی کوی یا پرې واجبه وی نو سر دې نه خروی او نوکه دې هم نه پرې کوی او نور ویختان دې هم نه اخلی، لکه دا حدیث کنبی راغلی دی-

کله چه یوم الترویبه یعنی اتمه ورځ د ذوالحجة شی نو احرام دې اوتړی لیکن چه قران والا نه وی، ځکه چه قارن خود مخکښ نه احرام کنبی دے-

تنبیه : ډیر حاجیان چه احرام تړی نو ددې ورځې نه اضطباع (اوگه بنسکاره) کوی تر حج ختمیدو پورې او دا خطائی ده بلکه اوگه به صرف په طواف کنبی بنسکاره کوی او هر طواف هم نه بلکه صرف طواف قدوم کنبی (چه ابتداء کنبی بیت الله ته راشی)-

تنبیه : د احرام تړلو او شرط لگولو بیان مخکښی اوشو-

احرام به د کوم ځای نه تړی

بعضه وائی : چه احرام به د مسجد حرام نه تړی لیکن صحیح

خبره داده چه د هغه خائے نه به احرام تړی چه کوم خائے کښه اوسپړی ځکه صحابه کرامو به د بطحاء نه احرام تړلو او هغوی هم هلته اوسیدل او هلته دیره وولیکن د حج دپاره به د حرم نه احرام تړی (او مسجد حرام نه تړل ئے ضروری ندی د خپلے دیرے نه ئے اوتړه) لکه دا مسئله د فقه په کتابونو کښه هم ده۔

بیا به په همدغه ورځ د ماسپڅین نه مخکښه منی ته روان شی۔ سنت طریقہ داده چه د ماسپڅین مونځ هلته اورسوی۔ (یعنې چه نهه لس بجے روان شی نو په آرام به ئے ماسپڅین ته اورسوی)۔ او په لاره باندے به تلبیه وائی۔

بعضے خلقو په منی کښ خان له د مخکښ مقرر ځایونه نیولی وی دا کار د سنت طریقے دے ځکه چه حدیث کښ دی: منی مُنَاخُ مِنْ سَبَقَ۔ (الدارمی: ۱۹۳۷) وحسن اسناده معلقه: حسین سلیم اسد والنووی فی خلاصۃ الاحکام]

منی د هر هغه چا خائے دے چه څوک ورته مخکښ راغلو، پدے باندے د چا قبضه نه راځی۔

بعضے خلق طواف کوی او سعی کوی او د عرفات نه چه روستو راشی نو طواف نه کوی دا بالکل غلطه ده ځکه د عرفات نه بعد طواف کول فرض دی او دارنگه سعی په تمتع والا باندے واجبه ده۔ امام البانی دا مسئله ښه په تحقیق سره بیان کړیده۔

[التعلیق علی کتابه حجة النبی - ۸۸]۔

بلکه کله چه احرام اوتړی نو طواف کول ورباندے نه دی لازم

ځکه چې طواف خو هر وقت مستحب دے ددے وقت د احرام پورے خاص ندے نو کوم خلق چې دا ضروری گنډی چې د احرام تړلو نه روستو به طواف کوی او بیا به منی ته روانیږی (لکه دا کار اکثر امیان کوی) نو دا خبره غلطه اوی دلیله ده۔ او هر چې سعی ده نو هغه خو دے وخت کښه نشته دے، نو بهتره دا ده چې سعی روستو او کړی شی۔ بعض خلق وائی: چې (لا حرج) والا حدیث نه معلومیږی چې سعی مقدم کول هم جائز دی لیکن په هغه روایت کښ د صحت او ضعف د اختلاف په وجه نه دی کول پکار۔

پس کله چې منی ته ورسیري نو هلته به پنځه مونځونه کوی ماسپښین، مازیگر، مابنام، ما سخوتن او سحر او د نمر ختلو نه مخکښه د منی نه تلل د سنت خلاف دی۔

په حج کښه فرائض

۱- **اول:** د حج دپاره په زړه کښه نیت کول۔

هر چې کپړی او تلبیه وئیل دی نو هغه ئه علامات دی۔

۲- **دویم:** د عرفه په ورځ باندے عرفات ته تلل فرض دی۔

۳- **دریم:** طواف زیارت کول فرض دی۔

دا څیزونه فرض دی که د چا نه ورپکښه یو هم پاته شو نو د علماؤ په اتفاق سره ئه حج نه کیږی نو ددے خیال ساتل ضروری دی۔ او په حج کښه نور فرائض هم شته په راجح قول د علماؤ کښه

لیکن دعوا مو دپاره فرض او واجب معلومول ضروری نه دی
صرف د حج طریقہ پیژندل ضروری دی۔

په حج کښ واجبات

۱- **اول** : د میقات نه په غیر د احرام نه نه تیریدل واجب دی، د احرام نه مراد کپړه بدلول دی، که په غیر د احرام نه تیر شو نو هغه دپاره واپس کیدل لازم دی۔

۲- **دویم** : سعی کول په مینځ د صفا مروه کښه واجب ده، دا د بعض علماؤ وینا ده مگر غوره دا ده چه دا سعی فرض ده ځکه چه حدیث کښ دی : **[اَسْعَوْا، فَإِنَّ اللَّهَ كَتَبَ عَلَيْكُمُ السَّعْيَ]**
[احمد وابن ماجه - ارواء الغلیل: ۱۰۷۲] -

ایه خلقو سعی کوی ځکه چه الله تعالی په تاسو باندے سعی فرض کړیده۔

۳- **دریم** : تمتع والاقران والا باندے قربانی واجبه ده۔

۴- **څلورم** : په مزدلفه کښه شپه تیرول یا نیمه شپه تیرول واجب دی۔ په مزدلفه کښ د سحر مانځه نه روستوایساریدل تر نمرراختلو نه لږ مخکښ پورے ضروری دی لکه چه په حدیث کښ ثابت دی۔

۵- **پنځم** : شیطانان ویشتل۔

۶- **شپږم** : داختر په ورځ باندے د شیطانانو د ویشتلو نه

روستو سر خرثیل یا لندول واجب دی۔

۷- **اووم** : طواف وداع کول د آفاقی یعنی د مسافر دپاره چه مکہ مکرمہ کنبے نه اوسیږی۔ طواف وداع آخری درخصتی طواف ته وائی۔ بیا به د نمر د راختلو نه پس عرفات ته روان شی او که د ضب په لاره روان شو نو زیاته غوره ده ځکه رسول الله ﷺ په دغه لاره تلے وو کله چه مسجد نمره ته اوسیږی نو هلته به ځان د خوراک، غسل او اودس نه فارغ کړی نو بیا به د زوال نه روستو عرفات ته داخل شی۔ او دا بهتره ده چه د زوال نه مخکې مسجد نمره خوا کنبے کینی یا مسجد ته داخل شی۔

مسئله : عرفات ته تللو وقت کنبے تلبیه هم شته او که څوک تکبیرونه وائی هم صحیح دی۔ (بخاری)

عرفات او دهغه متعلقات

دا په حج کنبے بهترینه ورځ ده لکه دې باره کنبے ډیر احادیث راغلی دی، لکه په حدیث کنبے راځی چه په بندگانو سره الله تعالیٰ په ملائکو باندې فخر کوی او په دې ورځ کنبے الله تعالیٰ د جهنم نه بندگان آزادوی۔

او په حدیث کنبے راځی چه : «الْحَجُّ عَرَفَةُ»۔ یعنې حج خر عرفه ده۔ یعنې دا په حج کنبے بهترین جزء دې نو ددې ورځې احترام پکار دې او ډیر د دعاگانو او ذکر و نه پکېنه پکار دی۔

د عرفات مسائل

۱- **اوله مسئله:** د نمر پریوتلو پورې به انسان د عرفات د حدودو نه نه اوځی او د عرفات حدود معلوم دی بورډونه لگیدلی دی۔

۲- **دویمه مسئله:** اول به مسجد نمره کنبه خطبه واورى ځکه دا خطبه اوریدل سنت دی بیا به جمع بین الصلاتین اوکړی یعنې د ماسپښین او مازیگر مونځ به یو ځائ اوکړی دوه رکعت به د ماسپښین او دوه به د مازیگر کوی دا په هر چا باندې لازم دی که مقیم وی که مسافروى او دا قول د سنت مطابق دے او دا د نبی کریم ﷺ طریقہ او د ابوبکر صدیق ، عمر فاروق بلکه د ټولو صحابه کرامو عمل دے ددې طریقې مخالفت کونکے د نبی کریم ﷺ او د صحابو مخالف دے بلکه په مزدلفه کنبه به هم داسے کوی او په منی کنبه به فقط قصر مونځ کوی جمع بین الصلاتین به نه کوی او اوس هم عرب داسے (سنت طریقہ باندې عمل) کوی هغوی په دین پوهیږی نو د هغوی تابعداری هم ښه ده (د هغوی سره په شریکه جمع کوه)۔

لیکن بعضے غلو کونکي متعصیبن چه د سنت طریقے سره څه مینه او محبت نه لری دا طریقہ نه کوی او وائی چه دا د امام صاحب مذهب نه دے زه وایم که د امام صاحب مذهب نه دے نو

د نبی اکرم ﷺ مذهب خودی (وَكَفَى بِهِ مَذْهَبًا) دومره سخت تقلید جائز نہ دی چہ در رسول اللہ ﷺ د صحیح حدیث مقابل کنبے دیو عالم قول غوره کرے شی۔

بیابہ د مونخ دپاره یو اذان او دوه اقامتونه اوکرے شی۔

۳- **دریمه مسئله:** سنت به نہ کوی۔

۴- **مسئله:** د علماؤ په اتفاق سره په عرفات کنبے یے اودسه

سرے او حائضه بنځه اودریدلے شی۔

۵- **پنځمه مسئله:**

بیابہ په دعاگانو کنبے مشغول شی - په ولاړه وی که په ناسته - او په خپله ژبه کنبے دی د دنیا او د آخرت دعاگانے غواړی ځکه به په خپله ژبه کنبے دعاگانے کوی چہ که په عربی کنبے دعاگانے کوی او د هغه په مقصد باندی نه پوهیږی نو ډیره فائده نه لری - او دعاء د کولو شی دی، د لوستلو شی نہ دی۔

او که ژر او رځی نو ډیر دی او ژاړی او خصوصاً د جهنم نه د آزادی دعا دی غواړی ځان دپاره هم او عرفات والو دپاره هم بلکه تهولو مسلمانانو له دی هم دعا غواړی او که چرته دا گناهگار بنده (یا ددی کتاب خورونکی) دریاد شی نو هغه دپاره هم د مغفرت او د اور نه د خلاصیدو او جنت ته د داخلیدلو دعا او غواړه (واجرک علی الله)۔

پہ عرفات کبے

بدعات او ناروا کارونه

ابلیس په دے ورځ ډیر غصه او ذلیل وی ځکه د الله رب العزت نعمتونه او رحمتونه نازلېږي نو مسلمانانو وروڼو! د دغه رحمت قدر او کړی د بد نصیبی په وجه بعضه خلق په دغه ورځ تصویران اویاسی او بعضه خوراکونه کوی او په هغه کبې مشغول وی بعضه چکرې وهی او د عرفات غونډی ته خیري د هغه دپاره کوشش کوی او حال دا دے چه هغه ته ختل نه سنت دی نه مستحب دی بلکه بدعت دے او بعضه په کبې سگریټ او چهل سکی دا شیطانی اعمال دی او د شیطان د خوشحالولو اسباب دی۔

۶- **شپږمه مسئله** : په عرفات کبې څه معینه دعا یا ذکر نشته صرف د رسول الله ﷺ نه دا دعا نقل ده چه هغه دا دعا کوله او لاسونه ئې د سینه پورې او چټ کړی وو۔

اَللّٰهُمَّ لَكَ صَلَاتِيْ وَنُسُكِيْ وَمَحْيَايَ وَمَمَاتِيْ وَاِلَيْكَ مَآبِيْ وَلَكَ رَبِّيْ تُرَايِيْ
اَللّٰهُمَّ اِنِّيْ اَعُوْذُ بِكَ مِنْ عَذَابِ الْقَبْرِ وَوَسْوَسَةِ الصَّدْرِ وَشَتَاتِ الْاَمْرِ اَللّٰهُمَّ اِنِّيْ
اَعُوْذُ بِكَ مِنْ شَرِّ تَجْرِ بِه الرِّيحُ. (رواه الترمذی باسناد ضعیف)۔

او په روا ۱۰ د طبرانی کبې دا هم راغلی دی :

اَللّٰهُمَّ اِنِّ تَسْمَعُ کَلَامِيْ وَتَرَى مَکَانِيْ وَتَعْلَمُ سِرِّيْ وَعَلَانِيَّتِيْ لَا يَخْفَى
عَلَيْكَ شَيْءٌ مِنْ اَمْرِیْ اَنَا الْبَائِسُ الْفَقِيْرُ الْمُسْتَغِيْثُ الْمُسْتَجِيْرُ وَالْوَجِلُ الْمُسْتَفِیْ

الْمُقِرُّ الْمُعْتَرِفُ بِذُنُوبِي أَسْأَلُكَ مَسْئَلَةَ الْمَسْكِينِ وَابْتِهَلُ إِلَيْكَ ابْتِهَالِ الْمُذْنِبِ
الذَّلِيلِ وَأَدْعُوكَ دُعَاءَ الْخَائِفِ الضَّرِيرِ مَنْ خَضَعَتْ لَكَ رَقَبَتُهُ وَقَاضَتْ لَكَ عَيْنَاهُ
وَذَلَّ حَسَدُهُ وَرَغِمَ أَنْفُهُ لَكَ اللَّهُمَّ لَا تَجْعَلْنِي بِدُعَائِكَ رَبِّ شَقِيًّا وَكُنْ بِي رَءُوفًا
رَحِيمًا يَا خَيْرَ الْمُسْتَوَلِينَ وَيَا خَيْرَ الْمُعْطِينَ۔

اوپہ حدیث د مسند احمد کنبے راخی چہ رسول اللہ ﷺ بہ د
عرفہ پہ ورخ دا دعا وئیلہ :

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ بِيَدِهِ الْخَيْرُ وَهُوَ عَلَى
كُلِّ شَيْءٍ قَدِيرٌ۔

اوپہ حدیث دیبھقی کنبے راخی د علی رضی اللہ عنہ نہ روایت
دے چہ نبی ﷺ فرمائیلى دى چہ د عرفہ پہ ورخ اکثرہ دعا حما او
د نورو پیغمبرانو دا ده :

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ
قَدِيرٌ اجْعَلْ فِي قَلْبِي نُورًا وَفِي صَدْرِي نُورًا وَفِي سَمْعِي نُورًا وَفِي بَصَرِي نُورًا
اللَّهُمَّ اشْرَحْ لِي صَدْرِي وَيَسِّرْ لِي أَمْرِي وَأَعُوذُ بِكَ مِنْ وَسْوَاسِ الصُّدُورِ وَشَتَاتِ
الْأَمْرِ وَفِتْنَةِ الْقَبْرِ اللَّهُمَّ إِنِّي أَعُوذُ بِكَ مِنْ شَرِّ مَا يَلِجُ فِي اللَّيْلِ وَشَرِّ مَا يَلِجُ فِي
النَّهَارِ وَشَرِّ مَا تَهُبُّ بِهِ الرِّيَّاحُ وَشَرِّ بَوَائِقِ الدَّهْرِ۔

(وهذه الأحاديث في أسانيد هالين كما في زاد المعاد ۲ / ۲۶۸)۔

۷- مسئلہ : د عرفات پہ سر نفلی مونخ یا د هغه قبه نہ
طواف کول دواړه بدعت دے۔

۸- مسئلہ : د مازيگراود ماسپينين مونخ د خطبه نہ
مخکنبه کول بدعت دے۔

۹- **مسئلہ:** د نمر د ډویدلو نه مخکې راکوزیدل بدعت دے۔

۱۰- **مسئلہ:** بعضے وائی چه جمعہ او عرفہ دواړه جمع شی نو دا حج د دوه اویا (۷۲) حجونو سره برابر دے دا خبره باطله ده۔

۱۱- **مسئلہ:** عرفات ته به وختی نه ځی بلکه د زوال نه روستو به ځی ځکه نبی ﷺ د زوال نه روستو داخل شوی دے۔

۱۲- **مسئلہ:** عرفات ته د مکے نه په یو سفر سره تلل دا بدعت دے بلکه اول به منی ته ځی هلته به شپه کوی او بیا به عرفات ته ځی۔

۱۳- **مسئلہ:** د حاجی دپاره روژه نیول بهتر کار نه دے ځکه هغه د فرائضو نه ضعیف کیږی او دا د جاهلو خلقو کار وی چه نفلو له زور ورکوی او فرض ترې پاتے او یا نیمگړی شی۔

رسول الله ﷺ په عرفات کښه ښکاره پئی اوسکل ددې دپاره چه امت ئے تابعداری اوکړی او څوک چه په عرفات کښه نه وی نو د عرفه د ورځے روژه ډیره بهتره ده د دوه کالو گناهونه پرې معاف کیږی۔ (بخاری)۔

۱۴- **مسئلہ:** عرفات کښه که په خپو او درېږی او که په سورلی سورېږی دواړه جائز دی او که سترې شوے نو کینه بیا د دعا دپاره او درېږه یا په ناسته اوکړه ځکه چه په عرفات کښه وقوف راغله دے او د وقوف معنی ده په یو ځای کښ پاتے کیدل او ایستاریدل برابر ده که په ناسته وی او که په ولاړه او دغه شان خبره په مزدلفه کښ هم ده۔

۱۵- **مسئله:** په عرفات كښه تلبيه وئيل هم صحيح دى لكه دا د خلفاء راشدينو نه ثابته ده.

۱۶- **مسئله:** دا خبره ياد ساتل پكار دى چه په عرفات كښه د مسجد نمره مخكنى د محراب حصه د عرفات په حدودو كښه نده داخله مسجد كښه د علامه دپاره شنه بلفونه لگيدلى دى نو كه خوك په مسجد كښه وقوف كوى هلته حصارپوى او اخوا ميدان ته نه ورځي نو دا هم جائز ده خو دا خيال به كوى چه ددې شنو بلفونو نه شاته حصه د مسجد كښه كښى دى دپاره چه عرفات كښه داخل شى.

مزدلفه او د هغه متعلقات

كله چه نمر پريوزى نو د خپل ځاي نه به را روان شى. داسه نه ده پكار چه د مازيگر نه د عرفات دى سرته راشى او كله چه نمر پريوزى نو سمدست راوځى دا طريقه غلطه ده بلكه نبى ﷺ صحابو ته فرمائيلى وو چه په آرام او وقار سره ځى ځكه:

[فَإِنَّ الْبِرَّ لَيْسَ بِالْإِضْطَاعِ]

منده وهل او جلتى كول خو نيكي نه ده بلكه په آرام او وقار سره تگ نيكي ده. البته كه گنډه نه وي نو تيز تلل سنت دى نبى عليه السلام به چه خلق رنگى اوليدل نو اوښه به ئې تيزه كړه. كه په سورلى باندې ځى هم تيك ده او كه پياده ځى نو هم

صحيح ده لیکن په سورلی باندې تګ غوره دے ځکه د نورو اعمالو نه به نه سترې کېږي۔ او په لاره استغفار ډیر غواړه۔

هرکله چه مزدلفه ته را ورسېږي نو هلته به جمع بین الصلاتین اوکړي او په لاره به هم د ماښام مونځ نه کوي او په عرفات کښه به ئه هم نه کوي بلکه مزدلفه کښه به ئه یو ځایه اوکړي۔ اول به اذان اوکړي بیا به د ماښام مونځ درې رکعته اوکړي او سنت به نه کوي بیا به د ماسخوتن مونځ دوه رکعته اوکړي او وتر به هم کوي۔

البتہ که یو انسان یرېږي چه مزدلفه ته به د نیمه شپه نه پس اورسیږم د گنډې د وچه نه نو بیا دې لاره کښه مونځ اوکړي چه مونځ ترې قضاء نشي ځکه د نیمه شپه نه اخوا مونځ قضاء دے۔ خو اکثر خلق تقریباً نهه لس یولس بجه رسي نو مونځ ورله په لاره باندې ندی کول پکار دا د سنت مخالفت دے۔

بیا به مزدلفه کښه اوده شي ځکه چه نبی ﷺ په دغه شپه کښه اوده شوې وولیکن کوشش دې کوي چه د سحر مونځ ترې خراب نه شي۔

که د یو انسان سره زنانه وغیره نه وي نو بهتره ده چه مشعر حرام مسجد کښه شپه اوکړي که وختي راورسي۔ هلته د ماښام او ماسخوتن کېږي هغه کښه به شریک شي او که وختي راونه رسي نو ځانله دې اوکړي خو شپه دې مسجد کښ اوکړي سحر مونځ وغیره کښه به ورته آسانی وي۔ دا یوه مشوره ده۔

د بعضی علماء په نزد باندې په مزدلفه کښې د سحر مونځ کولو پورې شپه تیږول واجب دی کله چه د سحر مونځ اوکړی نو دعا گانې به غواړی - په ولاړه وی او که په ناسته - او قبله ته ډی مخ کړی تردې پورې چه نمر ختلو ته رانزدې شی نو بیا ډی منی ته روان شی او دا د رسول الله ﷺ عمل او د هغه طریقہ ده۔

خو افسوس چه اکثر خلق دا سنت پیژنی هم نه - د مونځ کولو سره سمدست پاڅیږی او روانیږی شیطان ورته وسوسه واچوی چه شیطانانو باندې گنډه زیاته وی نو ځی چه وختی ځان اورسو۔

او بعضی علماء وائی : چه په مزدلفه کښې ډی نیمه شپه تیره کړه نو واجب اداء شو په تا باندې هیڅ نشته صرف د رسول الله ﷺ د عمل تابعداری درنه پاته شوه لیکن نن صبا ډیر خلق جلتی کوی او دا واجب یا سنت پریږدی دا ډیره ناکاره خبره ده۔

بیا چه د سحر د مونځ نه روستو په مزدلفه کښې په هر ځای کښې حصار پری نو صحیح ده لیکن د جبل قزح سره نزدې حصار بدل مستحب دی۔



پہ مزدلفہ کنبے بدعات

۱- اول: د مزدلفہ د شپہ دپاره غسل کول بدعت دی۔

۲- دویم: امام غزالی وائی: چه کله مزدلفه رانزدی شی نو د حرم د احترام دپاره به د سورلی نه کوز شی دا خبره غلطه ده حکه محمد رسول الله ﷺ سور راغلی دی۔

۳- دریم: دغه حائے کنبے معینه دعا وئیل نشته دی۔

۴- خلورم: په مزدلفه کنبے د جمراتو دپاره کانری تلول لازم کنړل دا بدعت دی بلکه کوم حائے نه چه دی کانری واخستل جائز دی۔ مزدلفه کنبے هم راتولے شی او د منی په لاره هم۔

۵- ډیر حاجیان وغیره چه د عرفات نه راکوزیږی نو په لاره باندي دیو بل نه گاږی مخکښ کوی او ریس لگوی دا گمان ئی وی چه نبی علیه السلام تیز راغلی دی دا گمان غلط دی حکه چه نبی علیه السلام پدی مقام کنبے خلقو ته د آرام او وقار سره تللو حکم کړی دی مگر که لاره کنبے کولاو والی وی او خلقو ته تکلیف نه رسی نو لږ شان تیز تلل بهر دی لیکن ددی خلقو دا کار سراسر خطاء دی حکه پدی کار کولو سره ټول سواره خلق سره د ډرائیور نه د تبلیه وئیلو نه غافل شی۔

۶- مزدلفه کنبے بعض خلق د سحر مونځ قبل الوقت کوی دا

الله په حدودو کنبے تعدی او ظلم دی او قبول ندی۔

بیابا به د مزدلفی نه د نمر ختلو نه لږ غوندې مخکېنې
 اوځی او په آرام آرام سره به ځی تلبیه به وائی خو کله چه وادی
 محسّر (اصحاب الفیل د غرقیدو ځای) ته اورسیږی نو لږ ساعت
 دې لږ غوندې تیز لارشی (که ممکن وی) تردې چه منی ته
 اورسیږی دا سنت عمل دے۔

منی او د هغې متعلقات

دا د اختر ورځ ده اول عمل به په منی کښې په اووه کانړو د جمره
 عقبه (یعنی جمره کبری - لوی شیطان کوم چه حرم طرف نه اول
 راځی) ویشتل وی او دا د منی تحیه ده۔ طریقہ د ویشتلو دا ده
 جمره عقبه ته به مخامخ شی او منی به ځی طرفته کړی او کعبه
 به چپ طرفته او گرځوی او شیطان به په اوه (۷) کانړو اولی وار په
 وار او د هر ځل ویشتلو سره به **الله اکبر** وائی۔ داسنت طریقہ ده۔
 خو کانړی به نه غټ وی او نه به ډیر واړه وی بلکه د چنږ په
 اندازه به وی په حدیث کښې راځی د عبد الله بن عباس رضی الله
 عنهما نه روایت دے چه نبی ﷺ فرمائیلی دی چه د تګری یعنی
 د چنږ په مقدار کانړی باندې شیطان اولی او په دین کښې زیادت
 مه کوئ (نسائی)۔

دا طریقہ سنت ده او د رسول الله ﷺ عمل هم په دغه طریقہ
 وو۔ په دغه ورځ به بله جمره نه ولی صرف هم دا جمره به ولی او

د دے نه روستو دعا کول نشته۔ او کله چه جمره عقبه ولی نو تلبیه به ختمه کړی او کله چه منی او مزدلفه او عرفات ته ځی نو تلبیه به وائی کله چه د شیطان په ویشتلو شروع او کړی نو تلبیه به پرېږدی۔

لیکن په روایت د ابن خزیمه کښه راغلی دی چه تلبیه به د جمراتو په آخری کانړی ختموی۔ نو دواړه جائز دی۔
بهتره طریقه دا ده چه دا به د زوال نه مخکښه ولی او که د زوال نه روسته ئی او ویشته نو هم جائز ده [حجة النبی]۔

بیابا به سر او خرئی څکه سر خرئیل ډیر بهتر دی۔ رسول الله ﷺ سر خرئیونکی ته درې ځل (د الله درحمت) دعا کړیده او سر لنډونکی ته ئی یو ځل دعا کړیده۔

خو یا د ساتی د عمرې او حج نه غیر په نورو وختونو کښه سر خړول غوره کار نه دی۔ د دے د تحقیق دپاره نور ځایونه دی۔
خو یا دلره چه دا سر به هله خړوی چه قربانی پرې نه وی که قربانی پرې وه لکه تمتع والا او یا قران والا باندې نو هغه به د جمره عقبه نه پس حلاله کوی او بیابا به سر گنجه کوی۔

امام ابو حنیفه وائی چه دا خبر د ورځے د اعمالو ترتیب پدې راتلونکے طریقه واجب دی [ر۔ ذ۔ ح]

(راء) کښه اشاره ده د شیطان ویشتلو ته او (ذال) کښه ذبح ته اشاره ده او (حا) کښه د سر خرئیلو ته اشاره ده۔ او نور علماء وائی چه دا ترتیب مستحب دی که چا پدې ترتیب باندې عمل اونکړو

نو هیڅ ورباندې نشته او دا خبره زیاته آسانه او غوره ده ځکه چه د رسول الله ﷺ نه تپوس او شو نو هغه او فرمائیل: چه په دے ترتیب پریخودلو کنبے هیڅ گناه نشته (بخاری).

او د ذبح طریقہ داده چه څاروے به قبله ته مخامخ کړی او په خپل لاس دے حلال کړی او بِسْمِ اللّٰهِ اَللّٰهُ اَكْبَرُ، اَللّٰهُمَّ هَذَا مِنْكَ وَلَكَ، اَللّٰهُمَّ تَقَبَّلْ مِنِّي - دے او وائی او که بل څوک نائب کړی نو هم صحیح ده.

د جمرے په ویشتلو

او د ذبح کنب بدعات

- ۱- اول: کانړی وینځل بدعت دے.
- ۲- دویم: غسل کول د جمراتو ویشتلو دپاره بدعت دے.
- ۳- دریم: د جمراتو د ویشتلو په وخت کنبے د الله اکبر - په ځائے باندې سُبْحَانَ الله - وئیل بدعت دے.
- ۴- څلورم: خاص طریقے سره ویشتل لکه بعضے وائی چه د غټے گوتے په سر به کانړی کیدی او ولی به ئے دا غلطه خبره ده. احادیثو کنبے ویشتل راغلی دی څه رنگ چه دے خوښ وی څه معینه طریقہ ورله نشته دے.
- ۵- پنځم: بعضے خلق وائی چه په مینځ د شیطان یعنی جمره

کښه او په مینځ د ویشتونکی کښه به پنځه گزه فاصله وی دا خبره غلطه ده بلکه د کوم مقدار نه چه کانړه وررسیږي د هغه نه دے ویشتل کوی۔

۶- شپږم: بعضه خلق په چپرو غټو کانړو جمره ولی دا بدعت دے او د محمد ﷺ نه مخالفت دے په دے باندے شیطان خوشحالیږي۔ بلکه صرف او صرف په کانړو به ئے اوولی۔ نه بل شے۔

۷- اوم: بعضه خلق وائی چه ذبحه څه له کوم هسه به ضائعده لاره شی دا مال به مسکین ته ورکړم دا خبره بالکل خطا ده ځکه مقصد د الله په نوم ذبح کول دی او د الله لوڼې وئیل دی او په وینه تویولو کښه د الله عبادت دے لکه حدیث کښه راځی بهترین حج هغه دے چه تلبیه په کښه زیاته او وئیلے شی او وینه پکښه زیاته توئے کړے شی۔ لیکن که کوم سره شرکه الراجحی ته روپئ ورکړي چه دده دپاره ذبحه او کړي نو بیا هم جائز ده۔

۸- اتم: د تمتع هدی د اختر د ورځے نه مخکښه ذبحه کول غلطه ده۔

۹- نهم: د جمراتو په خوا کښه چه کوم مساجد دی هغه ته تلل د عبادت په نیت بدعت دے۔

۱۰- لسم: کوم حاجیان چه په منی کښه وی په هغوی داختر مونځ نشته۔

۱۱- بعض خلق دا عقیده لری چه پدے جمراتو کښه شیطان دے نو مونږ شیطان اولو او حال دا چه دا خطائی او جهالت دے

ځکه دلتہ شیطان نشته لیکن مونږ چه دا ویشتل کوو نو دا اقتداء د نبی علیه السلام ده او د الله تعالی حکم دے او د ابراهیم علیه السلام تابعداری ده، او پدے باندے شیطان ته ضرر رسیږی چه د پیغمبر تابعداری اوشی ورنه دلتہ شیطان نشته. صرف دلتہ ابراهیم علیه السلام ته شیطان راښکاره شوے وو هغه پرے گوزار کړے وو او شیطان په زمکه کښ خځ شوے وو دا کار درے کرتہ شوے وو لکه په صحیح سند سره د ابن عباس نه امام حاکم په مستدرک کښ دا روایت راوړیدے۔

نو الله تعالی مونږ باندے دا مقرر کړل چه تاسو هم دغه ځائے ولی دابه داسے وی لکه شیطان ویشتل نو څوک چه د پیغمبر د تابعداری نه خلاف کوی او په غټ غټ کانړو یا څپلو وغیره ئے اوولی نو پدے باندے شیطان خوشحالېږی ځکه چه پدے کښ د پیغمبر مخالفت دے۔

بیا چه سر او خړوی نو جامے به

واغوندی او طواف زیارت دپاره به لار شی

او دا طواف فرض دے په هر حاجی صاحب باندے خو که مخکښے د زوال نه لار شی او طواف اوکړی نو زیاته ښه ده او که پس د زوال نه ځی بیت الله ته نو هم تیک ده لیکن نبی ﷺ د ماسپښین مونځ په یو روایت کښے واپس منی ته وړے دے نو ددے عمل تابعداری کول بهتر دی او که پس د ماسپښین نه لار شی نو هم جائز ده لیکن شپه به ضرور منی ته اوړی۔

مړئى ته شپه وړل د بعض علماؤ په نيز سنت دى او نور امامان وائى چه واجب دى۔ او مکه کښې به ددې ورځې تکبيرات نه هيروى کوم چه د مونځونو نه روستو وئيلې شى :

اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اللّٰهُ وَ اَللّٰهُ اَكْبَرُ ، اَللّٰهُ اَكْبَرُ وَ اللّٰهُ الْحَمْدُ .

او که دا طواف صبا ته پرېږدى نو هم صحيح ده تر درې ورځو پورې روسته کول جائز دى بلکه د ذى الحجه مياشته آخر پورې ئې کولې شى۔

مهمه مسئله : د اختر په ورځ که د چا نه طواف فوت، اوشو نو دا چه بيا طواف کوى نو شرط دا دى چه دوباره د احرام کپړې اچوى او په هغې کښې به طواف کوى، خپلو کندلې شوو کپړو کښې به طواف نه کوى او پدې باره کښې صحيح ابوداود او معانى الآثار کښې احاديث منقول دى۔ دا مسئله ډيرو موليانو ته نده معلومه نو ځکه به ئې تکذيب کوى۔

ددې طواف نه روستو سعى شته او که نه ؟

نو که کوم سړې تمتع والا وى يعنى د حج په مياشتو کښې ئې عمره کړې وى او بيا ئې ځان حلال کړې وى نو کله چه د طواف زيارت نه فارغ شى نو ضرور به سعى کوى۔ دې خبره باندې دليل حديث د عائشه رضی الله عنها دى چه (بخارى او مسلم) راوړيدې او ددې مسئلې زيات تحقيق علامه ناصر الدين البانى کړيدې د خپلې رسالې په تعليق کښې (حجة النبى) د هغې نوم دى۔

او هغه سړې چه عمره ئې نه وى کړې صرف د حج اراده ئې کړې

وی هغه به هم سعی کوی ځکه قرآن فرمائی :

﴿فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ عَلَيْهِ أَنْ يَطُوفَ بِهِمَا﴾

لیکن ډیر حاجیان نن صبا حج تمتع کوی ځکه د حج په میاشتو کښه لارشی او عمره او کړی اوبیا منتظر د حج وی او پده باندې دوه سعی دی یو په عمره کښه او بله په حج کښه. او هر چه قارن دے یعنی هغه کس چه حج او عمره ئه جمع کړی وی او هدیه ئه د ځان سره بوتلی وی نو په هغه یوه سعی ده که په عمره کښه ئه او کړه نو په حج کښه به ئه نه کوی او که په عمره کښه ئه اونکړه نو په حج کښه به ئه ضرور کوی۔ [زاد المعاد ۱/۲۳۰]۔

فائده : کوم سړی چه په رمضان کښه عمره او کړی اوبیا حج ته پاته شی او د حج په میاشتو کښه عمره اونکړی نو دے سړی باندې هم د طواف فرض (افاضه) نه بعد سعی شته۔ دا سړی د مکې والو نه حساب دے، حاجی مفرد دے۔

هر کله چه منی ته واپس لارشی :

نو صبا له به د زوال نه پس شیطان ولی۔ د اختر په ورځ کښه به ئه د زوال نه مخکښه ولی او په دے نورو ورځو کښه به ئه د زوال نه روستو ولی د ماسپښین د مونځ نه مخکښه شو او که روستو نو هم جائز دی (لیکن ښه دا ده چه په مسجد الخیف کښه د جمعه سره مونځ او کړی ځکه هلته په اول وقت کښه مونځ کیږی او ښه جمراتو ته متوجه شی) لیکن منی کښه اکثر خلق وخت په عبثو کښه تیروی بعضې پکښه چکرو هی او بعضې خلق پکښه

سوداگانے کوی او بعضے پکښ غارِ حراء ته او څو ګ غار ثور ته ځی ددے غارونو متعلق مسئله به روستو راشی۔

او بعضے خلق نور نور کارونه کوی او حال دا دے چه قرآن کریم پدے ورځو کښے د ذکر الهی ډیر ترغیب ورکړېدے لکه فرمائی :
﴿وَاذْكُرُوا اللَّهَ فِي أَيَّامٍ مَّعْدُودَاتٍ فَمَنْ تَعَجَّلَ فِي يَوْمَيْنِ فَلَا إِيْمَ عَلَيْهِ وَمَنْ تَأَخَّرَ فَلَا إِيْمَ عَلَيْهِ لِمَنِ اتَّقَىٰ وَاتَّقُوا اللَّهَ الَّذِي إِلَيْهِ تُحْشَرُونَ﴾۔

ترجمه : یاد کړئ الله تعالی په هغه ورځو شمار کړے شوو کښے (چه هغه د منی ورځے دی) پس که چا تلوار او کړلو او دوه ورځے ئے منی کښے تیرے کړے (او آخری ورځ ته پاتے نشو) نو هیڅ ګناه پرے نشته او که درے ورځو ته پاتے شو نو هم صحیح ده۔ (اجر پکښے ډیر دے، نبی علیه السلام پاتے شویدے)۔

د ډیرے بد نصیبی په وجه مونږ خلق د الله تعالی د ذکر نه او دارنگ د عبادت نه غافل یو هغه ذات چه د هغه بندگی محبت په مونږ فرض دے۔ الله رب العزت دے ز مونږ په حال رحم او کړی۔

نو پدے ورځو د منی کښ به د الله تعالی ذکر او نوافل او صدقه او په مسلمانانو سلام اچول او هغوی خوشحاله کول او کولواو تندی سره ملاویدلو او دعوت الی الله کښے مشغول وی او مونځونه دے په مسجد الخیف کښے کوی ځکه دا هغه غوره مسجد دے چه نبی علیه السلام فرمائی : پدے مسجد کښے اوویا (۷۰) پیغمبرانو مونځ کړیدے۔ (مناسک الحج للالبانی)۔

کله چه د اختر په دویمه ورځ د جمرات د ویشلو اراده

ئے وی نو د زوال نه پس به ئے ولی او سنت دا ده چه پیدل ئے او ولی او درے واره جمرات به ولی په ورې به شروع کوی او په غټه جمرے یعنی شیطان به ئے ختموی وره جمره منی ته نزدی ده (یعنی مسجد الخیف نه چه روان شه نو مخه ته وره جمره بیا جمره وسطی بیا کبری راخی) او غټه جمره کعبه ته نزدی ده کله چه وره جمره ولی نو دعا کولو دپاره به چپ طرف ته واوړی د خلقو نه به جدا شی او قبله ته به مخ کړی او لاسونه به اوچت کړی او دومره ساعت به دعا غواړی لکه د سورت بقره په لوستلو چه خومره ساعت تیرېږی چه تقریبا دوه نیمه سپارے ده۔

بیا به دویمه (مینځنۍ) جمره او ولی په مخکنۍ طریقے سره خو دعا دپاره به خی طرفته راواوړی د خلقو نه به جدا شی او د سورت بقره په مقدار دعا غواړی او بیا به جمره عقبه ولی اود دعا دپاره به نه اودرېږی۔

(پدې دویمه ورځ نور کارونه د حج متعلق نشته)۔

بیا صبا له (۱۲ - دولسمه ورځ) به هم د زوال نه روستو درے واره جمرات ولی په هم دغه طریقے سره چه اول به جمره صغری بیا وسطی بیا کبری او ولی اود اولنو دوه جمراتو نه روستو به او گدې دعاء ته اودرېږی، لکه چه مخکښ بیان شو۔

ددې ورځه نه روستو که ستا جلتی وی او صبا (دیارلسمه ورځه) ته نه ایسارېږے نو دا یاد ساته چه د نمر پریوتو نه مخکښه مخکښه به ځان د منی نه اویاسه که نمر دربان دې پریوتو نو بیا به

خامخا جمراتو ته ایسار پرے تر ماسپنبن پورے - او دیار لسمے ورځے ته پاتے کیدل غوره دی یو خو نبی علیه السلام پاتے شویدے دویم: درمی فضیلت به درته حاصل شی - او که تلله نو هم اجازه ده - لیکن دا درے ورځے د منی د اختر د ورځونه سوا دی -
اوس بعضے ځایونه او وختونه د دعا د قبلیدلو ذکر کوم، کوم چه په احادیثو کښه راغلی دی -

د دعا د قبلیدو ځایونه او وختونه

- ۱- اول ځائے دعا د قبلیدلو د صفا غونډۍ ده په حج یا په عمره کښه - ۲- دویم: په مروه باندې په حج یا په عمره کښه -
- ۳- دریم: د زوال نه روسته تر ما بنامه پورې په عرفات کښه د عرفه په ورځ چه لاسونه به ئه اوچت کړی وی -
- ۴- څلورم: په مزدلفه کښه پس د صبا د مونځ نه او مخکښه د نمر ختلو نه -

۵- پنځم داو له جمرې او دویمه جمرې سره د اختر په صبا او بل صبا له او لابل صبا له د زوال نه روستو - دا هغه ځایونه دی چه رسول الله ﷺ پکښه دعا گانې غوښته دی په حج او عمره کښه نو د رسول الله ﷺ د اتباع په وجه به الله ستا دعا هم قبلوی ان شاء الله العزيز -

۷- اووم: په ملتزم كښې عبد الله بن عباس رضی الله عنهما فرمائی: چه دا ځائے (ملتزم) د دعا د قبلیدو دپار مجرب دے کما فی (الْقِرْیَ لِقَاصِدُ الْمُقْرِیِّ ۱/۳۱۰) اوزه وایم چه دا خبره بالکل مجریه ده او رسول الله ﷺ هم په ملتزم كښې سره د صحابو نه دعا غوښتلې ده لكه دا حدیث ابو داود ذكر كړیدے۔

۸- اتم: د اذان او اقامت په مینځ كښې دعا نه رد كیږي لكه حدیث كښې راغلی دی۔

۹- نهم: د اذان په وخت كښې هم دعا ضرور قبلیږي۔

۱۰- د ماښام په وخت كښې دعا قبلیږي او پدې دعا سره امر راغلی دے۔ [مشكاة]۔

۱۱- كله چه د مونځ صف او درېږي۔

۱۲- د فرض مونځ نه روستو۔

۱۳- د تهجدو په وخت كښې دعا ښه قبلیږي۔

۱۴- د روژه دار دعا ښه قبلیږي۔

۱۵- د مسافر دعا ښه قبلیږي۔

۱۶- د پلار دعا د بچو دپاره ښه قبلیږي۔

۱۷- د غائب سړي دعا د بل غائب سړي دپاره ښه قبلیږي۔

۱۸- د مظلوم دعا ښه قبلیږي۔ دا ټول په احادیثو كښې راغلي

دی ما د اختصار په طریقہ ذكر كړل علماؤ ته دا حدیثو نه معلوم دی۔ لیکن د دعاء دپاره شرطونه دی۔

د دعا د قبلیدو شرطونه

۱- اول : دعا کونکے به یقین لری چه زما دعا قبلیرې۔

۲- دویم : ددروغو نه ځان ساتل۔

۳- دریم : د حرام خورۍ نه ځان ساتل۔

۴- څلورم : جلتی نه کول۔

۵- : درود شریف وئیل اویا د الله تعالیٰ حمد او ثنا وئیل اویا حاجت غوښتل په هغه الفاظو سره خصوصاً بنه قبلیرې کوم چه په احادیثو کښه نقل شویدی۔

۶- او ضروری شرط دا دی چه سره په کښه اعتداء اُونکړې، په زوره دعا اُونکړې په پټه ئه اُونکړې او بنه په عاجزۍ سره ئه اُونکړې او د الله تعالیٰ نه سوا د بل چا نه ئه اونه غواړې۔

لیکن ددې سره په مسجد خیف کښه د امام سره مونځونه کول دا بهتر عمل دی او منی کښه به مسافرانه مونځ کول شی اگر که په مکه مکرمه کښه اوسیرې۔ دا د محمد ﷺ طریقہ ده او د ابوبکر صدیق او عمر فاروق - رضی الله عنهم - طریقہ ده۔



د حج نه واپسی

بیا چه کله د منی نه فارغ شو نو سمدست به کور او خپل ملک نه نه ځی بلکه ضرور به بیت الله ته راځی او طواف صدر (چه رداع او رخصت ورته هم وائی) به کوی او دا طواف واجب دے په هر حاجی صاحب باندے چه کله د مکے مکرمے نه رخصتېږی نو ضرور به دا طواف کوی او که په مکه کنبے اوسېږی نو بیا پرې دا طواف نشته لیکن که څوک د یو څو ورځو دپاره مقیم وو په مکه کنبے نو کله چه تللو د هغه ځائے نه نو دا طواف به اوکړی او دا طواف په حائضه او نفاسه ښځه باندے نشته کله چه په وخت د نلو کنبے پرې دا مرض راغلی وی او که د طواف نه بعد ملتزم ته لاړو او ځان دپاره (اومونږ او ټول امت مسلمه دپاره) ئے دعا اوکړه نو زیاته غوره ده۔

عبد الله بن عباس - رضی الله عنهما - به دلته دا دعا کوله :
 اَللّٰهُمَّ اِنِّیْ عَبْدُكَ وَابْنُ عَبْدِكَ وَابْنُ اُمَّتِكَ حَمَلْتَنِیْ عَلٰی مَا سَخَّرْتَ لِیْ مِنْ خَلْقِكَ وَسَيَّرْتَنِیْ فِیْ بِلَادِكَ حَتّٰی بَلَغْتَنِیْ بِرِعْمَتِكَ اِلٰی بَیْتِكَ وَاعْتَنَيْتَنِیْ عَلٰی اَدَاءِ نُسُكِیْ فَاِنْ كُنْتَ رَضِیْتَ عَنِّیْ فَارْزُدْ عَنِّیْ رِضًا وَاِلَّا فَمِنْ الْاَنِّ فَارْضَ عَنِّیْ قَبْلَ اَنْ تَنْأٰی عَنِّ بَیْتِكَ دَارِیْ فَهٰذَا اَوَّلُ اَنْصِرَافِیْ اِنْ اِذْنْتَ لِیْ غَیْرَ مُسْتَبَدِّلٍ بِكَ وَلَا بَیْتِكَ وَلَا رَاغِبٍ عَنكَ وَلَا عَنِّ بَیْتِكَ اَللّٰهُمَّ فَاصْحَبْنِیْ الْعَافِیَةَ فِیْ بَدْنِیْ وَالصَّحَّةَ فِیْ جِسْمِیْ وَالْعِصْمَةَ فِیْ دِیْنِیْ وَاحْسِنْ مُنْقَلَبِیْ وَارْزُقْنِیْ طَاعَتَكَ مَا أَبْقَيْتَنِیْ

وَأَجْمَعُ لِي بَيْنَ خَيْرَيِ الدُّنْيَا وَالْآخِرَةِ إِنَّكَ عَلَى كُلِّ شَيْءٍ قَدِيرٌ.

(موطأ مالك ۱/۴۲۴) رقم (۹۰۱) البيهقي في الكبرى (۱۶۴/۵) رقم (۹۰۴۸)

بيا چه كله د بيت الله نه اوځي نو په شا باندې به نه اوځي
 بلکه صبحیح په مخه باندې به اوځي او بیت الله ته شا اړول په مز
 کښه څه گناه نه لري او نه به ادبي ده ځکه د رسول الله ﷺ د
 زیات دابنات څوک نشته او هغه په شان دې تلې نو بل څوک دې
 چه د هغه نه اوچت شی ؟

او که د ځان سره د زمزم اوبه راوړي نو دا سنت طریقه ده لکه په
 اخبار مکه د فاکهي او الدین الخالص (۱۰) کښه کتله شی.
 او د علماؤ نه سلفاً او خلفاً همدا طریقه نقل ده چه هغوی به
 ځان سره د زمزم اوبه راوړل لیکن کجورو کښه څه فضیلت، نشته
 د هغه راوړل څه ضروري نه دی او نه مستحب دی البته د عجو
 کجورو فضیلت راغله دې چه څوک صبا کښه اووه دانې د عجو
 کجورې او خورې نو په دغه ورځ به ورته نه سحر سپړي او نه به
 ورته څه زهر تکلیف رسولې شی. - (بخاری).

او همدارنگه که د ځان سره څه هدیه د کور، ماشومانو دپار
 راوړي نو جائز دی بلکه بهتر دی لیکن د لوبو سامانونه یا ریلې
 تې وی، وی سی آر - یا نور داسه سامان چه په دین کښه نه ض
 وی د هغه راوړل حرام دی حاجی به په ځان کښه تقوی پیدا کو
 پس د حج گوکو نه.

حاجیانو له دانه دی پکار چه امیلونه واچوی ځکه دا تکبر د

بل دا چه خه پته لگي چه حج ئه قبول شويدے اوکھ نه دے
 ټول شوے۔ ځکه قرآن کریم فرمائی: چه مومنان هغه کسان دی
 به کله خه نیکی اوکړی نو بیا هم یرپړی چه شاید چه په دربار
 ټی کښه به قبوله نشی ځان عاجز، کمزورے گنړی او په خپل
 مل تکبر نه کوی۔

دغه شان کله چه خپل کلی ته اور سپړی نو اول دے مسجد ته
 ټی او دا هم ضروری ده چه د شپه ناوخته دے خپل کور ته نه
 ځی۔ دا خلاف سنت طریقہ ده چه انسان په سفر کښه ډیره موده
 ره کړی او بیا ناوخته د شپه کور ته راځی۔ نو بیا به مسجد کښه
 به رکعتونه مونځ اوکړی او مسجد کښه به کینی د کلی حال احوال
 ه واخلي بیا به کور ته داخل شی او که څوک دده نه دعا غواړی نو
 کار ده چه دعا ورته اوکړی ځکه د حاجی دعا ښه قبلیرپړی او
 اصکر هغه وخت چه کور ته نه وی داخل شوے۔

او ددے سره دا **خبره** یاد ساته! چه دا ډیره ټی وفائی ده چه یو
 مسان حج اوکړی او بیا د حج تکلیفونه او مشقتونه په هر
 مجلس کښه ذکر کوی چه مونږ باندے داسے داسے تکلیفونه د الله
 ه لاره کښه تیر شو دا د ایمان کمزورتیا ته او د عمل بوج گنډلو ته
 ساره ده بلکه هر کله چه تا عمل د الله دپاره اوکړو او د آخرت اراده
 ټی نو مخلوق ته د الله د عبادت تکلیف مه ذکر کوه دا د محبت
 بندگی سره مناسب خبره نه ده۔ الله دے زمونږ او ستاسو عملونه
 خپل دربار کښه قبول کړی۔ آمین۔

د حج نه واپسی هېن بدعات

- ۱- بعضے خلق د ځان سره دومره سامان راوړي چه اسراف اوشي
- ۲- اکثر حاجيان ځان ته سيره او اميلونه اچول خوښ گنړي د بدعت دے۔

۳- د حاج لفظ وئيل هم بدعت دے ځکه رسول الله ﷺ او صحابه کرامو ټولو حج کړے وو او يو بل ته ئے حاجي، يا الحاج يا المعتمر۔ نه وو وئيلے بلکه خپل نوم به ئے اخستلو۔ نو دا به لقب نه گرځوي۔

۴- خيرات کول۔ دا ياد اولره! چه نبی ﷺ به چه کله د سفر نه واپس شو نو څه خيرات به ئے کولو دا د حج د سفر پورے خاص نه دے بلکه هر سفر چه وي (بخاري) ليکن نن صبا خلقو خيران فرض گرځولے دے که وئے نکړي نو خلق ورپورے خاندی او بعضی د تکبر په وجه ډير مالونه (جانور) حلالوي۔

د حج نه په هغه خيرات خرچه ډيره اوشي دا طريقه اوس نن ص رواج گرزيدلے دے نو ددے رسم او رواج د ختمولو دپاره دا خيران کول ندی پکار بلکه مسجد دے پرے جوړ کړي مدرسه کښے دے ورکړي طلباء او علماؤ ته دے ورکړي خپلوانو، مسکينانو ته دے ورکړي، علماؤ له دے پرے کتابونه واخلي يا نور دين کارونه دے پرے اوکړي، مجاهد، مبلغ ته دے ورکړي پدے کارونو کښے ئے نو

نه کيږي او جنت ورته ملاوېږي او په هغه خيرات کښې به نوم
اوشي په ظاهر کښې ليکن د الله په غضب به اخته شي او بل دا چه
خلق به حج ته نه ځي ځکه د خيرات پيسې به ورسره نه وي نو د
حج نه به ددې رسم او رواج په سبب باندې پاتې شي - والله الموفق -
بيا به حاجي صاحب د نيکي کوشش کوي او دنيا سره به تعلق
کموي او آخرت سره به تعلق جوړوي نو هله به کامياب شي -
والله المستعان وهو نعم المعين -



خلورم باب

د حج بعضے مسائل

۱- **مسئله:** کوم سرے چه حج تمتع او کړی او همدا حج ضروری دے او بیا د اختر په ورځ هدیہ نه مومی ځکه فقیر وی مال ورسره کم وی نو دا چه کله خپل ملک ته واپس شی نو لس روژے به نیسی درے به مخکنې د حج نه او اووه (۷) به روستو د حج نه نیسی کله چه فارغ شی د احکامو د حج نه او وطن ته راشی۔

۲- **مسئله:**

اضحیه یعنی د اختر قربانی دا په مسافر سرې نشته که حاجی وی او که غیر حاجی وی لیکن کوم کس چه قران یا حج تمتع کړی وی نو په هغه هدیہ لازم ده ضرور به هغه ذبحه کوی او که نه وی نو لس روژے دے او نیسی لکه مخکنې بیان شول۔

۳- **مسئله:** چه کله ذبح د حیوان کوی نو قبله ته دے متوجه کوی او بِسْمِ اللّٰهِ اَکْبَرُ، اَللّٰهُمَّ مِنْكَ وَ لَكَ اَللّٰهُمَّ تَقَبَّلْ مِنِّيْ کَمَا تَقَبَّلْتَ مِنْ اِبْرَاهِيْمَ خَلِيْلِكَ دا دے او وائی، او که اوښ ذبح کوی نو په ولاړه ئے ذبح کول پکار دی او که غوا، گد ذبح کوی نو په چپ طرف باندې به ئے خملوی۔

۴- **مسئله:** د شیطان په ویشتلو کښه ې ضرورته بل څوک

نائب کول ندی جائز لکه بعضې خلق خپلو زنانو له شيطان ولى يا بعضې خلق هسې جلتى کوى بلکه که انسان سخت بيمار وى چه طاقت نه لرى نو بيا بل څوک نائب کولې شى۔

۵- **مسئله:** کله چه انسان د شپې په مزدلفه کښې وى نو د صباد آذان نه مخکې ماشومان او زنانې منى ته ليرلې شى چه شيطان ولى په غير د گنډې د خلقو نه چه تکليف ورته نه وى۔ او کوم سرې چه د هغوى سره ځى نو هغه هم په دې حکم کښې داخل دى۔

۶- **مسئله:** کله چه انسان د اختر په ورځ شيطان ولى او قربانى اوکړى او سر او خړوى نو دا حلال شو احرام دې لږې کړى هر هغه څه ورلره جائز شو چه په احرام سره پرې حرام شوى وولکه عطر لگول، نوکونه پرې کول وغيره شو ليکن خپلې زنانې ته به نه نږدې کيږي ترڅو پورې چه طواف زيارت ئې نه وى کړې او کله چه طواف زيارت اوکړى نو بيا پوره حلال شو خپله بى بى ورته هم حلاله شوه۔

۷- **مسئله:** زنانې به پس د عمرې او حج يعنى د شيطان د ويشتلو نه او د قربانۍ کولو نه روستو که چرته پرې لازمه وه نو سربېره نه خړوى ځکه ښځې دپاره سر خړيل حرام دى لکه سړى له گيره خړيل حرام دى او د بعضې حاجيانو گيرې په حج کښې ښې راغتي شى ليکن د بد نصيبۍ په وجه بيا ئې د اختر په ورځ د ښځو سره مشابه کړې وى ددې عظيم جرم نه مسلمانانو ځان اوساتي او

نورو دوستانو ته ترغیب ورکړئ نو الله به ستا سو دپاره اجر عظیم اولیکي ان شاء الله تعالیٰ۔

او بنځه به دگوتو د سرونو په اندازه یا ددې نه کم سر لنډوی یعنې دوینستو بعضې سرونه به واخلې۔ او سرې هم قصر کولې شی خو مره وینسته چه اخلی لیکن یو یا دوه وینسته پریکول قصر نه دې ځکه د قصر تعریف مخکښې بیان شویدې مخکښې صفحو کښې ئې اوگوره۔

۸- **مسئله:** د شیطان ویشتو کښې هغه نیغ دیوال ویشتل ضروری نه دی بلکه هغه جور ځائې ته کانړې ورغورځول ضروری دی کما فی حجة النبی۔

۹- **مسئله:** محرم سرې به د احرام په حالت کښې نه نکاح کوی او نه به څوک په نکاح ورکوی۔

۱۰- **مسئله:** محرم سرې سر وینځلې شی۔

۱۱- **مسئله:** محرم دواڼی هم کولې شی۔

۱۲- **مسئله:** محرم سرې په موټر جهاز وغیره کښې کیناستلې شی او پدې سره دده سر نه پټیږی۔

۱۳- **مسئله:** که د محرم سرې په سر کښې څه تکلیف وی او وې خړوی نو بیا به کفارہ کښې یو گله ورکوی یا به شپږ مسکینانو ته طعام ورکوی نیم اوگې (یعنی تقریباً پاؤ باندې یو کیلو)۔ یا دې درې روژې اونیسی۔

۱۴- **مسئله:** که داسه تیل وی چه بالکل پکښې خوشبوئی

نہ وی نو محرم سرے ئے لگولے شی او جائز دی۔ (ترمذی)۔

۱۵- **مسئله** : محرم سرے د اوچے بنکار نشی کولے او که بل

چا دده دپاره کرے وی دده په اشاره یا دلالت سره هم نه به ئے خوری۔

۱۶- **مسئله** : د دریاب حیوانات محرم له بنکار کول جائز

دی او ملخ ورله هم جائز دے ځکه دا دریابی حسابیږی۔ [ابوداود]۔

۱۷- **مسئله** : کوم سرې نه چه د عرفه ورځ لاره شی او

عرفات ته او نه رسیږی نو د اختر شپه ته دے ځان عرفات ته

ورسوی۔

د صبا د راختونه مخکېنه او که د اختر صبا راوختلو او دا

عرفات ته نه وی تلے نو دده نه حج فوت شو او راتلونکی کال له به

بیا حج کوی۔

۱۸- **مسئله** : په منی کېنه د اختر د ورځے نه پس شپه تیږول

ضروری دی۔ که څه سخت ضرورت نه وی نو انسان دے هلته

ضرور شپه کوی۔ منی کېنه د اختر د ورځے نه پس یوه شپه، دوه

شپه کول ضروری دی او که دریمه کوی نو هم هغه ته اختیار دے۔

۱۹- **مسئله** : د خپلے قربانی نه خوړل بهتر دی لیکن که

جنايت ئے کرے وی او د هغه قربانی وی نو بیا به ئے نه خوری صرف

مسکینان به ئے خوری۔

۲۰- **مسئله** : مسجد حرام ته بلکه هر مسجد ته د خپلو

سره ننوتل جائز دی کله چه څه ظاهري گندگی ورباندے نه وی په

ډیرو احادیثو کېښ راغلی دی۔ او دے مسئلے ته ځکه ضرورت دے

چه کوم انسان ډير طوافونه کوي نو د هغه بڼې خوگيرې نو بيا لږې ورځې پس هغه طواف نه شي کولې لکه دا تجربه تاسو اوکړئ نو که څوک چپل وغيره د طواف دپاره په خپو کړي نو بالکل جائز دی۔ جاہل سرې به تا منعه کوي۔

مايو سرې اوليدلو چه هغه د چپلو سره طواف کولو نو بعضو جاہلانو منع کولو نو ما ورته اووئيل چه دا خو د رسول الله ﷺ نه گنډواحدیثو کښې ثابت دی زمونږ دين آسان دی د يهوديانو د دين په شان نه دی۔ بلکه طواف په سورلي سره هم ثابت دی او همدارنگه نبی ﷺ سعی په صفا مروه کښې په اوبڼ باندې کړې وه، نو مسلمانانو د خپل دين نه ځان خبر کړئ!۔

۲۱- **مسئله** : عمره او حج دواړو کښې رمل يعنې پهلوانی سره تال شته که څوک عمره کوي نو هم په اولنو درې گردشونو کښې به پهلوانی کوي او که څوک حج کوي نو هم دارمل پهلوانی به سوی دا سنت طريقه ده په شرط د طاقت باندې يعنې چه طاقت ئې رسيږي نو کوي به ئې۔ (بخاری)۔

۲۲- **مسئله** : کوم سرې چه خپله بي بي خکل يا مسه کړه نو په هغه باندې توبه ويستل واجب دی باقی دم يا فديه پرې نشته او چا چه پرې دم واجب کړيدې د هغوی سره هيڅ دليل نشته۔ اوگوره (فقه عطاء ۳۲۴)۔

۲۳- **مسئله** : خپلو سره احرام ترل صحيح دی څه ممانعت پکښ نشته لیکن د خپو ظاهر طرف ښکاره کول پکار دی۔

۲۴- **مسئلہ** : پہ سر باندے پہ حالت داحرام کنبے تو کړی یا خه پند و غیره کیخود دل جائز دی او سر په توپۍ یا په خادر باندے پتول ندی جائز۔

د احرام او میقات مسائل

۱- اول : په حج کنبے یر فرئض دی - یو پکنبے احرام دے او احرام عبارت دے دنیت کولونه، لیک نیت سره تلبیه یوځائے کول هم پکار دی دارنگه گنډلے شوے جامے لرے کول پکار دی نو بیا به دا محرم او گرځی او نیت د زړه سره تعلق لری په ژبه ئے وئیل ندی ثابت۔

۲- دویم : دیو سړی احرام د دوه حجونو یا د دوه عمرو نه نه صحیح کیږی بلکه په یو احرام یو حج او یوه عمره ادا کیږی۔

۳- دریم : د احرام نه پس دوه رکعاته کول اکثر علماء ئے مستحب نه گنړی که چا اونکړل نو خه حرج ورباندے نشته ځکه صحیح حدیث کنبے چرته دا دوه رکعاته ندی ثابت او کوم علماء چه په یو مجمل حدیث باندے استدلال کوی چه هغه دا دے :
اَنَانِي آتٍ مِنْ رَبِّي فَقَالَ صَلِّ فِي هَذَا الْوَادِي الْمُبَارَكِ وَقُلْ عُمْرَةٌ وَحَجَّةٌ۔

[اخرجه الشيخان]

نو ددے نه فرض مونځ هم مراد کیدے شی او نفل هم مراد کیدے شی۔ بله دا چه دا مونځ ددے ځائے (ذوالحلیفه) شخصی فضیلت دے ددے ځائے پورے خاص دے۔

۴- خلورم: د ميقات نه مخکې احرام تړل په غير د ضرورت نه بدعت دے ځکه رسول الله ﷺ د ميقات نه مخکې احرام نه دے تړلې البته که جامه مخکې واچوی نو دا به جائز وی خو نيت د احرام يعنی تلبیه د ميقات نه کوی. او امام مالک يو سړی ته دا اوويل: هغه مدينه نه احرام تړلې وو چه تا بدعت اوکړلو.

۵- پنځم: پاکستان يا افغانستان سړی د جدې نه احرام نشی تړلې يعنی يو سړی چه په هوائی جهاز کېنې لاړشی او بيا په جده کېنې احرام تړی نو دا صحيح نه ده بلکه د اکثرو علماؤ په نزد باندې په ده باندې دم واجب شو ځکه جده د ميقاتونو نه دننه ده حرم شريف ته نزدې ده لیکن جدې والا او څوک چه جده کېن کار کسب کوی نو هغوی به احرام د حج او عمرې هم د دغه ځای نه تړی هغوی دپاره ميقات ته تلل نشته ځکه رسول الله ﷺ فرمائی: څوک چه د ميقات نه دننه اوسېږی هغوی به احرام د خپل کور نه تړی (بخاری، مسلم).

۶- شپږم: څوک چه حرم ته د حج، يا عمرې دپاره نه ځی صرف د کار کسب يا د ملاقات وغيره دپاره ځی نو په ده باندې احرام تړل نشته ځکه رسول الله ﷺ فرمائی: لمن اراد الحج والعمره - يعنی احرام تړل د هغه چا دپاره دی چه د حج او عمرې اراده لری. (بخاری، مسلم).

نبی ﷺ د فتح مکه په ورځ (بغير د احرام نه) حرم ته دوسلې سره ننوتلې وو- وَعَلَى رَأْسِهِ الْمَغْفَرُ -

۷- اووم : څوڪ چه مكه كښ اوسپړي يا هلته د عمرې دپاره تله وي ديره وي نو هغوی به د خپل كور نه احرام تړي مسجد حرام ته د احرام تړلو دپاره تلل ضروري نه دي او نه څه مستحب دي بلكه صحابه كرامو د نبی ﷺ سره د مكې مكرمې د يو خوړ نه چه ابطح ورته وائي - احرام تړله وو.

۸- اتم : د زنانو دپاره د احرام څه خاصه جامه نشته بلكه هغه به په خپلو جامو كښ احرام او تړي مگر دومره ده چه دستانې به نه اچوي او پرده به هم په مخ نه اچوي ليكن كه ځوانه زنانه وي او د فتنې يره وي نو بيا به په مخ باندې لوپټه وغيره اچوله شي او د بره طرفنه دې را واچوي د مخ نه جدا كول ئې ضروري نه دي ځكه د نبی ﷺ بيبيانو به په احرام كښ مخونه ښكاره كول كله چه به ئې څوڪ مخه له ورغلل نو مخونه به ئې پټ كړل.

[مسند احمد، ابوداود، ابن ماجه، الحاكم، مشكاة، فتاوى ابن تيميه ۱۱۲/۲۶].

۹- نهم : د احرام دپاره څه خاصه طريقه په جامو اغونستلو كښ نشته صرف لنگ به اووهي او تړي دې نه. عبد الله بن عباس به تړل بد گڼل او څادر به په دواړو اوگو واچوي او يوه اوگه به نه ښكاره كوي. مگر كله چه طواف ته ورځي نو ښي اوگه به ښكاره كوي او د طواف كولو نه پس به ئې بيا پټوي.

۱۰- لسم : تلبيه به په عمره كښ په ټوله لار وائي، كوم ځائې كښ چه تغير د احوالو راځي او كله چه مسجد حرام ته داخل شي او حجر اسود خكل كړي نو بيا به تلبيه پرېږدي لكه دا د ترمذي

حدیث کنبے راځی او چه د حج احرام ته اوتړلو نو د شیطان ویشتلو پورې به تلبیه وائی۔ کله چه لوئی شیطان ویشتل شروع کړی نو تلبیه به بس کړی۔

۱۱- یولسم: د احرام دپاره غسل کول سنت عمل دی که په ائږپورټ کنبې امکان نه وی نو کور کنبې دی غسل او کړی او جامه دی بیا ائږپورټ کنبې بدلې کړی۔

۱۲- دولسم: که محرم سرې د احتلام په وجه جنب شو نو په ده غسل کول لازم دی او احرام ته نه خرابیږی او که په غسل کنبې ترې څه وینسته اوختل نو هیڅ پرې نشته۔

۱۳- دیارلسم: که محرم سرې قصداً یا د عذر د وجې نه د سر وینسته او خزئیل یا ته لنډ کړل، نو په ده گډه لازم دی یا به شپږو مسکینانو ته خوراک ورکوی هر یو له نیم صاع دی۔ یا درې روژې دی لکه چه آیت کنبې راغلی دی۔

۱۴- څوارلسم: زنانه په احرام کنبې جرابی اچولې شی صرف دستانه اونقاب به نه اچوی۔



د حج قرآن، حج تمتع

او حج افراد مسائل

۱۵- حج قرآن بهتر حج دے ځکه چه نبی ﷺ کړیدے او دهغه طریقہ داده چه احرام به د حج او عمرے دواړو دپاره اوتړی (لَبَّيْكَ حَجَّةً وَعُمْرَةً) به وائی او هدیه به د ځان سره د میقات نه روانه کړی او کله چه مسجد حرام ته اورسیږی نو طواف قدوم به اوکړی ځکه هغه سنت دے بیا به سعی اوکړی بیا به محرم اوسی تردے به ځان نه جلالوی چه ځان په حج کښ د اختر په ورځ حلال کړی- او بیا به د کعبے نه یو طواف اوکړی او سعی به نه کوی نو په حج او عمره دواړو کښ یوه سعی او یو طواف شو چه هغه فرض دے- (بخاری، مسلم)-

او کومو خلقو چه د دوه طوافونو او دوه سعیو فتویٰ ورکړیده، د هغوی فتویٰ د سنت نبوی موافق نه ده-

۱۶- حج تمتع دویمه درجه کښ دے او طریقہ ئے داده چه د میقات نه به د عمرے دپاره احرام اوتړی او مکے مکرمة ته به لاړ شی نو اول به طواف د عمرے اوکړی بیا به سعی اوکړی بیا به ځان حلال کړی او کله چه د ذوالحجے اتمه ورځ راغله نو د خپل ځائے د اقامت نه په د حج دپاره احرام اوتړی او ددے تمتع په وجه په ده

باندے ہذیہ لازمہ شوہ چہ پہ یوم النحر کنبہ به ئے ذبح کوی۔
پہ تمتع کنبہ شروط دادی چہ عمره به ئے د حج پہ میاشتو
کنبہ کرے وی او واپس به کورته نه وی راغلی۔ او تمتع حاجی به
د طواف زیارت نه روستو ضرور سعی کوی۔ پہ خلاف د حج افراد
او قران نه چہ ددے پہ حاجی سعی نشته کله چہ دوی د طواف
قدوم نه پس سعی کړی وی، او که چرته نه ئے وی کړی نو بیا په
دوی د طواف زیارت نه روستو سعی کول لازم دی۔

(کما فی المغنی (۳/۴۱۱- رد المحتار ۲/۱۸۳- مناسک الحج : ۳۹)۔
۱۷- که سړی د حج افراد احرام اوتړلو نو ده له غوره بلکه
ضروری ده چہ هغه فسخ کړی یعنی حج دے په عمره باندے بدل
کړی او بیا دے په اتمه ورځ د حج نیت اوتړی نو حج تمتع به ئے
اوشی او په دے باندے رسول الله ﷺ صحابه کرامو ته حکم کړے
وو۔ کما فی زاد المعاد۔

عجیبه فائده : په مسجد حرام کنبے د مونځ گذار مخه ته
تیریدل څه رنگ دی؟

نو صحیح خبره دا ده چہ د مونځ گذار مخه ته هر ځائے کنبے
تیریدل منع دی ځکه په دے باندے ډیر احادیث راغلی دی۔ صرف
دومره ده چہ په یو ضعیف حدیث کنبے راغلی دی چہ د طواف
کونکی دپاره د مونځ کونکی مخکښ تیریدل جائز دی او هسے
گرځیدونکے دپاره نه دی جائز او دا مسئله البانی په [حجة النبی]
کنبے تفصیلا کړیده، لیکن جاهلان خلق ېے ضرور ته په حرم کنبے

مونځ گذار مخے ته تیر پری بلکه د جاھلانو په نزد باندے مسجد
بوی کنبے هم د مونځ گذار مخے ته تیریدل جائز دی او حال دا چه
سول الله ﷺ منع په مسجد نبوی کنبے کړیده (هلتہ ئے دا
حدیث فرمائیلے دے)۔

دم په څه وجه لازم پری ؟

۱- اول : مخکنبے تیر شویدی چا چه گنډلے جامے قصدا یا د
عذر دوجه نه واغوستلے نو په هغه فدیہ لازم شوه چه (گډ) دے دا
به ذبح کوی۔

۲- دویم : دارنگه دم په هغه چا لازم دے چه په څادر، توپی،
پتکی سره سرپټ کړی اوکه چرته خیمه یا موتر کنبس کیناستلو نو
څه حرج پکنبس نشته دارنگه که څه تهری وغیره ئے په سر
کینبودله نو هم څه حرج نشته دارنگه په چشمو لگولو سره هم
څه نشته۔

۳- دریم : سر خرثیل یا د بدن نه په خپل اختیار ویخته خرثیل
یا کټ کول په دے هم دم لازم پری۔

۴- څلورم : د نوکونو په پریکولو سره هم دم لازم پری۔

۵- پنځم : په خوشبوئی لگولو سره هم دم لازم پری۔

۶- شپږم : مباشرت سره هم دم لازم پری۔ د مباشرت نه مراد
خپله زنانه خکلول یا غاړه باسل یا نور داسے کارونه ورسره کول او

که جماع ئے ورسره اوکره نو حج ئے فاسد شو دوباره به ئے کوی۔
 علماء وائی چه حج په هیخ یو عمل نه فاسدیږی سوا د جنس
 الرفث نه یعنی صرف پدے یو عمل۔ او د بعضے علماؤ په نز
 باندے ددے په متعلقاتو باندے هم فاسدیږی۔ لیکن دا قول غوره نه
 دے۔

۷- اوم: که محرم سږی ښکار مړ کړلو نو د هغه جزاء به ورکړی
 د هغه په شان حیوان باندے۔

۸- اتم: او که محرم د حرم گیاه گانے کټ کړی نو د هغه بدل
 پرے هم لازم ده۔

۹- که سږی د عرفات نه مخکښ د نمر پریوتلو نه راووتلو نه
 په ده باندے دم لازم دے د علماؤ په راجح قول کښ۔

۱۰- که محرم سږی د بل سږی سر اوخړولو نو په ده څه نشته
 کله چه هغه بل سږی محرم نه وی۔ نو دارنگ که نوکونه ورلر
 واخلی نو هم ورله جائز دی۔

۱۱- د وینے په وتلو باندے څه نشته که قصداً وی او که په
 اختیاره وی ځکه رسول الله ﷺ په احرام کښی وینه وېستلې ده۔
 [بخاری]

۱۲- که چا په مزدلفه کښ شپه تیره نکړه نو دم پرے لازم دے
 مگر د زنانو او کمزورو دپاره د نیمه شپه نه پس تلل جائز دی۔
 لیکن پدے کښ غوره دا ده چه په مزدلفه کښ شپه تیرو
 فرض دی، ددے په پریخوستو سره حج فاسدیږی۔

۱۳- د محرم دپاره د دریاب بښکار جائز دے او دارنگ کورنی
یوانات هم ذبحه کولے شی صرف صحرائی حیوانات بښکار کول
لره جائز ندی دی۔

۱۴- خوک چه د عرفات نه پاته شو تر دے پورے چه د اختر د
خه صبار اوختلو نو په ده باندے هم دم لازم دے۔ کما فی الاثر (او
مسئله د فائت الحج ده)۔ او صرف عمره به اوکړی پدے کال ترے
ج قضاء شو راتلونکی کال کښ به بیا حج کوی۔

۱۵- دم به د حرم د حدودو په داخل کښ ذبح کولے شی یعنی په
نی وغیره کښ۔ د حرم د حدودو نه بهر دم ذبح کول صحیح نه
ی او د حرم حدود به روستو بیان شی ان شاء الله تعالی۔

۱۶- چا چه طواف وداع پریخودلو نو په هغه هم دم لازم دے
که هغه واجب دے لیکن حائضه زنانه باندے نه دے واجب۔

۱۷- که د چا نه د سر خړیل او یا کمول پاته شو نو په ده هم دم
زم دے۔ (الفتاوی الاسلامیه)۔

۱۸- په منی کښ شپه تیروول د علماؤ په غوره قول کښ واجب
ی نو که چا داشپه د ضرورت نه په غیر بل ځائے کښ اوکړے نو
م پرے لازم دے۔

۱۹- په یولسمه او دولسمه ورځ د زوال نه مخکښ د شیطان
یشتلو سره هم دم لازم ږی۔

۲۰- چا چه شیطان ته اووه کانړی په یو ځل ورواچول نو په ده
اندے دوباره ویشتل ضروری دی او که بیائے اووه کانړی ورپوره

نکړل نمبر په نمبر نو په ده باندې دم لازم دے۔

۲۱- که چا په جمراتو کښ د ترتیب لحاظ اونه ساتلو اولئ غټ شیطان بیائے مینځ والا بیائے وړوکه اوویشتلو مثلاً نو په د هم دم لازم دے۔ (الفتاوی الاسلامیه)۔

ضروری خبردارے

دا دم لازمیدل غالباً د عبد الله بن عباس رضی الله عنهما اجتهاد دے او دیر علماء کرام دده موافق دی لیکن محققینو علماء کرام لیکلی دی چه دم صرف په یو څو څیزونو لازمیږي چه هغه دا دي : (۱) څوک چه محصر شو یعنی په لاره کښ د حج د دشمن یا بد خطر په وجه بند کړي شو لکه دا په قرآن کښ راغلي دے۔ (۲) د سر په څړتیلو باندے۔

(۳) په حج تمتع او قران کښ دم (یعنی قربانی) لازم ده، چه دیت د تمتع او قران هدیه وائی۔

(۴) کله چه ښکار قتل کړي نو د هغه په بدله کښ د لازمیږي۔

(۵) په حالت د احرام کښ د بی بی سره جماع کولو باندے د لازمیږي، او پدے دم کښ به اوبښه ورکوي لکه دا د عمر ب الخطاب رضی الله عنه فتوی ده او هیڅوک مخالف ئے نه د موجود۔

د دے پنځو ځایونو نه بغیر که چا دم ادا نکړو نو په هغه باند د
هیڅ حرج نشته ځکه چه دا دم لازم ول په نبوی احادیثو کښ د دے
پنځو نه سوئ ندی موجود لکه اوگوره

الموسوعة الفقهية الميسرة كتاب الحج-

د طواف، سعی او جمراتو مسائل

طوافونه درے دی

۱- **اول طواف قدوم** : دا سنت دے کله چه اول سر په مکے
مکرمے ته داخل شی نو دا به کوی دا طواف په حج قران کښه هم
شته او په حج افراد کښه هم شته او حج تمتع کښه طواف قدوم په
اول کښه نشته یعنی کله چه حرم ته راشی نو د عمرے دپاره به
طواف اوکړی او بیا به سعی اوکړی او بیا به ځان حلال کړی، لیکن
د امام احمد وغیره نه نقل دی چه تمتع والا دے هم طواف قدوم
اوکړی کله چه د عرفات نه واپس شی۔ او بیا دے سعی اوکړی او بیا
دے طواف زیارت اوکړی کما فی المغنی (۴۷۵/۳)۔
لیکن دا خبره صحیح نه ده۔

۲- **دویم طواف زیارت** دے دا فرض دے او د اختر په ورځ به
کولے شی او د عذر د وجه نه ئے انسان درے څلور بلکه زیاتو ورځو
پورے روستو کولے شی بلکه که چا طواف زیارت اوکړلو او بیا
خپل کلی ته راروان شو نو دا د طواف وداع په ځائے قائمېږی کما

فی الفتاوی الاسلامیه (۲/۲۵۳)۔

۳- **دریم طواف الوداع** دے دا هم هر حاجی باندے واجب دے کله چه وطن ته را روانیږي نو دا (درخصتی) طواف به اوکړي لیکن که زنانه بیمار ه وی نو په هغه نشته (بخاری، مسلم)۔

۴- طواف دشپه هم کیږي او دورځي هم کیږي لیکن در رسول الله ﷺ طریقہ دا وه چه هغوی به په اول دورځ کنبه طواف کولو بیا به ئه ماسپښین منی ته ځان رسولو۔ (مشکاة)۔

۵- په حج قران او افراد کنبه یوه سعی ده که اول ئه سعی اوکړه اویا ئه طواف قدوم اوکړلو نو بیا پرې نشته او که اول ئه طواف قدوم اوکړلو نو بیا پرې سعی په یوم النحر کښ لازم ده او حج تمتع کښ دوه طوافونه او دوه سعی دی یو طواف او یوه سعی د عمره دپاره او دویم طواف او سعی د حج دپاره ۔

۶- د ذوالحجې په اتمه ورځ بعضی خلق منی ته دتلو نه مخکښ طواف او سعی کوي او بیا روستو په یوم النحر باندې سعی نه کوي او حال دا دے چه حج تمتع والا دپاره دا صحیح طریقہ نه ده بلکه سنت دا ده چه سعی داختر په ورځ د طواف نه روستو اوکړي، لیکن احنافو علماؤ لیکلي دی چه د سعی دپاره وقت معین نشته نو ځکه ئه مخکښ کول هم جائز دی لکه رد المحتار ۲/۱۸۳- شرح الوقایه ۱/۲۷۰) کنبه ئه لیکلي دی مگر خبره ئه خطاء ده۔

۷- که په عمره یا په حج کښ چا سعی مخکښ اوکړه او

طواف ئے روستو اوکړلو نو دا هم روا دی لکه حدیث کنبه راځی۔

افْعَلْ وَلَا حَرَجَ - (بخاری)

لیکن سنت داده چه د ترتیب نه کار واخلي۔

۸ - که یو ناپوهه سړی سعی پریخوده بیا ورته چا خبر ورکړو چه په تا سعی لازم ده نو اوس به سعی اوکړی اگرکه دوه درې ورځې هم تیرې شوې وی ځکه چه پرله پسې والې په طواف او سعی کنبې ضروری نه دی او په ده باندې څه نشته۔

۹ - که څوک د جمراتو کانړی د مزدلفې نه راوړی نو حرج پرې نشته او د هغې وینځل هم د خیر کار نه دی او د کانړو مقدار د ګډو بزود پچو په اندازه دی په مستعمل شوې جمره باندې بیا ویشتل هم جائز دی۔

۱۰ - د اختر په اوله ورځ صرف جمره عقبه ویشتل کیږی د هغې وخت د اختر د نیمې شپې نه شروع کیږی په نیز د بعض علماؤ لیکن غوره داده چه د معذورو او کمزورو دپاره د صبا د راختلو نه شروع کیږی۔ او د روغو صحتمندو دپاره د نمر راختلو نه پس حکم دی۔ او آخری وخت ئې دیولسمه شپه صبا راختل دی لیکن جمره د ورځې ویشتل سنت دی او د شپې په غیر د ضرورت نه ویشتل ندی پکار، البته که سړی ته تکلیف وی نو د شپې ویشتل ورلره هم جائز دی او هیڅ پرې نشته۔

۱۱ - په یولسمه، دولسمه ورځ باندې د علماؤ په غوره قول کنبه د زوال نه مخکې شیطان ویشتل جائز نه دی که چا د زوال

نه مخکښ او ویشتلو نو په هغه باندې اعاده (دوباره ویشتل) لازم دی او که خپل کلی ته تلې وی نو بیا به توبه او استغفار اُوکړی او نور پرې هیڅ نشته۔

۱۲- څوک چه خپلو زنانه او ماشومانو سره مني ته راشی نو دا هم د هغوی په حکم کښ دے چه د نمر ختلو نه مخکښ جمرات ویشتلے شی۔

۱۳- کوم سړی چه یو کانړې اخوا دیخوا گذار کړلو او حوض ته ئے گذار نکړې شو نو بل کانړې به د هغه په ځائے باندې ورگذار کړی چه اوه کانړې صحیح پوره شی ځکه شیطان دغه جدا حوض ته وائی۔ دے نیغ بوځلی او دیوال ته نه وائی۔

۱۴- که څوک دریمے ورځے ته په مني کښ پاتے شو تردے چه شپه پرې راشی نو په ده باندې واجب ده چه د زوال نه پس شیطان اولی مخکښے ئے نشی ویشتلے دا د رسول الله ﷺ طریقہ ده او فرمائیله ئے دی:

خُذُوا عَنِّي مَنَاسِكَكُمْ۔ ما نه د حج طریقے زده کړی!۔

۱۵- د شیطانانو په ویشتلو کښ نیابت نه دے جائز لیکن که یوه زنانه ضعیفه (بیماره) وی یا یو بوډی زنانه یا بوډا سړی وی نو د هغوی دپاره بل څوک ویشتل کولے شی لیکن شرط پکښ دا دے چه هغه بل سړی به هم حاجی وی مکلف به وی نو د خپل ځان دپاره به اول شیطان اوولی بیا دے مؤکل دپاره اوولی او که دا نه وی نو په ده باندې اعاده لازم ده ځکه دے انسان جمرات پریخوستانه

دی۔

۱۶- په هیڅ طواف کښ نیابت نه دے جائز ځکه طواف په کجاوه (یا [wheel chair] ویل چیئر) کښ هم کیږی نو که پخپله ئے نشی کولے نو په کجاوه یا لاس گاږی وغیره کښ دے اوکړی۔ دارنگ په سعی کښ هم نیابت کول ندی جائز د هغه هم دغه حکم دے۔

۱۷- که چا دیولسمه ورځ د شیطان ویشتل دولسمه ورځ ته روسته کړل نو بیا هم پرې هیڅ نشته لیکن سنت دا دی چه په هره ورځ خپل خپل شیطان اولی دا راجح قول دے بعض علماء پرې دم لازموی لیکن ظاهره دا ده چه روستنی درې ورځ په منزله دیوے ورځ دی۔ کما فی (الجمرات ص: ۹۸)۔

۱۸- د شپے شیطانان ویشتل ندی پکار مگر د کمزرو، یا زنانو یا معذورو خلقو دپاره جائز دی چه د شپے ویشتل اوکړی دا قول راجح دے (الجمرات: ۱۰۵)۔

۱۹- په نجس کانږی د شیطان ویشتل جائز دی لیکن غوره خبره نه ده ځکه دا یو عبادت دے او عبادت په پاکو شیانو پکار دے چا چه درې کانړونه زیات پریخودل په جمراتو کښ نو دم پرې لازم دے د جمهورو په قول باندے او دا یو قول دے او که د دریو نه کم وونو بیا پرې صدقه لازم ده څومره چه ئے وسع کیږی هغومره دے اوکړی څه مقدار ئے نه دے معلوم۔

او صحیح دا ده چه اوه کانږی واجب دی او لازم دی، قصداً ددے

نه كې كول غلط دى، عبادت نه دے۔

۲۰- د جمراتو په ویشتلو کښ ویشتل ضروری دی هسے

کانړی په حوض کښے د لاسه غورځول نه دی پکار۔

۲۱- د کانړو نه په غیر په بل څه شیطان ویشتل ندی جائز لکه

چه جارویا په اوسپنه یا په بلوریا په چپلو وغیره باندے ویشتل

ندی جائز۔

۲۲- د جمراتو په ویشتلو کښ نیت کول ضروری دی دیکښے

که د چا د لاسه کانړی پریوتل او په جمره واقع شول نو دیته ویشتل

نه وائی بیا به ئے اولی۔

۲۳- کله چه د سړی غالب گمان وی چه کانړے حوض ته

پریوتلو نو دا کافی ده پدے کښ دا بهتره ده چه یقین پرے راشی

چه حوض ته کانړے اورسیدلو ۔

(کتاب رمی الجمرات وما يتعلق بها من الاحکام مدلا)۔

مونږ دلائل ددے وجه نه پریخودل چه کتاب اوږد نشی ورنه دا

مسائل په احادیثو کښے او په نزد د علماؤ ثابت دی۔

۲۴- کله چه یو سړے د مریضتیا د وجه نه وکیل یعنی نائب

اونیسی د جمراتو دپاره بیا د هغه سړی عذر ختم شی روغ شی نو

ده لره مستحب ده چه د جمراتو ویشتل راوگرځوی که راوے نه

گرځولو نو څه حرج پرے نشته۔

۲۵- کله چه نائب وړوکه جمره یعنی شیطان د ځان دپاره اولی

نو بیا دے ئے د موکل دپاره اولی دا طریقه جائز ده او بهتره دا ده چه

اول درمے وارہ جمرات د ځان دپارہ اوولی بیا چه راواپس شی نو درمے وارہ جمرات به د موکل دپارہ اولی۔

۲۶- کله چه یو سرے ے هوشه شو او نائب ئے اونه نیولو تردے چه د منی ورځے ترے تیرے شوے نو پدے سړی اعاده لازم شوه او که وکیل ئے اونیولو بیا پرے ے هوشی راغله نو هیڅ حرج نشته۔

۲۷- طواف او سعی په لاندے چهت کنبے کول افضل دی او په بره چهت کنبس جائز دی لیکن د ضرورت په وخت کنبے او که سعی په بره چهت کنبے کوی نو دا کوشش به کوی چه په سعی کنبے د صفا مروه د حدودو نه بهرنشی (مینځ مینځ کنبے دے سعی کوی)۔

۲۸- په عمرے والا باندے طواف وداع نشته په راجح قول د علماؤ کنبے۔

(شرح مسلم ۴۲۷/۱- البیهقی ۵/۱۱۶)۔

او په سنن کبری کنبے ورسره د (الحاج) قید راغله دے یعنی طواف وداع په حاجی باندے واجب دے او په عمرے والا باندے نه دے واجب۔



د هدی احکام

۱- خوک چه تمتع یا قران والا وی په دوی هدی لازم ده چه په منی کښ به ذبح کولے شی په ورځ د اختر او حاجی ترے پخپله هم خوراک کولے شی۔ او حاجی مفرد باندے قربانی یعنی هدی نشته۔

۲- دویم د هدی او اضحیه یعنی قربانی مینځ کښے فرق دے او هغه دا چه هدی فرض ده او قربانی په نزد د بعضے علماؤ واجب ده لیکن هغوی وائی چه په مسافر نشته۔ او اکثر علماء ورته سنت وائی او په مسافر ئے هم واجبوی۔

۳- دریم: خوک چه طاعت د هدی نه لری نو لس روژے به نیسی، دریم د عرفے د ورځے نه مخکښے او اوه د حج نه روستو (سوره البقره) او د اضحیه نه موندلو په صورت کښے روژے نیول نشته۔

۴- د هدی په ځائے پیسے ورکول فقیرانو ته دا حرام دی او سخته گناه ده دا د ځان نه شریعت جوړول دی۔

﴿لَنْ يَنَالَ اللَّهُ لُحُومُهَا وَلَا دِمَائُهَا وَلَكِنْ يَنَالُهُ تَقْوَىٰ مِنْكُمْ﴾

(سورة الحج)۔

۵- د هدی ذبح کول په غیر د حرم نه بل ځائے کښ نه دی جائز که چا ذبح خارج د حرم نه او کره نو بیا به دوباره ذبح کوی اگر که دا غوښه ئے حرم ته راوړی وی او په فقیرانو ئے تقسیم کړی وی۔

۶- دارنگ د اختر د ورځ نه مخکې ډېږي کول جائز ندي
 که چا د اختر د ورځې نه مخکې ډېږي او کره نو بيا به بله ډېږي کوي-
 ۷- د چا نه چه هديه د ناپوهۍ نه پاتې وي نوروسته ډېږي په حرم
 (مکه مکرمه) کېښ ډېږي او که کورته راغلي وي نو مکه
 مکرمه کېښي ډېږي ځان له وکيل او نيسي چه دده دپاره ډېږي او کړي-
 ۸- که د يو سړي نه د هدي طاقت وي او نه ئې د روژې نيولو
 وسع وي ځکه چه بيمار ډېږي نو چه کورته راغلي لس روژې به
 او نيسي او نور څه پرې نشته-

۹- که يو سړي په شوال يا ذوالعقده کېښ عمره او کړي او بيا
 واپس کورته لاړو بيا حج ته راغلي نو راجح دا ده چه دا متمتع نه ډېږي
 په ده هديه نشته دا د عمر بن الخطاب او ابن عمر رضی الله عنه نه
 نقل ده او که کورته لاړ شي بلکه جذې يا طائف يا بل ځائ ته لاړو
 بيا حج ته راغلي نو په ده باندې هديه لازم ده-

د حرم شريف حدود

يو مسجد حرام ډېږي او بل حرم ډېږي د حرم زمکه لويه ده او د حرم
 دپاره خپل احکام دي چه د هغې دپاره حدود د حرم معلومول
 ضروري دي د مکې مکرمې حرم د شمال جانب نه چه تنعيم ډېږي
 شپږ کلو ميټر ډېږي او جنوبي جانب ئې اضات ډېږي چه ددې او د کعبې
 شريفې تر مينځ دولس کلو ميټره لاره ده او مشرقي جانب نه جعرانه

ده چه ددے ترمینخ شپاړس کلومیتړه او د شمالی شرقی جانب نه وادی نخله ده چه ددے اوږد ترمینخ خوارلس کلومیتړه فاصله ده ددے او د مغربے جانب نه الشمیسی دے چه هغه ته حدیبیه هم وائی ددے ترمینخ پنځلس کلومیتړه دی کله چه انسان پدے لار ورتیریږی نو دوه کانږی د سرک په سربانده ولاړ دی دیو میتړ په مقدار چه هغه د حرم د حدودو نښه ده۔

(فقه السنه ۱/۶۷ - الاعلاق النفیسه: ۶۰).

پدے حدودو کښ دننه ښکار کول جائز نه دی، بوتی گیاه گانے شو کول هم روا نه دی او پدے کښے گناهونه کول هم ډیره سختہ سزا لری او پدے کښے د گناه اراده کول هم سبب د سزادے ددے نه بهر قریانی یعنی ذبح کول جائز نه دی لکه مخکښ بیان شو۔ د مدینے طیبے حرم هم شته چه هغه د جبل عیر نه تر جبل ثور پورے دے او جبل ثور د احد نه شاته دے پدے کښے هم ښکار کول جائز ندی دارنگه ددے ونه بوتی وهل جائز ندی دے باره کښ ډیر احادیث بخاری، مسلم وغیره کښے لیدلے شی۔

۲- په مکه مکرمه کښے یو مونځ په یو لاکهه دے باقی نورو اعمالو کښ صحیح روایت نه دے راغله چه هغه هم په یو لاکهه دی صرف امید د الله تعالی نه کوو چه د فضیلت د دغه ځائ په وجه په ډیرو چندانو ئے قبول کړی نو هغه خلق چه هغوی پیسے روپئ حرم شریف ته لیږی د خیرات کولو دپاره نو د هغه نه دا بهتره ده چه خپلو خپلوانو یا گاونډیانو له ئے ورکړی۔

د عرفات، مزدلفہ او منی مسائل

۱- په حج کښ اومه فريضة عرفات کښه حاضریدل دی د هغه وخت د عرفه د ورځې د زوال نه پس ترد اختر د ورځې د صباراختلو پورې دے۔ پدې وخت کښه چه څوک لږ ساعت دپاره عرفات ته لاړلو برابر ده که اوده وی که یه هوشه که هر حالت کښه وی نو دده فرض ادا شو لیکن صحیح وخت د عرفات دا دے چه د زوال نه پس به عرفات ته داخل شی او د غروب الشمس نه پس به راکوزیږی۔

۲- د عرفه په ورځ حاجی دپاره روژه نیول غوره ندی بلکه پدې ورځ کښ ذکر، دعا له زور وړ کول پکار دی۔

۳- په عرفات کښه به جمع بین الصلاتین کوی او دارنگه قصر به کوی دا عمل در رسول الله ﷺ او د هغه د صحابه کرامو وو، څوک چه ددغه عمل خلاف کوی نو هغه د سنت محمدی نه خلاف کوی۔ دارنگ په مزدلفه کښ جمع بین الصلاتین کول پکار دی یعنی د ماښام او ماسخوتن مونځ به یوځائے کوی سره د قصر نه یعنې دوه رکعاته به د ماسخوتن او درې رکعاته به د ماښام کوی۔ دارنگه د منی په درې ورځو کښه هم قصر کول پکار دی اگرکه ته مکه مکرمه کښه مقیم ئے۔ پدې باندې امام ابو داود باب اینی دے (باب القصر لاهل مکه)۔

ابن عمر رضی الله عنه به مکه کښ مقیم وو خو کله به چه

منی ته تللو نو بیا به ئے هلته قصر کولو (فقه السنه ۱/۶۳۹)۔

۴- په عرفات مزدلفه او منی کښ د ذکر تلبیه، سکینه او آرام خیال ساتل پکار دی په مزدلفه کښه هر ځائے وقوف کولے شی سوی د وادی محسر نه ځکه دغه د اصحاب الفیل د عذاب ځائے دے ددے نه ځان ساتل پکار دی۔

۵- **د اختر په ورځ** اعمال پدے ترتیب سره کول پکار دی :

۱- اول شیطان ویشتل

۲- بیا ذبح کول او سر خرثیل یا صرف سر خرثیل

۳- بیا طواف زیارت کول او دا ترتیب سنت دے که چا پدے کښه بے ترتیبی او کره نو په ده باندے هیڅ نشته رسول الله ﷺ صحابه کرامو رضی الله عنهم ته فتوی ورکړه وه چه :

إِفْعَلْ وَلَا حَرَجَ - کوه څه گناه پکښ نشته یعنی کرامو د تقدیم او تاخیر متعلق تپوسونه کول چا وئیل چه ما طواف مخکښه او کړو، چا اووئیل چه ما ذبح مخکښ او کړه چا اووئیل ما سعی مخکښ او کړه نو نبی ﷺ ټولو ته اووئیل چه خیر دے پدے کښه څه حرج نشته څوک چه وائی دم پدے لازم پری نو هیڅ صحیح دلیل ورسره نشته۔ (بخاری، مسلم)۔

۶- حج قران کول او ځان سره هدی نه بوتلل - حج قران کښه د هدی څاروے بوتلل شرط دی او ډیر خلق دا مسئله نه پیژنی بلکه بعض مولیان ترے هم خبر ندی، دے باره کښه تفصیل بخاری، مسلم کښه د جابر وغیره حدیث کښه ذکر دے۔

۷- بعض خلق د عرفے شپہ منی کنبے نہ تیروی سیده د مکے نہ عرفات ته ځی دا کار غلط دے بلکه په منی کنبے شپه تیروول سنت دی۔

قال النبی ﷺ : خُذُوا عَنِّي مَنَاسِكَكُمْ ۔

او دا د رسول الله ﷺ فعل هم دے، د حج نه میلہ جوړول ندی پکار۔

۸- دارنگه بعض خلق مزدلفه کنبے د اختر شپه نه تیروی سیده منی ته ځی دا کار غلط دے بلکه شپه تیروول مزدلفه کنبے ضروری دی تردے چه سحر مونځ دلته او کړې بلکه بعض محققین علماء دیته رکن وائی یعنی فرض ئے گنړی۔ صرف کمزور زنانو او ماشومانو او مریضانو ته اجازت دے چه د نیمه شپه نه روسته لاړ شی منی ته۔

۹- بعض خلق په مسجد حرام او مسجد نبوی کنبے د مونځ کونکی په مخکنبے تیرېږي او حال دا دے چه رسول الله ﷺ خو په مسجد نبوی کنبے منع کړیده د تیریدلو نه په مخکنبے د مونځ کونکی او فرمائیلې ئے دی :

لَوْ يَعْلَمُ الْمَارِئُ بَيْنَ يَدَيِ الْمُصَلِّي مَا ذَا عَلَيْهِ لَكَانَ أَنْ يَقِفَ أَرْبَعِينَ خَيْرًا لَهُ مِنْ أَنْ يَمُرَّ بَيْنَ يَدَيْهِ. متفق عليه۔

دا حدیث عام دے شامل دے مسجد حرام او مسجد نبوی او نورو مساجدو ته۔ نو حتی الوسع د مونځ کونکی مخه ته مه تیرېږه۔ چه گناه ځان سره رانه وړې او کوم حدیث کنبے چه استثناء

د مسجد حرام راغله ده هغه ضعیف دے رواه ابن ماجه۔

۱۰۔ اهل علم لره پکاری دی چه دعوت الی الله تعالی جاری اوساتی او خلق د کتاب او د سنت د عظمت نه خبر کړی او تعصب مذهبی او وطنی او لسانی او سیاسی پریدی صرف قرآن او حدیث ته درجوع او کړی دا صرف د کامیابی لاره ده۔

۱۱۔ نا اشنا مسئله :

بعض تاجران خلق د تجارت په ویزه لارشی نوبیا سعودی حکومت اجازت نه ورکوی چه حج دے او کړی او که بلا احرام مکے مکرمه ته ځی برائے تجارت نو اجازت ورکوی نو آیا دغه سره که جامو کنبه احرام او تهری نو څه حکم به ئی وی ؟ دارنگه هغه خادمان چه د حجاجو خدمت له ځی نو هغوی احرام ته نه پریدی په میقات کنبه او هغوی د حج اراده لری نو ددے حل دا دے - ان شاء الله - چه احرام دے او تهری یعنی نیت دے او کړی او خپلو جامو کنبه دے حرم ته داخل شی او طواف او سعی دے او کړی بیا دے حج او کړی خپلو جامو کنبه او یا که جامه اویاسی او احرام اچوی چه قادر شی نو په ده باندے دم (قربانی) لازم دے او که نه ؟ دوه قوله د علماؤ دی :

۱۔ **اول قول** دا دے چه دم به ورکوی ځکه گنډله جامه ئی

اغوستی دی (کومه چه په حالت د احرام کنبه اغوستل ناروا دی) اگرکه معذور دے لیکن معذور باندے هم دم راځی لکه قرآن کنبه دی ﴿فَمَنْ كَانَ مِنْكُمْ مَرِيضًا أَوْ بِهِ آذَى مِنْ رَأْسِهِ فَفِدْيَةٌ مِنْ صِيَامٍ

أَوْ صَدَقَةٍ أَوْ نُسُكٍ ﴿۱﴾ نو گوره معذور باندے ئے فدیہ راوستے ده۔
دارنگه دا به هم دم ورکوی۔

۲- قول ثانی دا دے چه په ده خه نشته ځکه د بخاری روایت کښه راځی: فَمَنْ لَمْ يَجِدْ إِزَارًا فَلْيَلْبَسِ السَّرَاوِيلَ۔

که لنگ نه وی نو پرتوگ اچول جائز دی، دا دے واچوی۔ او پدې حدیث کښه ورسره فدیہ او دم ندی ذکر شوی او نه بل روایت کښه راغله دے او په قیاس باندې دم نه لازمیږي او هم دا قول صحیح دے او آسان دے والحمد لله۔

۱۲- **مسئله:** ملتزم د دروازې او حجر اسود مینځ مقام ته وائی پدې ځای کښه دعا قبلېږي او نبی علیه السلام دلته سینه او مخ او لیچې مبارکې ایخوستی دی۔

او گوره الصحيحه (۲۱۳۸/۵)

(لیکن دا خبره یاد ساتل پکار دی چه د ملتزم د طواف وغیره سره تعلق نشته بلکه دا د عام وخت خبره ده یا چه کله د حج نه واپس کیږي نو دلته دې دعا او غواړي)۔

۱۳- په حالت د حیض کښه طواف جائز ندې، ځکه طواف په مسجد کښه دے او مسجد ته د زنانه راتلل ندی جائز۔ دغه شان په ې اودسې کښه هم طواف ندې پکار۔

۱۴- د ماشومانو د حج بیان۔

۱- اوله مسئله دا ده چه د ماشومانو حج په اتفاق د علماؤ سره

صحیح دے حدیث د بخاری او مسلم کنبے دی : (الْهَذَا حَجٌّ ؟ قَالَ : نَعَمْ) یوزنانه رسول الله ﷺ ته افرمائیل چه ددے ماشوم دپاره حج او کرم نور رسول الله ﷺ ورته جواب ورکړلو چه آؤ ! او ثواب به ستا کیرې [مسلم]۔

۲۔ او دا حج به نفلی حسابیرې او اجر به ئے د مور او پلاروی فرض حج به بیا کوی چه بالغ شو او وسع ئے کیدله، دا اجماعی مسئله ده۔

۳۔ : چه ماشوم کله څه جنایت او کړې لکه عطریا سر پتول یا نور محظورات د احرام شو نو آیا په ده فدیہ او جزاء شته او که نه ؟ دے کنبے راجح قول دا دے چه هیڅ پرې نشته، ځکه نبی علیه السلام فرمائی :

رُفِعَ الْقَلَمُ عَنْ ثَلَاثَةٍ عَنِ الصَّبِيِّ حَتَّى يُلْغَ۔ الحديث۔

نو په حقوق الله تعالی کنبے په ده څه نه راځی هاؤ ! که پردے مال هلاک کړی یا قتل وغیره او کړې بیا د هغه بدلہ پرې شته۔ دا رأی د دیرو علماؤ ده لکه احناف، اهل الظواهر اهل الحديث والسنه۔ بعض علماء پرې فدیہ وغیره واجبوی ځکه دده حج صحیح دے احرام ئے صحیح دے نو جنایت ئے معتبر دے، لیکن داقیاس دے او حدیث باندے عمل پکار دے۔

۴۔ نیابت به د ماشوم د طرفه صرف په شیطان ویشتلو کنبے وی باقی ټول احکام به خپله کوی او قربانی ترے بل څوک کول شی۔

۵- کہ یو سرے ماشوم په اوگه کینوی او د خپل طواف نیت کړی او ورسره د ماشوم نیت هم اوکړی آیا دا صحیح ده او که نه ؟
 و ظاهر دا ده چه د دواړو طواف اوشو او همدا خبره غوره ښکاری ښکته نسی علیه السلام د ماشوم دپاره جدا طواف باندی امر ندی پرته په (فتاوی اسلامیة ۱۸۲/۲) کښی داسی دی۔

۶- د ماشوم د طرفه به څو ک نیابت کوی چه احرام ورلره او تپری نیت ورلره او کړی نو ظاهر دا ده چه هر ولی ئی کولی شی که مور ، او کړی هم صحیح ده (وَلَکِ أَجْرٌ) مسلم۔

۷- د ماشوم په حج کښی اجر هغه ته هم ملاویږی او مور پلار ه هم ملاویږی - کافی المراجعة (۳۱۲/۸)۔

په حج کښی نائب نیول

۱۵- پنځلسمه مسئله : په حج کښی نائب نیول جائز دی بکن په څو شرطونو باندی :

۱- اول شرط دا دی چه مؤکل به عاجز وی یا به مړ وی که لاقت لری نو نائب نشی نیولے۔

۲- دویم شرط دا دی چه بالغ مسلمان به وی۔

۳- دریم شرط دا دی چه مخکښی به نائب ځان دپاره حج کړی ی او که هغه حج نه وی کړی نو بیا نیابت نشی کولی ځکه صحیح حدیث کښی راځی :

(حُجَّ عَنْ نَفْسِكَ ثُمَّ حُجَّ عَنْ شُبْرُمَةَ)

(رواه ابو داود وهو قول اكثر اهل العلم، سبل السلام (۱۸۴/۲))

اولا خان دپاره حج او کره بیا د بل نه کوه۔

۱۶- زنانه د سړی د طرفه حج کوله شی او سړی د زنانه طرفه۔ کما فی البخاری۔

۱۷- یو سړی فقیر وی بل مال ورکړو خان له ئې پرې حج او کره بیا دا فقیر مالدار شو آیا دوباره په ده حج لازم دی؟

جواب: نه دی لازم بلکه یو حج کافی وی ځکه الله تعالی بیه الله ته تگ یو ځل لازم کړیدی او دا سړی غنی شو په مال د بل باندی۔ (السیل الجرار ۱۶۱/۲، فتاوی الدین الخالص)۔

۱۸- څوک چه مونځ نه کوی د هغه د طرفه حج کول جائز ندی که مړ وی او که ژوندی، دارنگه څوک چه مونځ نه کوی او حج اخی د هغه حج باطل دی ځکه تارک الصلاة (مونځ پرېخودونکی کافر دی مرتد دی او د مرتد عبادات قبول ندی تردی چه ایما راوړی۔ دی مسئله کنبی اختلاف شته لیکن دا قول احتیاط دی۔ فتاوی اسلامیة (۱۸۵/۲))

۱۹- څوک چه د بل نه حج کوی په مذکوره شرطونو باندی آیا حج قران به ورته کوی او که تمتع او که افراد نو فقه حنفی کبی لیکي چه حج قران به کوی ځکه چه تمتع خوبیا حج د مکې جوړېږی او دلته مؤکل ورته د پاکستان نه د حج پیسے ورکړیدی د هغه مخالفت راځی۔

(لکه عالمگیری، کفایۃ المفتی (۳۳۳/۴) کنبے دی)۔

لیکن ظاہر دا ده چه حج قران کنبے د هدی بوتلل د میقات نه شرط دے او هغه اکثر خلق نه کوی او نه ئے کولے شی نو حج افراد دے او کړی او که تمتع کوی هم صحیح ده ځکه مؤکل د طرفه د هغه حج اجازه ده چه کوم کیدے شی او چه کوم نشی کیدے نو وکیل په هغه مکلف ندے۔

۲۰- محرم بل محرم له سر د اختر په ورځ خرئیلے شی کله چه د شیطان ویشتلو او ذبح نه فارغ شی۔

او کوره الباب (۱۵۴) وابن ابی شیبه (۱۲۳/۴)۔

۲۱- په طواف کنبے موالات یعنی پرله پسے والے شرط دے او که نه؟ نو صحیح دا ده چه موالات په طواف کنبے شرط ندے۔

قال النووي فی المجموع (۴۸/۸):

أَجْمَعَ الْمُسْلِمُونَ عَلَى أَنَّ الْقُعُودَ الْيَسِيرَ فِي أَثْنَاءِ الطَّوَافِ لِلِاسْتِرَاحَةِ جَائِزٌ۔

[د مسلمانانو اجماع ده چه د استراحت دپاره طواف کنبے لږ شان کیناستل جائز دی]۔

دارنگه که جمعه او درېږی او طواف لا پوره نه وی نو مونځ به او کړی او بیا به طواف د هغه ځای نه شروع کړی لیکن دا نیم گردش دے بیا د سره کړی او ټول طواف دے نه د سر نه کوی۔

(فتاوی هیئۃ کبار العلماء ۱/۶۴، محلی: ۵)۔

لیکن که عبث او بلا ضرورت انقطاع ئے طواف کنبے راوستله لکه تیلیفون کوی یا روتی ته کینی یا چا سره گپ شپ دپاره کینی

نو بیا طواف باطل دے۔

والتحقیق فی الدین الخالص، السیل الحرار ۲/۱۹۲ النیل ۵/۱۱۰

۲۲- حج تمتع او قرآن اهل مکہ نشی کولے لکه قرآن فرمائی :
﴿ذَلِكَ لِمَنْ لَمْ يَكُنْ أَهْلَهُ حَاضِرِ الْمَسْجِدِ الْحَرَامِ﴾۔

یعنی حج تمتع او قرآن د آفاقی کسانو دپاره دی۔ دے باره کنبے
روایت د ابن عباس بخاری کنبے هم شته۔

۲۳- حج اکبر بعض خلق وائی هغه حج دے چه جُمعه او عرفه
جمع شی، دا اصطلاح د قرآن او حدیث نده هاؤ! د دغه حج
فضیلت شته۔ لیکن حج اکبر هر یو حج ته وائی او حج اصغر
عمرے ته وائی او کوم روایت کنبے چه راغلی دی چه عرفه او
جمعه جمع شی نو د اوویا (۷۰) حجونو نه زیات ثواب لری نو
هغه ضعیف بلکه موضوعی حدیث دے۔

زاد المعاد ۲/۱۷، صحیح الجامع الصغیر و مقدمته ۵۴ ضعیفه ۳/۳۴۱

۲۴- د زنانه سفر په غیر د محرم نه د حج، عمرے دپاره روا ندے
اگر که ډیرمه زنانه ورسره وی، نبی علیه السلام فرمائی :
لَا يَحِلُّ لِمَرْأَةٍ تُوَمِّنُ بِاللَّهِ وَالْيَوْمِ الْآخِرِ أَنْ تُسَافِرَ يَوْمًا وَلَيْلَةً إِلَّا وَمَعَهَا
مُحْرِمٌ۔ متفق علیه۔

(هیڅ یومے بنځے لره چه په الله او په ورځ د آخرت ایمان لری دا
روانه دی چه د یومے ورځے او د شپے سفر بغیر د محرم نه اوکړی۔

۲۵- که محرم نه وی پدے حج فرض ندے۔

۲۴- که یوه زنانه خاوند حج ته نه پریدی نو دے له جاز دی چه

د ورور سره یا پلار سره لاره شی او د خاوند اجازت ته ضرورت نشته۔ حدیث دے (لَا طَاعَةَ لِمَخْلُوقٍ فِی مَعْصِیَةِ الْخَالِقِ) د فرض حکم په مقابلہ کنبے د مخلوق خبره منل نشته۔

۲۶- په حج یا عمره کنبے زنانه د حیض د منع کولو کولې خوړلې شی پدې شرط چه ضرر نه ورکوی۔

الفتاوی الاسلامیه (۱۸۵/۲)

۲۷- حج کول په هغه چا فوض دی چه په جهاز یا گاړی کنبے یا پیدل په اس وغیره تللې شی بیت الله ته او بدن ئے روغ وی، دومره نفقه ورسره وی چه خپله خرچه او کړی او کور کنبے هم خرچه پریږدی (مَنْ اسْتَطَاعَ إِلَيْهِ سَبِيلًا - اِی الزَّادُ وَالرَّاحِلَةُ الْحَدِيثُ)۔

بعضه خلق ښه مالدار وی او بیا هم حج نه کوی ځکه چه مال په اسراف طریقہ خرچ کول غواړی، د دنیا سامانونه راوړل یا خیراتونه کول وغیره، نو د فرض عمل نه په بدعت پاتې شی۔

۲۸- د پلار په مال بچے مالدار ندے هاؤ! که پلار اجازت ورکړی چه حج او کړه زما په مال باندے بیا پرے حج فرض شو، ځکه دا هم مالدار شو په هبه سره۔

۲۹- یو سړی د حج او عمرے هر کال نذر منلے وی لیکن اوس ئے وسع نه کیږی نو څه به کوی؟ الجواب: که داسے حال وی چه دا یقینا معذور دے نو بیا به د قسم کفارہ ورکړی نذر به ئے پوره شی: مَنْ نَذَرَ نَذْرًا لَا يُطِيقُهُ فَكَفَّارَتُهُ كَفَّارَةُ يَمِينِ الْحَدِيثُ.

(ابن ماجه (۲۱۲۷) وهو موقوف على ابن عباس وسنده صحيح -

۳۰- په یو مزدور یا پولیس چه اسلامی حکومت د حج اجازت نه ورکوی نو آیا حج پرې شته؟

جواب: آؤ! حج پرې فرض دے د الله تعالی د طرفه، د حکومت خبره یا د بل خبره په مقابل د الله کبن نه منل کیږی هاؤ! که پریدے عمل او کار بریادیږی نو بیا به ضرور اجازت اخلی که نه ئے ورکوی کار به پریدۍ۔ (الفتاوی الاسلامیه ۱۸۹/۲)۔

۳۱- د قرض اداء کول مخکنی ډی له حج کولو نه هاؤ! که مال ورسره د حج بیل وی او د قرض جدا نو بیا خیر دے، دارنگه که قرض په آسانی سره خلاصولے شی نو بیا باک نشته۔

۳۲- په قرض پیسو حج کول صحیح دی لیکن که د قرض اداء کول گران وی بیا ترے ځان ساتل پکار دی ځکه قرض معامله سخته ذمه واری ده۔

۳۴- مورپلار که مالدار وی او حج ئے نه وی کړے او مړ شو او مال ترے پاتے وی نو واجب ده چه حج ترے اوشی او که مسکینان وی نو بیا په اولادو باندے واجب نه ده چه د هغوی د طرفه نه حج اوکړی هاؤ! که تبرعا او احسانا ئے کوی نو غوره ده۔

۳۵- کله چه نیت د احرام ځان دپاره او ترې او بیا ئے بدلوی د پلاریا مور دپاره نو د اتيك نده ځکه الله تعالی فرمائی:

﴿وَأَتِمُّوا الْحَجَّ وَالْعُمْرَةَ لِلَّهِ﴾ اکثر اهل علم فرمائی: حج او عمره

په شروع سره لازمېږی۔

۳۶- یو حج د دوه کسانو د طرف نه بالاتفاق نه صحیح کیږی۔

۳۷- جدہ میقات ندے کہ څو ځای ته بلا احرام اور سیدو او د حج یا د عمرے اراده ئے وی نو په دۀ باندے میقات ته تلل لازم دی که ورله ممکن وی او که چرته ممکن نه وی نو د بعض علماؤ په نیز په دۀ باندے دم لازم دے۔

او که د حج یا عمرے اراده ئے نه وی روسته ئے اراده پیدا شی نو بیا د جدہ وغیره نه احرام ترله شی (بخاری)۔

۳۸- په هیره یا په خطاء سره ویخته یا نو کونه اخستلو باندے هیڅ نشته قال تعالیٰ :

﴿رَبَّنَا لَا تُؤَاخِذْنَا إِنْ نَسِينَا أَوْ أَخْطَأْنَا﴾ قَالَ قَدْ فَعَلْتُ. إِنَّ اللَّهَ تَجَاوَزَ عَنْ أُمْتِي الْخَطَا وَالنَّسْيَانَ وَمَا اسْتَكْرِهُوا عَلَيْهِ.

ابن ماجه۔

۳۹- دارنگه که چا په احرام کښه سهو یا په خطا سره څه ښکار مړ کړو نو په ده باندے جزاء نشته علی القول الراجح۔ کوم اثر چه قرطبی یا تفسیر احسن الکلام ۴ / کښه لیکله نو هغه مرفوع او صحیح حدیث ندے بلکه د صحابو اقوال دی دیو بل سره متعارض دی هلته ئے اوگوره، قرآن کښه ﴿مُتَعَمِّدًا﴾ قید راغله دے په همدے عمل پکار دے۔

۴۰- بعض خلق طواف فرض مخکښه د عرفات د تللو نه کوی دا غلط کار دے طواف فرض د اختر د نیمه شپه نه مخکښه په اتفاق سره نه کیږی بلکه د اختر په ورځ یا په صبا له کول پکار دی۔

۴۱- طواف وداع - آخری طواف دے چه د هغه نه روسته

حصاریدل نشته مگر که درش (کنړې) د وجه نه پاتې شی لږ وقت نوباک نشته۔ دارنگه که د طواف وداع نه بعد څه سامان مکه کښې اخلي نو خیر دے۔

۴۲- په حرم شریف کښې یو شے چا اوموندلو نو لازماً به ئې اعلان کوی همیشہ دپاره، خو که دا کار ورته گران وی نو حکومت ته ئې دے اوسپاری، ځکه لقطه د حرم همیشہ حرامه ده۔ د باقی علاقو پشان حکم نه لری (بخاری، مسلم)

۴۳- شیطان ویشتلو کښې بعض خلق هغه عمود (ستنه، دیوال) ته شیطان وائی او حال دا دے چه شیطان ویشتل هغه حوض دے کوم کښې چه دغه ستنه ولاړه ده۔ دا ستنه ښه ده د شیطان، نو ته به کانړې د هغه حوض کښې اچوے دغه ولاړه ستنه، دیوال ویشتل نشته، هاؤ که هغه دے اوویشتلو او کانړې حوض کښې واقع شو نو کار اوښو۔

۴۴- په تقدیم او تاخیر د طواف یا سعی یا شیطان ویشتلو یا ذبح کولو کښې څه نه لازمېږی لیکن پدې ترتیب سره حج کول غوره او افضل عمل دے (ردح طس) یعنی رمی، شیطان ویشتل، بیا ذبح کول، بیا سر خرټیل، بیا طواف بیا سعی کول۔

او هر چه اثر د ابن عباس دے :

[مَنْ نَسِيَ مِنْ نُسُكِهِ شَيْئًا أَوْ نَزَلَ فَلْيُهْرِقْ دَمًا]

نو دا د نبی ﷺ قول ندے او د ابن عباس نه نقل شویدے په سنن کبری کښې دارنگه ارواء الغلیل (۱۱۰۰) باسناد صحیح

لیکن دارأی د ابن عباسؓ ده او مرفوع حدیث کنبے خطا او نسیان
معافی راغله ده لکه الموسوعة الفقهية لحسين بن عوده کنبے
تفصیل دے (۲۹۸/۴)۔



خاتمہ د کتاب

د مسجد نبوی او نبی ﷺ د قبر زیارت له (زما نفس دے د هغه نه قربانی شی) **او دا رنگه غار حراء یا نورو مسجدونو ته د تلو بیان -**

اوله خبره داده : چه په حج کښه مدینه ته تلل نه فرض نه واجب او نه سنت دی۔ بلکه مدینه طیبه ته تلل د حج سره هېڅ تعلق نه لری بلکه مدینه طیبه ته تلل په غیر د حج نه سنت دی او اظهار محبت دے لیکن حاجیان ځکه په حج کښه مدینه ته ځی چه مدینه ته جدا سفر کول د پاکستان نه یا د بل ملک نه کول گران دی هر څوک چه د مدینه طیبه ته تلل غواړی نو هغه دے اول دے حدیث باندے عمل کولو دپاره لار شی چه رسول الله ﷺ فرمائی : چه زما مسجد کښه یو مونځ کول په زرو (۱۰۰۰) مونځونو حسابیږی۔ [بخاری، مسلم]۔

او کوم روایت کښه چه پنځوس زره مونځونه راغلی دی هغه روایت ضعیف دے نو هر کله چه مدینه طیبه ته اور سیږی او په مسجد نبوی کښه تحیه مسجد او کړی نو بیا به د رسول الله ﷺ د روضه مقدسه دپاره ورشی لیکن د اول نه به د محمد ﷺ د قبر زیارت اراده نه کوی دا خبره ځکه کوو چه بیا د حدیث د محمد

ﷺ نه خلاف راځي او داسه نه ده پکار چه محمد ﷺ سره مينه كوي او د هغه د وينا نه مخالفت كوي بيا به ددې مثال داسه شي لكه پښتانه وائي (د خره مينه لغظه وي)۔

او د هغه په حديث كښې دا دي :

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ لَا تَشْدُوا الرَّحَالَ إِلَّا إِلَى ثَلَاثَةِ مَسَاجِدَ، الْمَسْجِدِ الْحَرَامِ وَالْمَسْجِدِ الْأَقْصَى وَمَسْجِدِي هَذَا. متفق عليه۔

ترجمه : روايت دې د ابو سعيد الخدری نه چه رسول الله ﷺ فرمائيلي دي چه سفر به نه شي كولي او بل روايت كښ راځي چه سفر مه كوي هيڅ ځائ ته مگر درې جماتونو ته ئې كوي ځكه دا موجب د ثواب دي چه هغه مسجد حرام او بيت المقدس او مسجد نبوي دې۔

او بله وجه دا ده چه پدې باندي تولو صحابو - رضي الله عنهم - اجماع كړيده چه يو ځائ ته يا يو قبر يا يو مسجد ته - سوا ددې دريو مسجدونو نه - سفر كول پدې نيت چه هلته ثواب ډير ملاوړې دا ناروا او بدعت دې۔

او كوم صحابه چه بصره، كوفه، شام، مصر، او يمن وغيره كښ اوسيدل نو يو هم د رسول الله ﷺ د قبر زيارت نه دې كړې -

بلكه كوم خلق چه هغه حديث پيش كوي چه بلال رضي الله عنه رسول الله ﷺ په خوب كښ اوليدلو چه ورته وې وئيل چه بلاله ! ولې مدينې طيبې ته نه راځي نو بلال رضي الله عنه مدينې ته

ورغے او مسجد نبوی کنبے ته اذان او کړلو او مدینه په لهرزان شوه او تهول خلق په ژړا شو تر دے چه بشخه د کورونو نه راووتله۔ دا حدیث نه دے بلکه دروغ دی [المنار المنیف]۔ او گوره الموضوعات لابن جوزی۔ او دا حدیث په اتفاق د علماؤ نه دے ثابت۔

امام مالک چه د مدینه طیبے اوسیدونکے عالم دے هغه به دا قول بد گنړلو چه یو سره اوواڼی : زرت قبر النبی ﷺ۔ ما د رسول الله ﷺ د قبر زیارت او کړلو او همدارنگه پدے خبره باندے نور ډیر دلائل دی۔ بعضے خلق دا حدیث پیش کوی :
مَنْ زَارَنِي بَعْدَ وَفَاتِي فَكَأَنَّمَا زَارَنِي فِي حَيَاتِي۔

رسول الله ﷺ فرمائی : چا چه ځما زیارت زما د مرگ نه پس او کړلو نو گویا کښ ده زما په ژوند کښ زما زیارت او کړلو دا حدیث موضوع دے، دروغ ژن دے یعنې چا رسول الله ﷺ باندے دروغ وئیلی او جوړ کړیدی۔ او بعضے بل غلط حدیث پیش کوی چه :

مَنْ حَجَّ فَلَمْ يَزُرْنِي فَقَدْ جَفَانِي - او - مَنْ زَارَنِي وَزَارَ ابِي فِي عَامٍ وَاحِدٍ ضَمِنْتُ لَهُ عَلَى اللَّهِ الْجَنَّةَ.

ترجمه : چا چه حج او کړلو او زما زیارت ته اونکړو نو ده زما سره جفا او کړه او چا چه په یو کال کښه زما او زما د پلاریعنه ابراهیم علیه السلام زیارت او کړو نو دا به جنتی وی۔ دا تهول روایتونه غلط دی اگر که مولیانو په خپلو کتابچو کښ لیکلی دی۔ ځکه دا حدیثونه په صحاح سته و کښ نشته۔ او نه په

مسند احمد کښ شته او نه په نورو مشهورو کتابونو د احادیثو کښ شته بلکه دا قسم روایتونه دارقطنی په موضوعی سندونو سره ذکر کړیدی نو دے قسم حدیثونو له هیڅ قسم اعتبار په دین کښه نشته۔ بعضے یه تحقیقه خلق وائی : چه دا خو صرف د شیخ الاسلام ابن تیمیة قول دے او نور علماء داسه نه وائی۔

زه وایم چه ټول پیغمبران خصوصاً نبی ﷺ او ټول صحابه او تابعین او ټول امت مسلمہ پدے خبره کومه چه مخکښه بیان شوه متفق دی، سوا د خو بدعتیانو نه څه پکښه ځان ته محبان رسول الله وائی۔ او حال دا دے چه نه د هغه د سنت نه خبر دی او نه د هغه د طریقے نه خبر دی بلکه هسے یه ځایه دعوی کوی ۔

نو اے مسلمانانو! د صحیح دین تابعدار شی ځکه محمد ﷺ مونږ په واضحه لار پرینسی یو مونږ ته ئے پوره دین رارسولے دے ددے دین تابعداری کول ضروری دی نورو طریقو جوړولو ته حاجت نشته۔

کله چه مدینے طیبے ته اورسیرې نو اول به مسجد نبوی ته لار شی هلته به په سنت طریقہ داخل شی یعنی درود به اووائی او دا دعا به اووائی :

اَللّٰهُمَّ افْتَحْ لِيْ اَبْوَابَ رَحْمَتِكَ۔

لکه حدیث د مشکات کښه راغلی دی بیا که د جمعه وخت نه وونو دوه رکعتہ تحیة المسجد به کوی که چا په (روضه من ریاض الجنة) کښه اوکړل نو ډیره ښه ده بیا به د رسول الله ﷺ